

مولانا آزاد لائبریری
علی گڑھ مسلم یونیورسٹی کے
نادر مخطوطات

تحقیق و تعارف
سید محمود حسن قیصر امرہوی

تقریظ
حبیب الرحمن چغتائی




**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ





مولانا آزاد لائبریری
علی گڑھ مسلم یونیورسٹی کے
نادر مخطوطات



تحقیق و تعارف
سید محمود حسن قیصر امر وہوی

تقریظ
حبیب الرحمن چغتائی



انجمن ترقی اردو (ہند)

سلسلہ مطبوعات انجمن ترقی اردو (ہند) ۱۵۴۷

137/1/5

© حبیب الرحمن چغتائی

سنہ اشاعت	:	۲۰۰۵ء
قیمت	:	۸۰/= روپے
سرورق	:	محمد ساجد، انجمن ترقی اردو (ہند)
کمپوزنگ	:	محمد ساجد، جاوید رحمانی
بہ اہتمام	:	اختر زماں
طباعت	:	شمر آفسٹ پرنٹرز، نئی دہلی۔

Maulana Azad Library Aligarh Muslim University Ke Nadir Makhtootat

by : Habeeb-ur-Rehman Chighani

2005

Rs. 80 /=

ISBN : 81-7160-126-X

Anjuman Taraqqi Urdu (Hind)

Urdu Ghar : 212, Rouse Avenue, New Delhi-110002

Contact : 23237210, 23236299, Fax : 23239547

<http://www.anjuman-taraqqi-urdu-hind.com>

E-mail : urduadabndli@bol.net.in

فہرست

۷	۱- حرف آغاز-- ڈاکٹر خلیق انجم	-۱
۹	تقریظ	-۲
۲۵	تحقیق و تعارف	-۳

حرفِ آغاز

علی گڑھ مسلم یونیورسٹی کی مولانا ابوالکلام آزاد لائبریری اپنی خاص نوعیت کی وجہ سے ہندوستان کی اہم ترین لائبریریوں میں شمار ہوتی ہے۔ اس لائبریری میں بہت بڑی تعداد میں انگریزی، اردو، فارسی اور عربی کی نادر مطبوعات اور مخطوطات محفوظ ہیں۔ بقول یوسف حسین خاں مرحوم ممکن ہے کہ ایسی انگریزی کتابیں ہندوستان کی اور لائبریریوں میں بھی ہوں، لیکن مسلم یونیورسٹی کی اس لائبریری کو ہندوستان کی دوسری لائبریریوں پر یہ امتیاز حاصل ہے کہ اس میں اردو، فارسی اور عربی کی نادر مطبوعات اور مخطوطات بڑی تعداد میں محفوظ ہیں، اس کے علاوہ ہندی اور سنسکرت کی کتابیں بھی خاصی تعداد میں موجود ہیں۔ میری اطلاع کے مطابق مولانا آزاد لائبریری کے اردو سیکشن میں تقریباً ایک لاکھ کتابیں اور رسالے ہوں گے جو تمام انسانی علوم کا احاطہ کرتے ہیں۔ اس لائبریری میں اردو، فارسی اور عربی کی بہت سی اہم شخصیتوں کے ذخیرے بھی شامل ہیں جو ان حضرات کی وفات کے بعد ان کے وارثین نے لائبریری کو بطور عطیہ پیش کیے تھے۔ جن ادیبوں، شاعروں اور عالموں وغیرہ کی کتابیں مولانا آزاد لائبریری میں محفوظ کی گئی ہیں۔ ان کے نام ہیں: نواب مصطفیٰ خاں شیفتہ، مولانا احسن مارہروی، سرشاہ محمد سلیمان، مولانا عبدالسلام، رام بابو سکینہ، سبحان اللہ، مولوی حبیب الرحمن خاں شردانی، کئی اعظمی وغیرہ کے بیش بہا ذخیرے لائبریری میں موجود ہیں۔ اس لائبریری میں مولانا عبدالماجد دریا آبادی کا وہ ذخیرہ بھی شامل ہے جس میں مختلف زبانوں کی تین ہزار نو سو کے قریب کتابیں اور رسالے ہیں۔ ہندوستان کی لائبریریوں میں نادر مخطوطات کی اچھی خاصی تعداد ہے۔ لیکن ابھی تک ان کی توضیحی فہرستیں (Descriptive Catalogue) تیار نہیں کی گئیں اور اگر کسی لائبریری نے تیار بھی کی ہیں تو بالکل ادھوری اور پھر یہ فہرستیں مخطوطات اور مطبوعات کی ایسی تفصیل بیان نہیں کرتیں جن سے محققین مکمل طور پر استفادہ کر پائیں۔

مشہور مورخ جناب اطہر عباس رضوی نے مولانا ابوالکلام آزاد لائبریری میں محفوظ کچھ کتابوں کی توضیحی فہرست انگریزی میں تیار کی تھی۔ اس کے بعد سید محمود حسین قیصر امرہوی نے لائبریری کی کتابوں کی تین توضیحی فہرستیں تیار کیں، یہ فہرستیں ہیں احسن مارہروی، نواب مصطفیٰ خاں شیفتہ کے ذخیروں کی اور ذخیرہ آفتاب کی۔ اب انھوں نے ایک تحقیقی مقالہ لکھا ہے جس میں علی گڑھ کی مولانا آزاد لائبریری کے کچھ نادر مخطوطات کا محققانہ اور عالمانہ انداز میں تعارف کرایا ہے۔ اگرچہ قیصر صاحب نے لائبریری سائنس کی باقاعدہ تربیت حاصل نہیں کی لیکن عملی تجربے سے انھوں نے اس فن پر ایسی قدرت حاصل کر لی ہے کہ بیشتر سند یافتہ بھی ان کا مقابلہ نہیں کر سکتے۔ قیصر صاحب کی ایک بڑی خوبی

یہ ہے کہ وہ صرف فہرست ساز نہیں ہیں بلکہ انھیں عربی، فارسی اور اردو زبانوں پر قدرت حاصل ہے۔ نیز متنی تنقید اور تحقیق کے مسائل پر ان کی بہت گہری نظر ہے۔

اس کتاب سے میں یہاں دو مثالیں پیش کرنا چاہتا ہوں۔ لائبریری میں قرآن مجید کا ایک نسخہ ہے، جس کے بارے میں کہا جاتا ہے کہ یہ اورنگ زیب عالمگیر کا ہاتھ کا لکھا ہوا ہے۔ یہ بات اس لیے مشہور ہوئی کہ قرآن مجید کے آخر میں ایک مخروطی دائرے میں لکھا گیا ہے ”نوہۃ عالمگیری الدین اورنگ زیب ۱۰۸۷ھ“۔

قیصر صاحب نے مدلل طریقے سے ثابت کیا ہے کہ قرآن شریف کا یہ نسخہ اورنگ زیب کے ہاتھ کا لکھا ہوا نہیں ہے بلکہ نسخے کی قیمت بڑھانے کے لیے کسی نے یہ الفاظ لکھ دیے ہیں۔ اسی طرح لائبریری میں ۱۱۲۵ھ کا لکھا ہوا تفسیر قرآن کا ایک نسخہ ہے۔ یہ نسخہ سبحان اللہ کلیکشن میں شامل ہے۔ اس کلیکشن کا کٹیلاگ محمد کامل حسین صاحب نے تیار کیا تھا۔ انھوں نے اس تفسیر کا مولف امام جعفر صادق کو بتایا ہے۔ قیصر صاحب نے مدلل طریقے سے ثابت کیا ہے کہ اس نسخے کا امام جعفر صادق سے کوئی تعلق نہیں ہے۔ قیصر صاحب نے تقریباً ۱۳۸ مخطوطات کی وضاحتی فہرست تیار کی ہے۔ اس کے علاوہ انھوں نے فہرست کے آخر میں مولفین کے کچھ خودنوشت مخطوطوں کی تفصیل بیان کی ہے اور کچھ ایسے نسخوں کا بھی ذکر کیا ہے جو مختلف وجوہ سے بہت اہم ہیں۔ مثلاً سراج الدین علی خاں آرزو کا دیوان آرزو، جس کے سرورق پر صلاح الدین خاں فدوی۔ محمد شاہ بادشاہ، امجد علی شاہ اور واجد علی شاہ کی مہریں ثبت ہیں۔

اس فہرست میں ’کلیاتِ حزیں‘ بھی ہے۔ اس کے بارے میں قیصر صاحب نے بتایا ہے کہ نسخہ حزیں خود نوشت نسخے کی نقل ہے۔ ایک اور مخطوطہ ہے ’مثنوی مجمع البحرین‘ اس کے مولف شمس الدین کاتبی نیشاپوری ہیں۔ ان کا انتقال ۸۳۸ھ میں ہوا تھا۔ اس مخطوطے پر قطب شاہی خاندان کے تین بادشاہوں (۱) سلطان محمد قطب شاہ (۲) سلطان محمد ابراہیم شاہ اور (۳) محمد قلی قطب شاہ کی مہریں ثبت ہیں۔

غرض یہ ہے کہ تحقیق اور متنی تنقید کے نقطہ نظر سے یہ ایسی فہرست ہے جس سے محقق کو بہت زیادہ فائدہ پہنچے گا۔

اس کتاب پر حبیب الرحمن چغتائی صاحب نے ایک مختصر لیکن بہت ہی جامع تقریظ لکھی ہے۔ جس سے کتاب کی اہمیت اجاگر ہو جاتی ہے۔ ایسی تقریظ وہی شخص لکھ سکتا ہے جو لائبریری سائنس کے بنیادی اصولوں سے واقف ہو اور جسے عربی فارسی اور اردو پر پوری مہارت حاصل ہو۔

خلیق انجم

تقریظ

یونیورسٹی کے قلب میں ایک بلند بالا اور پُرشکوہ عمارت اپنے گنجینہٴ بیش بہا میں عرفان و آگہی کے موتی لیے جو یان علم کا پرتپاک استقبال کرتی ہے۔ اس کی شہرت کی بازگشت ملک کے طول و عرض تک ہی محدود نہیں بلکہ ملکی سرحدوں سے ماورا دنیائے علم و ادب میں بھی سنی جاتی ہے۔ اپنے نو اور کی بنا پر اس کی اہمیت کا یہ عالم ہے کہ تشنگانِ علم نہ صرف ہندوستان کے گوشے گوشے سے یہاں ورود کرتے ہیں بلکہ بیرون ملک سے بھی کھچے چلے آتے ہیں۔ یہ عظیم الشان عمارت علی گڑھ مسلم یونیورسٹی کا ہفت منزلہ مرکزی کتاب خانہ ہے جس کا سنگ بنیاد پنڈت جواہر لال نہرو نے ۱۲ نومبر ۱۹۵۶ء کو رکھا اور ٹھیک چار سال کے بعد عمارت کے مکمل ہوتے ہی ۶ اکتوبر ۱۹۶۰ء کو پنڈت جی ہی کے ذریعے اس کا افتتاح عمل میں آیا۔ اس کتاب خانے کو مفسر قرآن، خطیب بے تکان، قرطاس و قلم کے پاسبان، صاحب طرز انشا پرداز، بے مثال ادیب، آزاد ہند کے معمار اور ملک و ملت کے رہنما جمہوریہ ہند کے پہلے وزیر تعلیم مولانا ابوالکلام آزاد کے نام نامی اور اسم گرامی سے موسوم کیا گیا۔ اس طرح یہ مولانا آزاد لائبریری کے نام سے زبان زدِ خلایق ہوئی۔

سرسید احمد خاں نے اپنے تعلیمی مشن کا آغاز مدرسۃ العلوم کی شکل میں ۱۸۷۵ء میں کیا۔ محض

اینگلو اور نیشنل کالج کانسنگ بنیاد ۸ جنوری ۱۸۷۷ء کو ہندوستان کے وائسرائے اور گورنر جنرل لارڈ لٹن نے رکھا۔ لائبریری کی ابتدا سرسید کے نجی ذخیرے سے اسی زمانے میں ہو گئی تھی لیکن کالج لائبریری کے لیے ہال ۱۹۰۶ء میں تعمیر ہوا۔ تب یہ لائبریری وہاں منتقل ہوئی اور اس کا نام لٹن لائبریری رکھا گیا۔ ۱۹۲۰ء میں جب اس کالج کو یونیورسٹی کا رتبہ عطا ہوا تو ترقی کی سرگرمیاں بھی تیز ہو گئیں۔ چنانچہ لائبریری کی ترقی و ترویج بھی تیز ہو گئی۔ رفتہ رفتہ اس کی عمارت میں اضافہ ہوتا رہا لیکن بڑھتی ہوئی ضرورت کے مد نظر یہ اضافہ ناکافی ثابت ہوا۔ ایک نئی عمارت کا مطالبہ شدومد سے کیا جانے لگا۔ جب ڈاکٹر ذاکر حسین یونیورسٹی کے وائس چانسلر ہوئے تو یہ مطالبہ پورا ہوتا نظر آیا۔ یو جی سی نے ۱۳ لاکھ روپے کے صرفے سے ایک نئی عمارت کی منظوری دے دی جو ۱۹۶۰ء میں بن کر بالآخر تیار ہوئی۔ لٹن لائبریری اس وسیع و عریض اور شاندار عمارت میں منتقل ہو گئی۔ ڈاکٹر ذاکر حسین کے جہاں اور بہت سے کارنامے ہیں وہیں یہ لائبریری بھی یونیورسٹی کے لیے ان کا ایک خوب صورت تحفہ ہے۔ شعبہ مخطوطات سلطان جہاں منزل، شمشاد بلڈنگ میں قائم تھا وہ بھی لٹن لائبریری کے ساتھ کتابوں کے اس مرکز میں منتقل ہو گیا۔

اس لائبریری کی توسیع و ترقی میں بہت سے اصحاب خیر کا تعاون شامل رہا۔ مطبوعات و مخطوطات کے پورے پورے ذخیرے لائبریری کی نذر کیے جاتے رہے۔ یہ سلسلہ ہنوز جاری ہے۔ کتابوں کے اضافے اور طلبہ کی بڑھتی ہوئی تعداد کے پیش نظر یہ عمارت چھوٹی محسوس ہونے لگی اور توسیع کے پروگرام بننے لگے۔ اب تک تین دارالمطالعوں کا اضافہ ہو چکا ہے۔ قارئین و محققین اپنی پیاس بجھانے کے لیے یہاں آتے ہیں تو زائرین بڑی عقیدت سے اس لائبریری کا طواف کرتے ہیں۔

کہنے کو تو مولانا آزاد لائبریری ایک یونیورسٹی لائبریری ہے لیکن اسے علمی دنیا میں ایک منفرد مقام حاصل رہا ہے۔ یونیورسٹی کیمپس پر لائبریریوں کا ایک جال پھیلا ہوا ہے وہ سب اسی

مرکزی کتاب خانے کے تحت کام کرتی ہیں۔ یہاں کا کل ذخیرہ تقریباً دس لاکھ مطبوعات، مخطوطات، رسائل اور سمعی بصری مواد پر مشتمل ہے۔ سب سے بڑا کلکشن انگریزی زبان میں ہے۔ کتابیں اور رسائل ان تمام موضوعات پر ہیں جن کی یہاں تدریس ہوتی ہے۔ سماجی اور سائنسی موضوعات کے علاوہ انگریزی ادب، فنون لطیفہ، اسلام، اسلامی تاریخ و فلسفے پر گراں قدر تصانیف موجود ہیں۔ موضوعی اور تحقیقی جرائد شعبہ جاتی کتاب خانوں میں رکھے جاتے ہیں۔ اس کلکشن میں ۱۶ویں، ۱۷ویں اور ۱۸ویں صدی کی بعض اہم کتابیں دستیاب ہیں۔ انگریزی زبان میں چند قابل قدر عطیات نے اس کلکشن کی افادیت میں مزید اضافہ کر دیا ہے۔ مثلاً حامد علی کلکشن، ڈاکٹر ولی محمد کلکشن، آفتاب کلکشن اور عثمانیہ کلکشن وغیرہ۔ ہر چند کہ اس کلکشن کی اہمیت اپنی جگہ مسلم ہے لیکن مولانا آزاد لائبریری کو جو شہرت اور خصوصیت حاصل ہے اس کا اصل دارومدار شعبہ شرقیات اور شعبہ مخطوطات پر ہے۔ ڈاکٹر یوسف حسین خاں مرحوم، سابق پرووائس چانسلر، علی گڑھ مسلم یونیورسٹی اور چیرمین لائبریری کمیٹی کہا کرتے تھے کہ انگریزی کتابیں ہو سکتا ہے دوسری لائبریریوں میں اس سے زیادہ اور نایاب مل جائیں مگر یہاں کا اصل سرمایہ تو مشرقی علوم پر اردو، فارسی اور عربی مطبوعات اور مخطوطات ہیں جو ہمیں دیگر کتاب خانوں سے متمیز کرتے ہیں۔ یہ اثاثہ ہمیں اپنے اسلاف سے ملا ہے اس کی نگہداشت اور تحفظ ہمارا فریضہ ہے۔ یہ ایک حقیقت ہے اس کی عظمت کا راز انہی بیش قیمت اور دقیق ذخائر میں مضمر ہے۔ شعبہ شرقیات عربی، فارسی، اردو، ہندی اور سنسکرت میں مشرقی علوم پر مطبوعات اور سرسید کلکشن کا احاطہ کرتا ہے۔ سرسید کلکشن میں بانی درسگاہ کی اپنی اصل تصانیف کے علاوہ جو کچھ ان پر لکھا گیا ہے وہ سب یکجا کر دیا گیا ہے۔ مزید برآں سرسید کے جاری کردہ ”تہذیب الاخلاق“ اور علی گڑھ انسٹی ٹیوٹ گزٹ کے شمارے بھی وہاں محفوظ ہیں۔ یہاں کا اردو سیکشن بلاشبہ بہت اہم ہے اور لائبریری کی آن ہے۔ اردو سیکشن میں کم و بیش ایک لاکھ کتابیں اور رسالے ہوں گے جو اردو ادب کے علاوہ اسلامی علوم پر وافر مواد فراہم

کرتے ہیں۔ بعض قدیم رسائل کے پورے پورے فائل موجود ہیں۔ اردو میں اپنے نوادر اور تعداد کتب کی وجہ سے یہ ہندوستان کی ایک بہت بڑی لائبریری تسلیم کی جاتی ہے۔ بعض حضرات کے نجی کتب خانوں نے اس سیکشن کو چارچاند لگا دیے ہیں مثلاً رام بابو سکینہ، شیفتہ، سرشاہ محمد سلیمان، عبدالسلام، احسن مارہروی، سبحان اللہ اور حبیب گنج وغیرہ۔ تقریباً دو تین سال پہلے کئی اعظمی کلکشن کا اضافہ ہوا ہے۔ کافی پہلے لائبریری نے مشہور مفسر قرآن، ادیب اور صحافی مولانا عبدالماجد دریابادی کا ۳۹۰۰ کتابوں اور رسالوں پر مشتمل پورا کلکشن قیمتاً حاصل کیا تھا۔ جو خدمات ماضی میں یہاں دی جاتی تھیں ان میں کمی آتی جا رہی ہے۔ یہ سیکشن خصوصی توجہ کا محتاج ہے تاکہ قارئین اس وسیع ذخیرے سے بھرپور استفادہ کر سکیں۔

شعبہ مخطوطات کو اگر مولانا آزاد لائبریری کی جان کہا جائے تو بے جا نہ ہوگا۔ مخطوطات کی کیت اور کیفیت کی وجہ سے اس لائبریری کا شمار ہندوستان کے چیدہ قلمی کتاب خانوں میں ہوتا ہے۔ اس میں ۱۴۵۷۹ مخطوطات ہیں۔ مانگروفلمز اور رٹوگرافز بھی اس میں شامل ہیں۔ سکتے بھی خاصی تعداد میں ہیں مگر وہ اس سے الگ ہیں۔ مخطوطات کا یہ گنج گراں مایہ بارہ ذخائر پر مشتمل ہے۔ ان میں ایک ذخیرہ لائبریری کا جمع کردہ ہے جس کی ابتدا سرسید کے عطیات سے ہوئی تھی۔ اس میں بعض مخطوطات ایسے بھی ہیں جو ان کے مطالعے میں رہے تھے۔ جگہ جگہ ان کے ہاتھ کے دیے گئے نوٹس اس کی تصدیق کرتے ہیں۔ یہ ذخیرہ نمونہ پذیر ہے۔ اس میں مستقل اضافہ ہوتا رہا ہے۔ سب سے زیادہ مخطوطات اسی میں ہیں جن کا حصول ہدایا کے علاوہ خریداری کے ذریعے بھی ہوتا رہا ہے۔ یہ سلسلہ ہنوز جاری ہے۔ گیارہ ذخائر وہ ہیں جو بطور عطیات موصول ہوئے ہیں جو ان ناموں سے معروف ہیں: ذخیرہ شیفتہ، ذخیرہ عبدالسلام، ذخیرہ سرشاہ محمد سلیمان، ذخیرہ سبحان اللہ، ذخیرہ آفتاب، ذخیرہ احسن مارہروی، ذخیرہ حبیب گنج، ذخیرہ منیر عالم، ذخیرہ قطب الدین، ذخیرہ عبدالحی فرنگی محل اور جواہر میوزیم۔ ہر ذخیرے کی اپنی اہمیت ہے۔ اس خزانے میں بعض چیزیں ایسی بھی ہیں جن کی دنیا میں کوئی نظیر نہیں

ملتی۔ مثال کے طور پر کچھ نوادر کا ذکر کیا جاتا ہے۔

قدیم ترین مخطوطہ قرآن مجید کے ایک جز کا چرمی نسخہ ہے جو خط کوفی میں لکھا ہوا ہے اور غلط طور پر حضرت علی کرم اللہ وجہہ سے منسوب کر دیا گیا ہے۔ یہ ۳۳۳ اوراق پر مشتمل ہے۔ خدا بخش لائبریری میں بھی سورہ ابراہیم کی دو تین آیتیں خط کوفی میں کھال پر لکھی محفوظ ہیں۔ انہیں ایک شیشے کے فریم میں رکھا ہے۔ رام پور رضالائبریری میں مکمل قرآن پاک کا چرمی نسخہ خط کوفی میں دستیاب ہے۔

القیمیص الجوشی المصحفی: ایک صدی کے دونوں طرف خط خفی میں لکھا ہوا پورا کلام پاک ہے جو ایک شیشے کے فریم میں بہت سلیقے سے رکھا گیا ہے۔ سرسید احمد خاں کے پوتے سر اس مسعود کو ان کے دوست لارڈ لوٹھین نے یہ بطور تحفہ ۱۹۳۳ء میں یورپ میں دیا تھا۔ اسے محذب شیشے سے باسانی پڑھا جاسکتا ہے۔ جب لائبریری میں خفگی نوادر کی نمائش ہوتی ہے تو اسے بھی دکھایا جاتا ہے۔

سی ورقی قرآن: تیس اوراق پر مشتمل یہ نسخہ قرآن شہنشاہ اورنگ زیب کو ہدیہ کیا گیا تھا۔ پورا نسخہ مطلقاً مذہب ہے۔ اس کے علاوہ ایک اور بھی سی ورقی قرآنی نسخہ موجود ہے۔

آیات بینات: قرآن پاک کی مختلف آیات پر مشتمل یہ نسخہ جہاں آرا بنت شاہجہاں بادشاہ کے ہاتھ کا لکھا ہوا ہے۔ سنہ کتابت ۱۰۷۳ھ ہے۔ اس کے سرورق پر کئی امرا کی مہریں ثبت ہیں۔

شرح گلستاں: شیخ سعدی کی مشہور گلستان کی عربی شرح ہے۔ جس کا شارح مصطفیٰ بن شعبان السروری ہے۔ تاریخ کتابت ۱۱۱۲ھ ہے۔ اس کا دوسرا نسخہ کہیں نہیں ملتا۔

ملفوظات انجی جمشید راجکیری: یحییٰ بن علی اصغر بن عثمان الحسینی کی ۱۱۷۹ھ کی یہ تالیف ۲۲۸ صفحات پر مشتمل ہے۔ ان کا شمار ۹ویں ہجری کے اکابر صوفیا میں ہوتا ہے۔ راجکیر قنوج کے

نواح میں ہے۔ اس کے بارے میں کہا جاتا ہے کہ دنیا بھر میں اس کا دوسرا نسخہ دستیاب نہیں۔

خطاطی اور مصوری کے شہ پارے اس ذخیرے کی نہ صرف زیب و زینت ہیں بلکہ اس کی اہمیت کو دوچند کر دیتے ہیں۔ جواہر میوزیم میں ۲۵ اوراق پر مشتمل ایک نہایت خوب صورت خطاطی کا البم ہے جس میں مختلف ترجیع بند رقم کر کے مشہور خطاط اظہر نے خطاطی کے حسین نمونے پیش کیے ہیں۔ یہ تہریز سے ہرات آیا اور تیموری سلاطین کے یہاں باریاب ہو کر سرفراز ہوا۔ دیوان حافظ کا جو نسخہ یہاں موجود ہے وہ اظہر کے مشہور شاگرد سلطان قلی مشہدی کے قلم کا کارنامہ ہے۔

خمسہ نظامی: نظامی گنجوی کی پانچ مثنویوں کا یہ مجموعہ ۳۸۰ صفحات پر مشتمل ہے۔ اس کا سنہ کتابت ۹۶۳ھ/۱۵۵۵ء ہے۔ شروع کے دو صفحات مطا و مذہب ہیں۔ اس کے علاوہ ۷ ایرانی تصاویر بھی اس میں شامل ہیں۔ کہا جاتا ہے کہ یہ نادر الوجود نسخہ ہے۔

خمسہ نظامی مکتوبہ حسین عبدالسلام ۸۶۳ھ سترہ تصاویر پر مشتمل ہے۔ یہ دونوں مصوری کے بہترین نسخے ہیں۔ ان کے علاوہ چاول کے دانوں پر بھی کمال خطاطی کے نمونے موجود ہیں۔ ایک دانے پر سورہ اخلاص لکھی ہوئی ہے تو دوسرے پر اس زمانے کے ایک وائس چانسلر سر ضیاء الدین احمد مرحوم کی رنگین تصویر ان کے تمام خطابات و اسناد کے ساتھ بنائی گئی ہے۔

مصوری کا ایک شاہکار شہنشاہ جہانگیر کے مشہور درباری مصور منصور نقاش کی بنائی ہوئی گل لالہ (The Tulip) کی تصویر ہے۔ حکومت ہند نے مسلم یونیورسٹی کے لائبریرین اور شعبہ تاریخ کے ایک پروفیسر کے ہمراہ یہ نادر ترین تصویر نیویارک میں منعقدہ 'Festival of India 1985' میں نمائش کے لیے بھیجی تھی۔ یہ تصویر بشمول چند دیگر مخطوطات مولانا آزاد لائبریری سے غالباً ۱۹۷۱ء/۱۹۷۲ء میں چوری ہو گئی تھی لیکن اس وقت کے ڈپٹی ایجوکیشن منسٹر پروفیسر سیہ نور الحسن مرحوم کی بروقت کوشش سے تمام مٹی سرحدوں کی ناکہ بندی کر دی گئی تھی اور

مسروقہ تمام چیزیں برآمد ہو گئی تھیں۔ تب سے شعبہ مخطوطات کا حفاظتی انتظام بے حد سخت کر دیا گیا ہے۔

سنسکرت کی بعض اہم تصانیف کے فارسی تراجم نے اس ذخیرے کی قدر و قیمت میں مزید اضافہ کر دیا ہے۔ اکبر اعظم کے امرا میں نقیب خاں کا نام محتاج تعارف نہیں۔ فارسی زبان میں اس کا مہابھارت کا ترجمہ یہاں دستیاب ہے۔ شہنشاہ اکبر کے دربار کے ایک نامی گرامی دانشور اور عالم ابوالفضل فیضی نے سنسکرت سے مہاپرہ ان، بھگوت گیتا، راماین، مہابھارت اور لیلاوتی کے فارسی میں ترجمے کیے ہیں وہ سب یہاں موجود ہیں۔ داراشکوہ نے اپنشد کا ترجمہ 'سراکبری' کے عنوان سے کیا تھا وہ اور یوگ و شنت کا اسی کا کیا ہوا ترجمہ بھی یہاں موجود ہے۔

شعبہ مخطوطات نے جہاں حفاظتی انتظامات کا اتنا اہتمام کیا ہے وہیں خستہ، بوسیدہ، دریدہ اور کرم خوردہ مخطوطات کی اصلاح اور مرمت کا بھی التزام کیا ہے۔ اس شعبے میں ایک Mendery قائم کر رکھی ہے تاکہ مرمت کے واسطے مخطوطات کو باہر نہ لے جانا پڑے۔ لائبریری کے تہ خانے میں Bindery بھی ہے جہاں Lamination ہوتا ہے۔ جوں مخطوطات رکھے جاتے ہیں اس حصے کو ایرکنڈیشن کیا گیا ہے تاکہ درجہ حرارت اور رطوبت و قابو میں رکھا جاسکے۔

تحقیق کرنے والوں کو یہاں ہر ممکن سہولت دی جاتی ہے۔ مطالبے پر انھیں مخطوطات کی ماکرو فلمز مناسب قیمت پر فراہم کی جاتی ہیں۔ جہاں تک جدید ٹیکنالوجی کا تعلق ہے ان سے بھی حتی المقدور فائدہ اٹھانے کی کوشش کی جا رہی ہے۔ انگریزی زبان میں مطبوعات کی بڑی تعداد کا (OPAC) Online Public Access Catalogue تیار ہو گیا ہے۔ مخطوطات کی محتویات کو Digitise کرنے کا منصوبہ بنایا گیا ہے۔ خستہ و بوسیدہ مخطوطات کی اصلاح کا کام بھی کمپیوٹر کی مدد سے شروع کر دیا گیا ہے۔ اسے digital

restoration کہتے ہیں۔ اس کے ذریعے وہ شے اپنی اصلی حالت پر واپس آجاتی ہے۔ خود میں نے جب کمپیوٹر کے پردے پر اصلاح شدہ ورق دیکھا تو حیرت زدہ رہ گیا۔ وہ ہر عیب سے پاک تھا۔ اس کو پڑھنے میں جو آسانی ہوگی وہ اپنی جگہ مسلم لیکن قلب و نظر کو بھی یک گونہ فرحت و طمانیت ہوگی۔ یہ کام بہت وقت طلب ہے۔ اگر عزم و ارادہ قائم رہا اور جملہ ضروریات پوری ہوتی رہیں تو یہ کام ایک نہ ایک دن ضرور پورا ہو جائے گا۔ مال کار تمام مخطوطات کے مشتملات مولانا آزاد لائبریری کی مجوزہ ویب سائٹ پر دستیاب ہوں گے جس سے ترسیل و ابلاغ نہ صرف عالمی سطح پر ممکن ہو جائے گا بلکہ مخطوطات بھی غیر ضروری لمس دست سے محفوظ رہیں گے۔ اصل مخطوطات کو دیکھنے کی بہت ہی کم ضرورت ہوگی۔

خوشی کی بات ہے کہ محکمہ ثقافت، وزارت فروغ انسانی وسائل، حکومت ہند کی جانب سے ایک پروگرام **National Mission For Manuscripts** شروع کیا گیا ہے۔ اب سے تقریباً ۸، ۱۰ سال پہلے یہ پروگرام بنایا گیا تھا۔ دیگر زبانوں میں یہ کام شروع ہو گیا تھا۔ مگر اردو، فارسی اور عربی زبانوں کے مخطوطات کے بارے میں حتمی فیصلہ نہیں ہو سکا تھا۔ طریقہ کار بھی طے کیا جانا تھا۔ چنانچہ اس سلسلے میں متعلقہ کتاب خانوں سے تجاویز طلب کی گئی تھیں۔ دراصل مخطوطات تاریخ و ثقافت، تہذیب و تمدن، زبان و ادب، رسم و رواج، بود و باش، دین و مذہب وغیرہ کے اصل مراجع ہیں۔ یہ قومی سرمایہ ہیں۔ لہذا حکومت ہند نے ان کے تحفظ کو اپنی ذمہ داری سمجھا اور قومی سطح پر یہ منصوبہ بنایا۔ اس کے دائرہ کار میں صرف سرکاری یا نیم سرکاری کتاب خانوں کو ہی شامل نہیں کیا گیا بلکہ نجی ذخیروں بشمول مدرسوں، مسجدوں اور خانقاہوں کے ذخیروں کا بھی احاطہ کرنا ضروری سمجھا گیا۔ یہ کام اہم اور بڑے کتاب خانوں کے سپرد کیا گیا کہ وہ اپنے قلمی ذخائر کے علاوہ دیگر ذخیروں کی بھی فہرستیں تیار کرائیں تاکہ مخطوطات کا ڈیٹیشنل کیٹلاگ مرتب ہو سکے۔ اس منصوبے کا دوسرا اہم پہلو یہ ہے کہ اس دوران جو خراب و خستہ مخطوطات نظر آئیں ان کی مرمت کی ذمہ داری بھی ان بڑے

کتاب خانوں کی ہوگی۔ اس کام کے لیے سرمایہ حکومت فراہم کرے گی۔ مگر نجی کتاب خانوں کے مالکوں اور متولیوں کو اندیشہ ہاے دور دراز پریشان کیے ہوئے ہیں کہ اس دلفریب اسکیم کے پردے میں کہیں ذاتی ملکیت پر تصرف تو مقصود نہیں۔ لہذا حفظِ ماتقدم کے طور پر وہ اپنے مخطوطات کی مکمل فہرست سازی سے گریز کرتے ہیں تاکہ اسلاف کے اس اثاثے سے دوسرے لوگ پوری طرح واقف نہ ہو سکیں۔ اپنے بوسیدہ اور کرم خوردہ مخطوطات کی مرمت کے لیے بھی وہ آسانی سے آمادہ نہیں ہوتے ہیں۔ یہ تجربہ مجھے اپنے زمانہ عظیم آباد میں اس وقت ہوا جب میں نے اس سلسلے میں بعض خانقاہوں سے رجوع کیا۔ مسائل تو بہر حال آئیں گے۔ یہ بھی ممکن نہیں ہے کہ ہر ایک مخطوطے کا اندراج ہو جائے۔ زیادہ سے زیادہ مخطوطات اس فہرست میں شامل ہو جائیں تو بہتر ہے۔ اس طرح یہ قیمتی اثاثہ محفوظ ہو جائے گا اور ہزار ہا مخطوطات جن کا لوگوں کو علم بھی نہیں ہے وہ اس 'قومی فہرست' کی اشاعت یا انٹرنیٹ پر فراہمی کے بعد یک دم نظر میں آجائیں گے۔ اس طرح قارئین کو بہت سا غیر متوقع مواد مل جائے گا اور تحقیق کے متنوع موضوعات سامنے آجائیں گے۔ ساتھ ہی وہ مخطوطات جنہیں کبھی چھوا تک نہیں گیا تھا اپنے پڑھنے والوں کو پالیں گے۔ ہمیں حکومت کی نیت پر شبہ نہیں کرنا چاہیے اور اس پروگرام کو کامیاب بنانے میں ہر ممکن مدد دینا چاہیے۔ امید ہے نتائج اچھے برآمد ہوں گے۔

مشرقی کتاب خانوں کے معاملات و مسائل دیگر کتاب خانوں سے کافی حد تک مختلف ہوتے ہیں اور وہ خصوصی توجہ کے طالب ہوتے ہیں۔ یہاں ان کے جملہ مسائل پر گفتگو کرنا نہ مناسب ہے اور نہ ممکن۔ البتہ مخطوطات کے حوالے سے جو بات ضروری ہے اس کا ذکر کروں گا۔ مخطوطات کی توضیحی فہرست (Descriptive Catalogue) کی تدوین ایک بنیادی مسئلہ ہے جس سے ملک کی ہر لائبریری دوچار ہے۔ کہیں کوئی استثنا نہیں۔ جہاں کہیں بھی مخطوطات موجود ہیں ان کی توضیحی فہرستیں مشکل ہی سے دستیاب ہیں۔ اگر کسی زمانے میں کہیں

کچھ فہرستیں تیار ہو گئیں تو ہو گئیں اس کام میں کوئی پیش رفت نہیں ہوئی۔ غرض کہ پورے قلمی ذخیرے کی فہرستیں کہیں موجود نہیں۔ دراصل توضیحی فہرست میں جو معلومات درکار ہوتی ہیں وہ متعلقہ مخطوطے سے حاصل نہیں کی جاسکتی ہیں۔ کتب مراجع کی مدد سے انھیں تلاش کرنا پڑتا ہے۔ اگر مصنف غیر معروف ہو تو یہ کام اور بھی دشوار ہو جاتا ہے۔ اس کی ادبی حیثیت متعین کرنے کے لیے اس کے معاصر مصنفین کے بارے میں جاننا ضروری ہو جاتا ہے۔ اگر ترقیے میں تاریخ تالیف درج نہیں تو پریشانی اور بڑھ جاتی ہے۔ مخطوطات کی مطبوعہ فہرستوں کو کھنگالنا پڑتا ہے۔ مخطوطے کی تشریح و توضیح کے لیے بہ نظر غائر اس کا مطالعہ ضروری ہوتا ہے۔ یہی وہ مسائل ہیں جو اس کام کو پیچیدہ تر کر دیتے ہیں۔ ان مسائل کو حل کرنے کی بجائے ان سے حذر کیوں کیا جاتا ہے۔ اس کے اسباب و علل کیا ہیں اس پر قدرے غور کرتے ہیں۔ اولاً جو شخص مخطوطات کے شعبے کا ذمے دار قرار دیا جاتا ہے اس کو اپنے دیگر فرائض منصبی ادا کرنے کے ساتھ یہ ممکن ہی نہیں ہوتا کہ وہ توضیحی فہرست کی ترتیب و تدوین پر کچھ وقت صرف کر سکے۔ ماتحت عملہ کیت و کیفیت کے اعتبار سے اس لائق نہیں ہوتا کہ اسے اس کام پر مامور کیا جاسکے۔ ثانیاً ہر کس و ناکس اس کام کو انجام نہیں دے سکتا۔ اس کے لیے دقیقہ رسی، عرق ریزی اور تحقیقی رجحان مطلوب ہے۔ ثالثاً جن لوگوں کو اس شعبے کا سربراہ مقرر کیا جاتا ہے وہ ان صلاحیتوں سے عموماً متراہوتے ہیں۔ ان کی انصرامی استعداد اور شفافیت ان کے تقرر کا موجب ہوتی ہے۔ سرکاری سطح پر جو Qualifications متعین کی جاتی ہیں وہ عام قسم کی ہوتی ہیں۔ یہاں کی مخصوص ضروریات سے ان کا کوئی علاقہ نہیں ہوتا۔ مثلاً جو لوگ ایم۔ اے (عربی و فارسی، تاریخ اور اسلامیات وغیرہ) اور بی۔ لب ایس سی، کی سندوں کے حامل ہوتے ہیں ان کا تقرر کر دیا جاتا ہے۔ وہ مشرقی کتاب خانوں کے بنیادی مسائل سے قطعی ناواقف ہوتے ہیں اس میں ان کا کوئی قصور نہیں۔ یہ ہمارے نظام تعلیم و نصاب تعلیم کا نقص ہے۔ ہندوستان میں لائبریری اور انفارمیشن سائنس کا کوئی شعبہ ایسا نہیں جہاں مشرقی کتاب خانوں

کے بارے میں تعلیم دی جاتی ہو۔ اگر کہیں نصاب میں رسماً اس سے متعلق کچھ شامل کر بھی لیا گیا ہے تو وہ بالکل ناکافی ہے۔ مستزاد یہ کہ اسے پڑھانے والے بھی ناپید ہیں۔ بس تھوڑا بہت یوں ہی بتا دیا جاتا ہے جو عملی کتاب داری میں معاون نہیں ہوتا۔ جو حضرات مدارس سے فارغ ہوتے ہیں ان کو لائبریری سائنس کی مطلوبہ ٹریننگ دی جائے اور ایم۔ اے کی شرط کو مخدوف کر دیا جائے تو وہ بہتر ثابت ہو سکتے ہیں۔ اس کے لیے ضروری ہے کہ مخصوص حالات کے پیش نظر سرکاری سطح پر متعینہ استعداد میں حسب ضرورت تخفیف و تبدیلی کرائی جائے۔ رابعاً اس کام کو قدرے فروتر بھی سمجھا جانے لگا اور معاوضہ بھی کم دیا جاتا ہے۔ اس کی صحیح قدر و قیمت تو محققین ہی جانتے ہیں عام لوگ تو توضیحی فہرست نگاری کورسی فہرست سازی گردانتے ہیں۔ خامساً جو حضرات اچھی استعداد کے مالک ہیں وہ لائبریری سائنس کی طرف جانے کی بجائے دیگر علوم میں درس و تدریس کو ترجیح دیتے ہیں۔ اگر وہ کسی صورت سے لیکچرر ہو گئے اور عمر نے وفا کی تو پروفیسر ہونا تو لازمی ہے۔ حکومت نے لائبریرین کو ایک معلم کے برابر تسلیم کر لیا ہے لیکن عام طور پر اسے وہ مرتبہ نہیں دیا جاتا جو ایک معلم کو دیا جاتا ہے۔ ایک استاد کو جو عزت، شہرت اور دولت ملتی ہے اور دنیا بھر میں اس کے روابط پیدا ہو جاتے ہیں جس سے ایک لائبریرین عموماً محروم رہتا ہے۔ لائبریری میں صرف ایک ہی لائبریرین ہو سکتا ہے مگر ایک درسی شعبے میں بیک وقت کئی کئی پروفیسر ہو سکتے ہیں۔ لائبریری کے تکنیکی امور پس پردہ ہوتے ہیں، لوگوں کو یہ معلوم بھی نہیں ہوتا ہے کہ اس کام کے پیچھے کس کا ہاتھ ہے۔ لائبریری سائنس کی طرف لوگ شوقیہ کم مجبوراً زیادہ جاتے ہیں۔ یہاں ترقی کے امکانات بہت کم ہوتے ہیں۔ یہی وجوہ ہیں کہ مخطوطات کے لیے باصلاحیت فہرست نگار نہیں مل پاتے ہیں۔ لہذا جہاں جو کام ہو گیا وہ غنیمت ہے۔ معیار کی جستجو کرنا دیوانے کا ایک خواب ہے۔ یہ مایوسی کا اظہار نہیں حقیقت کا اعتراف ہے۔ یہ میرا مشاہدہ اور تجربہ ہے جس کی روشنی میں یہ سطور صفحہ قرطاس پر آگئیں۔

مولانا آزاد لائبریری بھی اس صورت حال سے مستثنیٰ نہیں۔ ۱۹۶۰ء سے لے کر آج تک شعبہ

مخطوطات کے کئی سربراہ آئے اور چلے گئے۔ مگر توضیحی فہرست نگاری میں کوئی معتد بہ کام نہ ہو سکا۔ سب سے پہلی توضیحی فہرست ۱۹۶۹ء میں منظر عام پر آئی۔ اس کی تدوین میں شعبہ مخطوطات سے متعلق کسی شخص کا ہاتھ نہیں تھا۔ اس کو ترتیب دیا تھا مورخ اطہر عباس رضوی نے جو آسٹریلیا میں سکونت پذیر ہوئے۔ تاریخ کے پروفیسر ہوئے اور وہیں انتقال کیا۔ اس پر نظر ثانی مختار الدین احمد صاحب نے کی ہے جو عربی کے معروف پروفیسر ہیں۔ اس کے بعد جو بھی کام اس سلسلے میں ہوا وہ سید محمود حسین قیصر امرہوی کی مساعی جمیلہ کا نتیجہ ہے۔ اب تک جو توضیحی فہرستیں مرتب ہو کر شائع ہو چکی ہیں ان کی تفصیل درج ذیل ہے:

1. Catalogue of the Persian manuscripts in the Maulana Azad Library. AMU, Aligarh/prepared by Athar Abbas Rizvi and revised and edited by Mukhtaruddin Ahmad. Aligarh : AMU, 1969. vol. I. History, biography, geography, cosmography, topography & travel.
2. Catalogue of manuscripts in the Maulana Azad Library, AMU, Aligarh/cop. by MH Razvi and MH Qaisar. --Aligarh MLA, 1981
vol. I Habibganj Collection Persian, pt. 1 Poetry
vol. I pt. 2. Islamic sciences, history, biography, etc. (1985)
3. Descriptive catalogue of Arabic manuscripts of Habibganj Collection (MAL) / prepared by MH Qaisar. --Aligarh : MAL, 1993.

یہ تین بلکہ ظاہری اعتبار سے چار توضیحی فہرستیں انگریزی میں مرتب کی گئی ہیں تاکہ استعمال کنندگان کا حلقہ وسیع ہو جائے۔ ان کے علاوہ اردو زبان میں 'ذخیرہ آفتاب'، 'ذخیرہ احسن مارہروی' اور 'ذخیرہ شیفتہ' کی توضیحی فہرستیں قیصر امرہوی ہی نے مرتب کی ہیں۔ مزید برآں 'جواہر میوزیم' اٹاوہ کے ساتھ اس کی توضیحی فہرست 'تذکرہ جواہر زواہر' مرتبہ محمد ابرار حسین فاروقی، جوائنٹ سکریٹری جواہر میوزیم و اسلامیہ انٹرمیڈیٹ کالج، اٹاوہ بطور ہدیہ آزاد لائبریری

میں موصول ہوا تھا۔ علاوہ ازیں 'ذخیرہ شیفٹہ' کی ایک سطری فہرست مرتبہ ابو بکر محمد شیث، ناظم دینیات مسلم یونیورسٹی، علی گڑھ، ۱۹۳۲ء بھی موجود ہے۔ اسی طرح 'ذخیرہ سبحان اللہ' مرتبہ سید کامل حسین بھی ایک سطری فہرست ہے۔ یہ ہے وہ کل متاع جو فہرستوں کی شکل میں یہاں موجود ہے۔ باقی ذخیروں کا صرف ایکسیشن رجسٹر ہی دستیاب ہے۔ یہ ایک بنیادی رکارڈ ہوتا ہے جس سے مخطوطات کی تعداد معلوم ہوتی ہے۔ اس سے مفر ممکن ہی نہیں۔ یہ ایک سطری فہرست ہی کے مماثل ہوتا ہے۔

یہ تفصیل اس لیے فراہم کی ہے تاکہ صورت حال کا علم ہو جائے۔ خدا بخش لائبریری، رام پور رضا لائبریری اور دیگر خطی ذخائر کے مراکز بھی اسی کشتی میں سوار ہیں۔ اس کا حل کیا ہو، یہ غور طلب ہے۔

زیر نظر تحقیقی مقالے کے مولف سید محمود حسن قیصر امر دہوی ہیں۔ یہ محتاج تعارف نہیں۔ ان کی بہت سی تصانیف شائع ہو چکی ہیں۔ صاحب دیوان بھی ہیں۔ غرض کہ علمی اور ادبی حلقے میں خاصے معروف ہیں۔ میں ان کا تعارف بحیثیت ایک لائبریرین کرانا چاہتا ہوں۔ مولانا آزاد لائبریری کے شعبہ مخطوطات میں وہ تقریباً نو سال (۱۹۷۶ء-۱۹۸۵ء) تک وابستہ رہے۔ ادارہ علوم اسلامیہ، علی گڑھ سے انھیں ترقی دے کر اسٹنٹ لائبریرین کی حیثیت سے شعبہ مخطوطات میں مقرر کیا گیا۔ صرف دو سال گزرے تھے کہ اپنی طبعی عمر کے اس مقام پر پہنچ گئے کہ سبکدوش کر دیے گئے۔ دو سال کی توسیع ملی اور بعد میں افسر بکار خاص ان کو مزید پانچ سال کا موقع دیا گیا۔ اسی زمانے میں مذکورہ فہرست سازی کا کام ہوا۔ اس سے پہلے ۱۹۳۵ء سے ۱۹۶۱ء تک رام پور رضا لائبریری میں خدمات انجام دیتے رہے تھے۔ خدا بخش لائبریری میں بحیثیت ریسرچ فیلو پچھ عرصے کام کرنے کا موقع ملا۔ اس دوران انھوں نے وہاں کی کتب مراجع کی فہرست مرتب کی۔ ایران کلچرل ہاؤس، نئی دہلی کو بھی اپنی خدمات سے فیض یاب کر چکے ہیں۔ موصوف عربی، فارسی اور اردو میں اچھی استعداد رکھتے ہیں۔ مدرسے سے فارغ

ہیں لیکن لائبریری سائنس میں کسی قابل ذکر سند کے حامل نہیں تاہم اکثر 'سند یافتہ' لائبریرین ان کی گردِ پا کو بھی نہیں پہنچتے۔ انھوں نے اس میدان میں اتنا کام کیا ہے جس کا اعتراف صرف ہندوپاک میں ہی نہیں دیگر ممالک میں بھی کیا گیا ہے۔ Dewey Decimal Classification, 16th ed. کے اسلام علوم سے متعلق حصے کی توسیع کی جو مسلم یونیورسٹی سے شائع ہوئی۔ حکیم عبدالحمید مرحوم کی فرمائش پر اسلام اور متعلقہ علوم پر درجہ بندی اسکیم وضع کی جسے ہمدرد نے شائع کیا۔ اس کے علاوہ اردو ترقی بورڈ نے ان سے ڈیوی ڈیسیمل کلاسی فکیشن کے نوٹس اڈیشن کا اردو میں ترجمہ کرایا جو دوبار شائع ہو چکا ہے۔ ان کی ایک اور اہم تصنیف 'اصول فہرست نگاری مشرقی کتاب خانوں کے لیے' ادارہ علوم اسلامیہ مسلم یونیورسٹی نے زیور طباعت سے ۱۹۷۵ء میں آراستہ کیا۔ اس تفصیل سے مشرقی کتاب خانوں کے مسائل و معاملات میں ان کی گہری دل چسپی کا اظہار مقصود ہے۔ علم کتاب خانہ کے میدان میں ان کی خدمات کو نہ صرف ہندوپاک میں بلکہ دیگر ممالک میں بھی نگاہِ استحسان سے دیکھا گیا۔ ان مؤلفات سے ان کے عمیق تجربے، ژرف نگاہی اور علمی بصیرت کا پتا چلتا ہے تاہم کوئی کام حرفِ آخر نہیں ہوا کرتا، اس میں اصلاح و اضافے کی ہمیشہ گنجائش رہتی ہے۔ انھوں نے بنیاد فراہم کر کے تحقیق کی مزید راہیں کھول دی ہیں۔

قیصر صاحب کا یہ بسیط تحقیقی مقالہ مولانا آزاد لائبریری کے نادر مخطوطات کا احاطہ کرتا ہے۔ اس میں عربی و فارسی کے ۲۳۹ نوادرات کا تعارف پیش کیا ہے۔ ابتدائی چند صفحات میں ان مخطوطات کا ذکر ہے جن کے بارے میں غلط روایتیں مشہور ہو گئی ہیں۔ یوں تو مسلمانوں کے نزدیک قرآن پاک واجب التعظیم ہے مگر ان غلط روایات کی وجہ سے حضرت علی کرم اللہ وجہہ سے منسوب نہ کوئی میں قرآن مجید کے ایک جز کے چرمی نسخے اور شہنشاہ اورنگ زیب کے مکتوبہ مصحف و بزن عقیدت و احترام سے دیکھا جاتا ہے۔ مؤلف نے دونوں روایتوں کا حقائق کی روشنی میں ابطال کیا ہے اور ان کی اصل حیثیت معین کی ہے۔

1374 (5)

’ذخیرۃ سبحان اللہ‘ کی فہرست میں مرتب محمد کامل حسین سے جو تصامحات ہوئے ہیں ان کی وضاحت کی ہے۔ اسی طرح ’ذخیرۃ شیفتہ‘ کی فہرست کے مدون ابو بکر محمد شیث کی لغزشوں کی نشاندہی کی ہے۔ انھوں نے مخطوطات کی چند اہم اور معروف فہرستوں کا تنقیدی جائزہ لیا ہے۔ مثلاً

’Geschichte der Arabischen Litteratur‘ /Coral Brocklemann

’Geschichte das Arabischen Schrifttums‘ /Fuat Sezgin

’Persian literature: a bibliographical survey‘ /C. A. Storey

اور ’فہرست نمائش گاہ مخطوطات و نواد کتب خانہ مسلم یونیورسٹی علی گڑھ، وغیرہ اور اس طرح اپنی تحقیق کو اعتبار و استحکام بخشا ہے۔

اس مقالے میں جن مخطوطات کا ذکر آیا ہے ان سے متعلق جملہ معلومات فراہم نہیں کی گئی ہیں اس کا سبب یہ ہے کہ مطبوعہ فہرستوں اور اکیسیشن رجسٹروں میں وہ دستیاب ہیں۔ اگر یہ تفصیلات فراہم کر دی جاتیں تو خود یہ ایک بنیادی دستاویز بن جاتا اور کسی دوسری فہرست کا سہارا نہ لینا پڑتا۔

جب مؤلف نے اپنا یہ مقالہ مجھے دکھایا تو اس کی اہمیت کے پیش نظر میں نے ڈاکٹر خلیق انجم سے رجوع کیا۔ ان کی یہ علم دوستی ہی ہے کہ اب یہ مقالہ آپ کے سامنے ہے۔ میں ان کے تعاون کے لیے شکر گزار ہوں۔ امید ہے کہ علمی حلقے میں اس کی پذیرائی ہوگی۔

حبیب الرحمن چغتائی

۲۵ جولائی ۲۰۰۳ء

سابق ڈائریکٹر، خدابخش اور نیشنل پبلک لائبریری، پٹنہ، بہار

سابق ڈپٹی لائبریرین، شعبہ شرقیات، مولانا آزاد لائبریری

علی گڑھ مسلم یونیورسٹی، علی گڑھ، یوپی

تحقیق و تعارف

مولانا آزاد لائبریری اگرچہ ایک یونیورسٹی لائبریری ہے، لیکن اس کا شعبہ مخطوطات تعداد کتب اور نوادر ہر دو لحاظ سے قابل ذکر اہمیت کا حامل ہے۔ یہ شعبہ بارہ مختلف ذخائر پر مشتمل ہے۔ ان میں ذخیرہ یونیورسٹی کو چھوڑ کر سب وہ ذخیرے ہیں، جو ہندوستان کے مختلف امرا اور اہل علم نے ہدیہ کے طور پر دیے ہیں تاکہ یہ بیش بہا خزانے محفوظ ہو جائیں اور اہل علم اس سے استفادہ کرتے رہیں۔

ان مختلف ذخائر میں ذخیرہ حبیب گنج، ذخیرہ سبحان اللہ، ذخیرہ عبدالحی، ذخیرہ جواہر میوزیم بڑے ذخیرے ہیں اور اپنے نوادر کے لحاظ سے بھی اہم ہیں۔ بقیہ ذخائر خاندانی کتب خانوں کی حیثیت رکھتے ہیں لیکن مجموعی طور پر ان میں بھی نوادر خاصی تعداد میں ملتے ہیں۔

ذخیرہ یونیورسٹی، بانی جامعہ سرسید احمد خاں کے وقت سے قائم ہے اور اب اس میں مخطوطات کی تعداد ہزاروں تک پہنچ گئی ہے۔ اس میں کچھ ایسے مخطوطات بھی ہیں جو سرسید کے مطالعہ میں رہے ہیں اور مختلف مقامات پر ان کے اختلافی حواشی بھی ہیں۔ خاص طور پر امام ابو حامد الغزالی اور شاہ ولی اللہ کے استدلالات کو جگہ جگہ انہوں نے ہدف نقد بنایا ہے۔

قبل اس کے کہ میں وہاں کے کچھ نوادر مخطوطات کا تعارف کراؤں، یہ ضروری سمجھتا ہوں کہ چند

ایسے مخطوطات پر روشنی ڈال دوں جو اہل علم و تحقیق کو غلط فہمی میں مبتلا کیے ہوئے ہیں اور وہ کسی بڑے مصنف یا کسی بڑی شخصیت کی نسبت سے شہرت حاصل کر گئے ہیں۔

۱- قرآن مجید مکتوبہ ۱۰۸ھ۔ مقامی روایت کی بنا پر اس نسخہ کا کاتب شہنشاہ اورنگ زیب عالمگیر (۱۶۵۸-۱۷۰۷) کو بتایا جاتا ہے۔ اس کی وجہ غالباً صرف یہ معلوم ہوتی ہے کہ نسخے کے آخری صفحہ پر، جو بیاض الاصل ہے۔ مخروطی دائرہ کے اندر حسب ذیل عبارت تحریر ہے:

نوشتہ عالمگیر محی الدین اورنگ زیب ۱۰۸۷

لیکن جہاں تک ہم نے غور کیا یہ عبارت کسی بھی طرح اس کی دلیل نہیں بن سکتی کہ یہ نسخہ اورنگ زیب کا خود نوشت ہے، اس لیے کہ مخطوطات میں اکثر و بیشتر یہ دیکھا گیا ہے کہ نسخہ کی قیمت بڑھانے کی غرض سے لوگ کسی تاریخی اور اہم شخصیت کی طرف منسوب کر دیا کرتے تھے، جس کی سینکڑوں مثالیں ہیں۔ چنانچہ یہ عبارت بھی بعد کا اضافہ معلوم ہوتی ہے۔ اس کی دلیل یہ ہے کہ متن قرآن کے خط سے اس کا خط مختلف ہے۔ اس کے علاوہ حسب ذیل دلائل سے بھی اس خیال کی تردید ہوتی ہے۔

اورنگ زیب نے اپنی پوری زندگی میں صرف دو ایک نسخے قرآن مجید کے لکھے ہیں، لیکن ان پر نہ اپنا نام لکھانہ سنہ کتابت، جیسا کہ خود اس کے حسب ذیل بیان سے معلوم ہوتا ہے:

”من یک دو مصحف کہ نوشتہ ام، نام نوشتہ ام، تاریخ ہم نوشتن درکار نیست، اگر برائے او سبحانہ نوشتہ اند۔ علم او جسی و کیفی۔“

(کلمات طیبات عالمگیری)

اس کے بین السطور سرخ روشنائی سے فارسی ترجمہ ہے۔ اورنگ زیب کے لیے کسی

طرح بھی اتنی فرصت توقع نہیں کی جاسکتی کہ وہ مع ترجمہ قرآن کی کتابت کرے۔ ممکن ہے یہ کہا جائے کہ یہ ترجمہ کسی دوسرے کاتب کا لکھا ہوا ہے۔ یہ امر اس لیے قرین قیاس نہیں کہ سطروں کا درمیانی فاصلہ اتنا ہے جس میں خلاصہ طور پر ترجمہ لکھا جاسکتا ہو۔

اس نسخہ کی لوح اور جدولوں پر جو سنہری کام ہے، جیسا کہ اس زمانے میں عام رواج تھا، وہ اتنا ادنیٰ درجہ کا ہے جس کو ایک شہنشاہ سے منسوب نہیں کیا جاسکتا۔

۲- تفسیر قرآن: قرآن مجید کی اس تفسیر کا سنہ کتابت ۱۱۲۵ھ ہے۔ سبحان اللہ کلکیشن کے مطبوعہ کیلیلاگ مرتبہ محمد کامل حسین ایم۔ اے۔ نے اس کا مولف امام جعفر صادق علیہ السلام متوفی ۱۳۸/۶۵ء کو لکھا ہے لیکن اصل مخطوطہ میں کسی مقام پر اس کی کوئی شہادت نہیں ملتی جس سے کسی حد تک بھی اس پر غور کیا جاسکے۔ اس کے علاوہ تاریخی اعتبار سے بھی امام جعفر صادق کی تصانیف اور ان کی امالی میں قرآن مجید کی کسی تفسیر کا ذکر نہیں ملتا (دیکھیے الذریعہ الی تصانیف الشیعہ، کشف الحجب والاسرار)، البتہ حضرت علی بن ابی طالب علیہ السلام سے منسوب ایک تفسیر قرآن کا ذکر کتب مراجع میں ملتا ہے، جس کے راوی امام جعفر صادق ہیں۔ یہ تفسیر مختلف آیات قرآنیہ اور ان کی شرح و تفسیر پر مشتمل ہے۔ یہ پوری تفسیر محمد بن ابراہیم نعمانی متوفی ۳۱۳/۹۲۵ء نے اپنے مخصوص سلسلہ سند کے ساتھ نقل کی ہے، لیکن اس تفسیر اور مجموعہ عند تفسیر میں مندرجات کے لحاظ سے کوئی دور کی نسبت بھی نہیں۔ اس تفسیر میں جگہ جگہ ذوالنون مصری متوفی ۲۳۵/۸۰۹ء کا ذکر ہے اور اس کے ورق ۷۸ پر ان کی حکایت بھی درج ہے۔ ورق ۱۳۱ الف پر ان کے اشعار بھی ملتے ہیں۔ ایک مقام پر یحییٰ بن معاذ الرازی متوفی ۲۰۸/۸۷۲ء کے اشعار بھی نقل کیے گئے ہیں جب کہ امام جعفر صادق علیہ السلام کی وفات ۱۴۸ھ میں ہو چکی ہے۔ اس بنا پر یہ امر کسی طرح قرین قیاس نہیں کہ آپ کی کسی تصنیف میں آپ سے ایک صدی متاخر لوگوں کا ذکر ہو۔ اس کے علاوہ متعدد شواہد ایسے ہیں جن کے پیش نظر اس تفسیر کو کسی طرح امام جعفر صادق سے منسوب نہیں جاسکتا۔

۳- مرآة العارفين: ملتمس زین العابدین: یہ دس اوراق پر مشتمل ایک مختصر رسالہ ہے جو سورہ فاتحہ کی تفسیر اور اس کے رموز و نکات پر مشتمل ہے۔ کاتب نے اس کا مصنف حضرت امام حسین بن علی بن ابی طالب علیہ السلام کو لکھا ہے۔ کاتب کے اس بیان پر اعتماد کرتے ہوئے تمام فہرست نگاروں نے اس کا مصنف آپ ہی کو قرار دیا ہے، جو بالکل بعید از قیاس ہے۔ اس لیے کہ حسین بن علی بن ابی طالب قرن اول کے اعلام میں تھے آپ نے کبھی کوئی رسالہ یا کتاب تصنیف نہیں کی۔ آپ کے صرف کچھ خطبے ہیں، جو تاریخ کی کتابوں میں ملتے ہیں۔ ”جمہرۃ خطب العرب“ کے مولف نے آپ کے یہ تمام خطبے نقل کیے ہیں۔ میں نے اس کے اصل مصنف کی تحقیق میں بہت سے کئیلاگ دیکھے مگر ہر جگہ سے مایوسی ہوئی۔ صرف بروکلیمان (Brockleman) نے اس کے مولف کا نام تحقیق کر کے لکھا ہے۔ یعنی صدر الدین ابوالمعالی محمد بن اسحاق القونوی متوفی ۶۷۲/۱۲۶۳۔

۴- مسند الامام علی بن ابی طالب: اس مسند کی نسبت حضرت علی کی طرف بہت بڑی خوش فہمی ہے۔ حاجی خلیفہ (۲: ۴۳۴) نے حضرت سے منسوب ایک مسند کا ذکر کیا ہے لیکن یہ وہ مسند نہیں ہے، بلکہ اس کے مطالعے سے معلوم ہوتا ہے کہ اس کا جامع کوئی متاخر شخص ہے جس نے مختلف کتب احادیث سے حضرت علی سے منسوب کچھ غیر مستند مرویات کو جمع کر دیا ہے، چنانچہ اس میں جگہ جگہ احمد بن حنبل متوفی ۲۴۱/۸۰۰، حافظ ابن عساکر متوفی ۵۷۱/۱۱۷۰ وغیرہ کے حوالے ملتے ہیں۔ اس ذیل میں بکثرت وہ مرویات بھی آگئی ہیں جن کی کوئی اصل کتب صحاح یا مراجع اصلیه میں نہیں ملتی، مثلاً حضرت علی کی زبان سے پہلے تین خلفاء کے فضائل کا بیان، جگہ جگہ خلفائے راشدین اور کرم اللہ وجہہ کے الفاظ بھی ملتے ہیں جو بہت بعد کے ہیں۔

۵- مسند ابو ہریرہ: اس مسند کو بڑا نامور اور دنیا کا واحد مخطوطہ سمجھا جاتا ہے، چنانچہ الجامعہ

التلفیہ بمبئی نے اس کا میکروفلم بھی منگوا یا تھا اور غالباً اب تک شائع بھی کر دیا ہو، لیکن یہ بعینہ وہی مسند ہے جو مسند احمد حنبل میں مسند ابو ہریرہ کے عنوان سے موجود ہے۔ یہی اس کی ابتدا ہے اور یہی اس کا اختتام۔ مسند احمد بن حنبل کے اب تک متعدد ایڈیشن شائع ہو چکے ہیں۔

۶- زوائد المسند الامام الاعظم: مولفہ ابوالموید محمد بن محمود الخوارزمی متوفی ۱۲۶۶/۶۶۵ کاتب نسخہ نے اس کا عنوان ”مسند الامام الاعظم“ دیا ہے اور اسی عنوان سے وہ درج رجسٹر ہے۔

۷- مسند عمر بن عبدالعزیز الاموی: متوفی ۱۰۲/۷۲۰۔ اس مسند کی کوئی اصل مجھے کتب مراجع میں نہیں ملی۔

۸- عقلۃ المستوفز: مولفہ محی الدین ابن العربی متوفی ۶۲۸/۱۲۳۰۔ صاحب ذخیرہ مولانا ابوالحسنات عبدالحی فرنگی محلی نے اس کا عنوان ”رسالہ درحقیقت علم“ تجویز کیا ہے نیز سابق اسٹنٹ لائبریرین شعبہ مخطوطات مولانا سید سبط الحسن ہنسوی نے اس کے سرورق پر رسالہ ”العقلیہ“ ثبت کیا ہے حالانکہ ابن العربی کی تصانیف میں ان میں سے کسی عنوان کی کوئی کتاب نہیں ہے۔ میری تحقیق میں یہ ابن العربی مذکور کی مشہور تصنیف ”عقلۃ المستوفز“ ہے، جو شائع ہو چکی ہے اور مولانا آزاد لائبریری میں اس کا ایک قدیم مطبوعہ ایڈیشن موجود ہے جس سے مقابلہ کیا جا چکا ہے۔

۹- تفسیر سورۃ الفتح: مصنفہ صدرالدین محمد بن ابی الصفا الحسینی۔ یہ رسالہ ایک مجموعہ میں شامل ہے۔ مولانا عبدالحی مذکور نے اس کے سرورق پر رسالوں کے عنوانات کی جو فہرست دی ہے اس میں اس رسالہ کا عنوان انہوں نے ”حاشیہ صدر اشیرازی در تفسیر سورۃ الفتح از تفسیر بیضادی“ دیا ہے۔ مولانا موصوف سے یہاں پر بہت بڑا تسامح ہوا ہے۔ ان کا ذہن اس طرف متوجہ نہیں ہو سکا کہ اس رسالہ کا سال کتابت ۹۹۱ھ ہے اور ملا صدر اشیرازی کی وفات ۱۰۵۰ھ

میں ہوئی ہے بلکہ بعض مراجع میں ۱۰۷۰ھ بھی ملتا ہے اس لحاظ سے ۹۹۱ھ کا مکتوبہ نسخہ کسی طرح بھی ملا صدرا کا نہیں ہو سکتا۔ دراصل یہ رسالہ صدر الدین محمد بن ابی الصفا الحسینی کا ہے، جیسا کہ آخر میں خود مولف کے ترقیمہ سے بھی معلوم ہوتا ہے۔

۱۰۔ الورقات: مصنفہ امام الحرمین عبدالملک بن ابی عبداللہ الجوبینی الشافعی متوفی ۱۰۸۵/۴۷۸۔ مولانا عبدالحی موصوف نے سرورق پر اس کا عنوان ”رسالہ اصول فقہ“ دیا ہے لیکن تحقیق کرنے سے معلوم ہوا کہ یہ جوینی کی مشہور کتاب ”الورقات“ ہے، جو شائع بھی ہو چکی ہے۔ دیکھیے معجم المطبوعات العربیہ والمغربیہ: ۲۸۰

۱۱۔ تاویل المتشابہات فی الاخبار والآیات: یہ کتاب سبحان اللہ کلکشن کی مطبوعہ فہرست (طبع ۱۹۳۰ء) ورق ۹۵، سلسلہ نمبر ۱۴ پر اسی عنوان سے درج ہے۔ فاضل فہرست نگار محمد کامل حسین ایم. اے. نے اس کتاب کا مولف عبدالقاہر بغدادی متوفی ۴۲۹ھ کو لکھا ہے اسی پر بنیاد کرتے ہوئے ”فہرست نمائش گاہ مخطوطات و نوادر کتب خانہ مسلم یونیورسٹی علی گڑھ“ میں صفحہ ۸ پر اس مخطوطہ کا ذکر اس طرح ہے: ”نسخہ چھٹی صدی ہجری کا معلوم ہوتا ہے دنیا میں اس کتاب کے سوا کسی دوسرے نسخہ کا علم نہیں۔“ اسی مطبوعہ فہرست پر اعتماد کر کے بروکلیمان (Brockleman) نے بضمین مصنفات عبدالقاہر بغدادی لکھ دیا کہ عبدالقاہر بغدادی کی ”تاویل المتشابہات“ کا قلمی نسخہ علی گڑھ میں موجود ہے۔ دیکھیے بروکلیمان (ذیل: ۶۶۶)۔ میں شک نہیں کہ عبدالقاہر بغدادی کی تالیفات میں ایک کتاب ”تاویل متشابہ الاخبار“ بھی ہے۔ دیکھیے کشف الظنون (۱: ۳۴۳)، فوات الوفيات (۱: ۳۸۰)، لیکن اس میں کلام ہے کہ سبحان اللہ کلکشن کے قلمی نسخہ کا یہی نام ہے اور عبدالقاہر بغدادی کی تالیف ہے، بلکہ متن کتاب اور اس کے مندرجات کو دیکھ کر یہ امر قطعی طور پر متعین ہو جاتا ہے کہ اس نسخہ کا نام یہ ہے نہ عبدالقاہر بغدادی کی تالیف بلکہ اس کا مصنف کوئی اور ہے اس لیے کہ عبدالقاہر بغدادی کی

وفات ۴۲۹ ہجری میں ہوئی ہے اور زیر بحث نسخے میں ایسے مصنفین و مصنفات کے نام ملتے ہیں جو عبدالقاهر بغدادی سے بہت متاخر ہیں مثلاً امام ابو حامد الغزالی متوفی ۵۰۵/۱۱۱۱، فخر الدین رازی متوفی ۶۰۶/۱۱۱۲، محی الدین ابن العربی متوفی ۶۳۸ھ۔ خصوصیت سے امام فخر الدین رازی کی تفسیر اور ابن العربی کی کتاب کے حوالے تو کثرت کے ساتھ ملتے ہیں۔ چون کہ اس میں جگہ جگہ فخر الدین رازی کے اقوال کی رد ہے اس بنا پر یہ کتاب ”بیان تلبیس الجہمیہ فی تالیس بدعہم الکلامیہ“ مولفہ ابن تیمیہ حرانی متوفی ۷۲۸/۱۳۲۷ ہو سکتی ہے جو فخر الدین رازی کی کتاب تالیس التقدیس کی رد میں لکھی گئی ہے۔

۱۲۔ فخر الدین بن محمد بن احمد معروف بابا شیخ الطویجی متوفی ۱۰۸۵/۱۶۷۴ کی تالیف مجمع البحرین و مطلع النیرین کا اندراج اسی کیٹیلاگ میں ”کتاب لغت“ کے عنوان سے ہے۔

۱۳۔ میر تقی میر کے فارسی دیوان کا اندراج بیاض اشعار کے عنوان سے ہے اس لیے کہ وہ بیاض کی شکل میں ہے۔

۱۴۔ ایک مخطوطہ کی اگر دو جلدیں ہیں تو دونوں الگ الگ فنون کے تحت درج ہیں۔ ان میں پہلی جلد کو ناقص الآخر اور دوسری جلد کو ناقص الاول قرار دیا ہے۔ حالاں کہ کتاب مکمل ہے۔

۱۵۔ عطار کی مشہور مثنوی بیسر نامہ کا مولف حبیب گنج کے رجسٹر میں شاہ وجیہ الدین گجراتی کو لکھا ہے۔ اس تسامح کی وجہ غالباً یہ ہے کہ کاتب نے ”بیسر نامہ“ اور ”شرح جام جہاں نما“ دونوں کو ایک ساتھ نقل کیا ہے۔ آخر میں اس نے یہ ترقیمہ دیا ہے:

”تمام شد بیسر نامہ و شرح جام جہاں نما از شاہ وجیہ الدین گجراتی“

اس ترقیمہ میں شاہ وجیہ الدین گجراتی کا تعلق آخر الذکر کتاب ”شرح جام جہاں

نما“ سے ہے نہ کہ بیسرا نامہ سے، یہ کیٹیلہا گر کے غور کرنے کی بات تھی۔

۱۶- ”کتاب من لا تکفہ الفقیہ“ کا شمار امامیہ حدیث کی ان چار کتابوں میں ہوتا ہے جن کا وہی درجہ ہے، جو اہل سنت میں صحاح ستہ کا۔ کامل صاحب نے اس کو فقہ کے فن میں جگہ دی ہے۔ معلوم ہوتا ہے کہ عنوان کتاب میں ان کو لفظ ”الفقیہ“ سے دھوکا ہوا ہے اور اس کو وہ فقہ کی کوئی کتاب سمجھ بیٹھے۔

۱۷- دیوان عاشق کے سرورق پر کسی کے قلم کی یہ عبارت تحریر ہے ”دیوان عاشق دہلوی تلمیذ امیر خسرو دہلوی“ مولانا حبیب الرحمن خاں شردانی نے اس پر پورا ایک مقالہ لکھ ڈالا اور اس نسخہ کو اپنے کتب خانہ کا ایک نایاب اور واحد نسخہ ثابت کیا۔ اس کے بہت سے اشعار بھی اپنے مقالے میں نقل کیے ہیں۔ اس کی تمہید میں یہ بھی لکھا ہے کہ ہمیں اس کا حال تذکرہ کی کسی کتاب میں نہیں ملا۔ میرے سامنے جب یہ نسخہ آیا تو مجھے تردد ہوا اس لیے کہ عاشق دہلوی تلمیذ امیر خسرو دہلوی کا کبھی نام ہی نہ سنا تھا چنانچہ مختلف مقامات سے اس کو پڑھنا شروع کیا۔ ایک جگہ مجھ کو اس دیوان میں حسب ذیل شعر ملا:

ایں جواب آں غزل عاشق کہ صایب گفتہ است

اس سے یہ امر بالکل واضح ہو گیا کہ یہ عاشق جس کو تلمیذ امیر خسرو بتایا ہے صایب تہریزی سے بھی متاخر ہے۔

۱۸- ”نمائش گاہ مخطوطات و نوادیر مسلم یونیورسٹی علی گڑھ“ کا جب غور سے میں نے مطالعہ کیا تو معلوم ہوا کہ اس میں متعدد تصامحات ہوئے ہیں۔ مثلاً ”مولفین کے خودنوشت نسخے“ کے عنوان کے تحت ایک کتاب ”حاشیہ خطبۃ القواعد“ مصنفہ فخر الدین محمد بن الحسن بن یوسف بن المطہر الحلی کا ذکر کیا ہے اور اس کا سنہ کتابت ۹۰۰ھ بتایا ہے۔ اس کو دیکھ کر پہلی نظر

میں تو میں یہی نہ سمجھ سکا کہ خطبہ القواعد کون سا خطبہ ہے اور کس کا ہے جس کی یہ شرح ہے پھر بھی میں نے اس کو سمجھنے کی کوشش کی، چنانچہ حسن بن یوسف بن المطہر الحلی متوفی ۷۲۶ھ کی تصانیف میں مجھے ایک کتاب ”قواعد الاحکام“ ملی جس کے بارے میں صاحب کشف الحجب والا ستار لکھتے ہیں کہ مولف نے یہ کتاب اپنے فرزند فخر المحققین محمد بن الحسن کی استدعا پر تصنیف کی تھی اس سے اتنا تو ضرور معلوم ہو گیا کہ یہ شرح اسی خطبہ کی ہو سکتی ہے۔ اب جب ”الذریعہ الی تصانیف الشیعہ“ کی طرف میں نے رجوع کیا تو معلوم ہوا کہ یہ شرح مصنف کتاب (قواعد الاحکام) کے فرزند فخر المحققین کی ہے، لیکن ان کی تاریخ وفات ۷۷۲ھ ہے، لہذا ۹۰۰ھ کا مکتوبہ نسخہ خودنوشت مصنف کیسے ہو سکتا ہے۔ فاضل موصوف سے یہ تسامح صرف اس بنا پر ہوا کہ انہوں نے محشی کی تاریخ وفات پر مطلع ہونے کی کوشش نہیں فرمائی۔

۱۹- اسی طرح ”نفالیس المآثر“ کے ذکر میں لکھا ہے: یہ نسخہ مولانا آزاد بلگرامی کے پاس رہ چکا ہے چنانچہ جا بجا ان کی تصحیحات و حواشی اس میں درج ہیں اور سرورق پر ان کی تحریر، دستخط اور مہر بھی ہے، لیکن مثنوی سراپا معشوق مولفہ غلام علی آزاد بلگرامی کے ذکر میں وہ لکھتے ہیں ”قیاس غالب یہ ہے کہ یہ نسخہ خود آزاد کے ہاتھ کا لکھا ہوا ہے۔ تعجب ہے کہ ایک مقام پر وہ وثوق کے ساتھ لکھتے ہیں اور دوسری جگہ قیاس غالب کے ساتھ۔ اس کے معنی یہ ہیں کہ آزاد کی تحریر نہ یہ ہے نہ وہ۔“

۲۰- بہارستاں جامی کے ذکر میں لکھا ہے: اس نسخہ پر جامی کی تحریر موجود ہے لیکن اسی کے فوراً بعد صفحات الانس مکتوبہ ۸۸۳ کے بارے میں لکھتے ہیں ”اس پر بھی جامی کی تحریر معلوم ہوتی ہے“ پروفیسر سے اب یہ کون کہے کہ محل تحقیق میں معلوم ہونے سے کام نہیں چلتا۔

۲۱- ذخیرہ شیفتہ مولانا آزاد لائبریری کی ایک فہرست ۱۹۳۲ء میں چھپی تھی، جس کے مرتب اس وقت کے سنی ناظم دینیات تھے۔ وہ بھی اس فہرست میں جگہ جگہ تسامحات کا شکار

ہوئے ہیں۔ مثلاً القصیدۃ الفائیہ کو وہ مناجاتِ شیخ عبداللہ الانصاری لکھتے ہیں، حالاں کہ القصیدۃ الفائیہ عربی میں ہے اور مناجاتِ شیخ عبداللہ انصاری فارسی میں۔

۲۲۔ اتمام الدرایہ لقراء النقایہ کو وہ صرف درایہ للسیوطی لکھتے ہیں۔ ملا معین مسکین ہروی کے رسالہ نعت کا مولف وہ خواجہ معین الدین چشتی کو قرار دیتے ہیں۔

۲۳۔ المنہاج فی شرح الجامع الصحیح لمسلم بن الحجاج کو انھوں نے نووی شرح مسلم کے عنوان سے دیا ہے۔ حالاں کہ نووی شرح کا نام نہیں ہے بلکہ شارح کا نام ہے۔

۲۴۔ ایضاح حق صریح در رد بوبیت مسیح کو انھوں نے رد انصاری کے ایک عام عنوان سے دیا ہے۔

۲۵۔ صدر جہاں حسین الحسینی کے رسالہ صید یہ کو وہ ”رسالہ حلت و حرمت“ کے عنوان سے دیتے ہیں۔

۲۶۔ اس کے علاوہ پچیس رسالے ایسے ہیں جن کو اس فہرست میں نظر انداز کر دیا گیا ہے۔ اس لیے کہ وہ ایک دوسرے میں مجلد تھے۔

اس تمہید سے میرا مقصد صرف یہ ہے کہ کیلیلاگ خواہ مطبوعات کا ہو یا مخطوطات کا یا کوئی بھی علمی و تحقیقی کام ہو، اس کے لیے سوجھ بوجھ کی ضرورت ہے، اس لیے کہ جب کوئی چیز چھپ جاتی ہے تو اس کو سند مانا جاتا ہے، اگر پہلی ہی مرتبہ غلطی ہوگئی تو اوپر تک غلطی چلتی رہتی ہے۔ اس تمہید کے بعد میں اب مولانا آزاد لائبریری مسلم یونیورسٹی علی گڑھ کے کچھ نادر مخطوطات کا مختصر آتعارف کر رہا ہوں۔

جزومن القرآن المجید

۱- قرآن مجید کے ایک جزو کا یہ سب سے قدیم مخطوطہ ہے جو خط کوفی میں چرم پر لکھا ہوا ہے اور حضرت علی بن ابی طالب کی طرف منسوب کیا جاتا ہے۔ اس کو محفوظ کرنے کی غرض سے کشمیری کاغذ کے حوضہ میں چسپاں کر دیا گیا ہے۔ اس کے اوراق کی کل تعداد ۳۴ ہے۔

میری نظر میں حضرت علی کی طرف اس کا انتساب محل تامل ہے اس لیے کہ کوئی داخلی یا خارجی شہادت ایسی نہیں ہے جس کی بنا پر وثوق کے ساتھ اس کو حضرت علی کا مکتوبہ کہا جاسکے خط کوفی میں ہونا اس کی دلیل نہیں ہے۔

۲- قرآن مجید کے چھ متفرق اوراق کا مجموعہ جو اول الذکر نسخہ کی طرح چرم پر لکھا ہوا ہے۔ کاتب نامعلوم ہے لیکن خط کوفی میں ہونا اس امر کی واضح دلیل ہے کہ پہلی صدی ہجری کا لکھا ہوا ہے۔ اس کے ورق دوم و سوم پر حسب ذیل عبارت بھی بخط کوفی تحریر ہے۔

علی حبه جنہ قسیم النار و الجنہ	وصی مصطفیٰ حقاً امام الانس و الجنہ
ناد علیاً منظر العجایب	تجدہ عوناً لک فی النوائب
کل ہم و غم سینجلی	بنہوتک یا محمد، بولایتک یا علی

اس کے بعد کی عبارت پڑھنے میں نہیں آسکی مگر عبارت اسی سلسلے کی ہے۔

۳- القمیس الجوشنی المصحفی: یہ ایک قیص ہے، جس پر مکمل قرآن مجید لکھا ہوا ہے۔ اس کی سنہ کتابت معلوم نہیں ہو سکی مگر انداز خط سے قرون وسطیٰ کی تحریر معلوم ہوتی ہے۔ یہ تحفہ

سر اس مسعود نبیرہ سر سید احمد خاں نے دورہ یورپ کے موقع پر اپنے ایک دوست لارڈ لوٹھین کے ذریعے ۱۹۳۳ء میں حاصل کیا تھا، چنانچہ اسی زمانہ میں ہفت روزہ ”ایمان سیرت کمیٹی لاہور مورخہ ۳۱ مارچ ۱۹۳۳ء“ میں اس تحفہ کا ذکر ان الفاظ میں کیا ہے:

”یوپی گورنمنٹ نے اعلان کیا ہے کہ لارڈ لوٹھین کے ایک دوست نے مسلم یونیورسٹی علی گڑھ کو ایک قبائذ کی، جس پر تمام قرآن لکھا ہوا ہے۔ یہ غلاف ۱۸۵۷ء کے زمانہ میں کوئی افسر انگلستان لے گیا تھا۔ اب پھر مسلمانوں کو دے دیا گیا۔ بحوالہ ہفتہ وار ”المبر“ لائل پور پاکستان ج ۱۲، شمارہ ۳۰-۳۱ مورخہ ۱۰ جنوری ۱۹۶۹ء)

۴- قرآن مجید تعویذی: یہ نسخہ ہشت پہل اور مدد و تعویذی سائز میں ہے۔ خط بہت خفی ہے، مگر قابل قرأت۔

۵- قرآن (طومار): قرآن مجید کا یہ ایک نادر مخطوطہ ہے۔ جو ۱۱ فٹ ۲۳ سینٹی میٹر لمبی اور ۸ سینٹی میٹر چوڑی پٹی پر جید نسخ میں لکھا ہوا ہے۔ کاتب نے پہلے اس پوری پٹی پر دوہرے قلم سے آیہ الکرسی لکھی ہے۔ اس کے اندر خفی قلم سے آخر تک پورا قرآن مجید ہے۔ یہ نسخہ اصلاً بادشاہ اودھ غازی الدین حیدر کی ملکیت میں تھا۔ انھوں نے تحفہ کے طور پر اپنے پرائم منسٹر نواب آغا میر کو دیا۔ آغا میر سے ان کے داماد نواب دولہا آف کانپور کو ورثتاً پہنچا۔ ان کے بعد سے یہ ورثتاً منتقل ہوتا ہوا نواب انور حسین آف کانپور کو ملا۔ نواب انور حسین کے انتقال کے بعد ان کی بیوہ کشور جہاں بیگم نے اس کو عطیہ کے طور پر مولانا آزاد لائبریری کو دیا۔

سی ورقی نسخے

۶- قرآن مجید کا یہ مکمل نسخہ ہے جو تیس اوراق میں ہے۔ یہ نسخہ شہنشاہ عالمگیر اورنگ زیب کو ہدیہ کیا گیا تھا، جو اس وقت سے مسلسل سفر کرتا ہوا مولانا آزاد لائبریری کی زینت بنا۔

اس کا سنہ کتابت ۱۰۷۰ھ ہے۔ تمام نسخہ مطلقاً مذہب ہے۔ اس کے آخری ورق کے بائیں کونے پر محمد ہادی قدوی عالمگیر بادشاہ غازی کی مہر ہے جو شاہی کتب خانہ کے ناظم تھے۔

مرتب فہرست محمد کامل حسین نے اس نسخہ کے بیان میں لکھا ہے کہ اس کے آخر میں عالمگیر کی مہر ثبت ہے۔ غالباً مہر کے اندر وہ محمد ہادی کے لفظ کونہ پڑھ سکے۔

۷۔ ایضاً: اس نسخہ کا ہر صفحہ تین کالموں میں منقسم ہے، اور اول الذکر نسخہ کی طرح یہ بھی تین اوراق میں ہے۔ قلم اگرچہ بہت خفی ہے مگر صاف اور قابل قرأت ہے۔ آخری صفحہ کے بالائی حصہ پر کاتب کی حسب ذیل تحریر ہے: ”کتبہ فی روضۃ المبارکۃ حضرت امام حسین صلوٰۃ اللہ علیہ“۔ اس سے معلوم ہوتا ہے کہ نسخہ ہذا کی کتابت حرم امام حسین کربلائے معلیٰ میں ہوئی۔ کاتب کی اس عبارت سے یہ بھی معلوم ہو جاتا ہے کہ وہ عربی سے نابلد تھا۔ اس لیے اس عبارت کو نہ عربی کہا جاسکتا ہے نہ فارسی۔ اس جملہ کو عربی میں اس طرح ہونا چاہیے تھا۔ ”کتبہ فی الروضۃ المبارکۃ الحسینیہ۔“

تاریخی نسخے

۸۔ ایضاً: قرآن مجید حمال سائز: یہ نسخہ ۱۳۲۷ھ/۱۳۲۷ء کا مکتوبہ ہے۔ خط نہایت عمدہ الواح اور پہلے دو ورق اور آخری ایک ورق مطلقاً ونگاریں۔ دو ایر آیات طلایی ولا جوروی۔

۹۔ ایضاً: یہ نسخہ دسویں صدی ہجری کے مشہور کاتب محمد باقر مشہدی ابن حاجی محمد کے ہاتھ کا لکھا ہوا ہے۔ اور سنہ کتابت ۱۰۲۳ھ/۱۶۱۵ء۔ ترقیمہ کاتب سے معلوم ہوتا ہے کہ وہ عربی کا فاضل تھا اور اس سے قبل وہ انیس نسخے قرآن کے لکھ چکا تھا۔ یہ بیسواں نسخہ ہے۔

۱۰۔ ایضاً: یہ نسخہ ۱۰۹۰ھ/۱۶۷۹ء سے قبل کا مکتوبہ ہے۔ اس کے آخری ورق پر ”عبداللہ“ کی حسب ذیل تحریر ہے، جس سے معلوم ہوتا ہے کہ یہ نسخہ ۱۰۹۰ھ میں ہرات سے

اورنگ زیب عالمگیر کے لیے ہدیہ کے طور پر بھیجا گیا تھا:

”برائے ہدیہ سلطان ابن السلطان ابن السلطان عالمگیر غازی خلد اللہ
ملکہ و سلطنتہ از بلدہ ہرات صانہ اللہ تعالیٰ عن الشرور والآفات بتاریخ
۱۵ شہر شوال ۱۰۹۰ھ..... کتبہ عبداللہ عقی عنہ۔“

۱۱- ایضاً: یہ نسخہ عہد اورنگ زیب کے مشہور کاتب عبدالباقی حداد الہروی کے ہاتھ کا لکھا
ہوا ہے، جو یاقوت مستعصمی کے طرز پر لکھنے میں کمال رکھتا تھا۔ اس کا سنہ کتابت
۱۱۳۰ھ/۱۷۱۷ء ہے۔ پورا نسخہ مظلوم مذہب ہے۔

۱۲- ایضاً: یہ نسخہ ایشیائے کوچک کے مشہور خطاط عبداللہ بخندی کے ہاتھ کا لکھا ہوا ہے۔
جس کا سنہ کتابت ۱۱۹۱ھ/۱۷۷۷ء ہے۔

۱۳- ایضاً: یہ نسخہ عہد شاہجہانی کے مشہور خطاط اور مہندس نور اللہ کے ہاتھ کا لکھا ہوا ہے۔
سنہ کتابت درج نہیں۔ یہ نور اللہ احمد معمار لاہوری متوفی ۱۰۵۹ھ/۱۶۴۹ء کے چھوٹے بیٹے
تھے۔ انجینئرنگ اور ریاضیات میں کامل دستکار رکھتے تھے۔ ان کے دو بڑے بھائی عطاء اللہ
رشدی اور لطف اللہ مہندس تھے۔

۱۴- ایضاً: یہ نسخہ ان ہی نور اللہ کے شاگرد حافظ امام الدین ولد حافظ عبدالباقی کے ہاتھ کا
لکھا ہوا ہے، جس کا سنہ کتابت ۱۲۶۳ھ ہے۔

۱۵- ایضاً: قرآن مجید کا یہ نسخہ ۳۹۲ اوراق پر مشتمل ہے۔ بین السطور فارسی ترجمہ ہے۔
اس نسخہ میں کتابت کی خاص صنعت یہ ہے کہ کاتب نے ہر صفحہ کی سطریں طاق عدد میں رکھی
ہیں۔ ان میں درمیانی سطر کو حدِ فاصل قرار دیا ہے۔ اس طرح اس سے اوپر اور نیچے کی سطریں
مل کر جفت عدد میں ہو جاتی ہیں۔ پھر ان تمام سطروں کے ابتدائی حروف میں اس طرح کی

یکسانیت رکھی ہے کہ جو حرف پہلی سطر کے شروع میں ہے، وہی حرف آخری سطر کے شروع میں، اور جو حرف دوسری سطر کے شروع میں ہے وہی آخر کی دوسری سطر میں۔ اس طرح اوپر اور نیچے کی تمام سطروں میں اسی صنعت کا التزام ہے۔ میرے خیال میں اگر خوش عقیدگی کو راہ نہ دی جائے تو یہ صنعت کتابت بھی قرآن مجید کے معجزہ ہونے کی دلیل بن سکتی ہے۔

۱۶- ایضاً: یہ نسخہ رجم اور محشی ہے، جس کی کتابت اکبر اعظم کے عہد میں ہوئی ہے۔ خط نہایت پاکیزہ، الواح وجد اول طلائی لاجوردی و شیری۔ اس کے پہلے دو صفحوں پر اتنا باریک طلائی کام ہے جس کو آرٹ کا بہترین نمونہ کہا جاسکتا ہے۔ محشی نے حاشیہ پر بضمین آیہ ان تُبدوا شیاً او تخفوه (سورہ احزاب پارہ ۲۱) یہ عبارت لکھی ہے:

”ایں فقیر را از استاد خود مولانا عبدالرحمن احمد آبادی رحمۃ اللہ علیہ سماع

است۔“

اس سے معلوم ہوتا ہے کہ محشی مولانا عبدالرحمن احمد آبادی کے شاگرد تھے اور خود مولانا شہنشاہ اکبر اعظم کے معاصر۔

۱۷- آیات بینات: یہ قرآن مجید کی مختلف آیات کا مجموعہ ہے، جو جہاں آرا بنت شاہجہاں بادشاہ کے ہاتھ کا لکھا ہوا ہے۔ سنہ کتابت ۱۰۷۳ھ ہے۔ اس کے سرورق پر سید احمد غلام شاہ اورنگ زیب، امجد علی شاہ، سلیمان جاہ اور دیگر امرا کی مہریں ہیں۔

۱۸- رسالہ فی رسم خط المصحف العثماني: مولفہ محبت الدین الطبری متوفی ۶۶۴ھ۔ یہ رسالہ ۱۹ اوراق پر مشتمل ہے، اور میرے علم کی حد تک یہ ایک واحد نسخہ ہے۔

۱۹- کشف الاسرار فی مصاحف الامصار: مولفہ محمد بن محمود بن محمد الشیرازی الشافعی متوفی ۷۸۰ھ۔ رسم خط قرآن پر ایک نادر رسالہ جو مولف کی وفات سے آٹھ سال بعد کا

مکتوبہ ہے۔ اس کا کاتب عبدالرحیم بن عبدالرحمن ہے اور سنہ کتابت ۵۷۸۸ھ (ترقیمہ کاتب)
حوالہ: الاعلام (۷: ۸۷)

۲۰- الموجز من ذیل شفاء القراء: یہ ایک مختصر رسالہ ہے، جو یوسف بن محمد الخوازی
کی ”شفاء القراء“ کا اختصار ہے۔ نسخہ پر اس کا عنوان ”شفاء القرآن“ دیا ہوا ہے۔ جو معنی کے
لحاظ سے غلط ہے۔ حوالہ: بروکلمان (ذیل ۳: ۸۹۳)۔

۲۱- اسلۃ القرآن واجوبہا: مولفہ محمد بن ابی بکر بن عبدالقادر الرازی متوفی ۶۶۰ھ۔ یہ
ایک نہایت قدیم اور کمیاب نسخہ ہے جو ۱۸۵۵ اوراق پر مشتمل ہے۔ سنہ کتابت مذکور نہیں۔ حوالہ:
کشف الظنون (۱: ۹۰)۔

تفاسیر القرآن

۲۲- کشف الاسرار دھک الاستار: مولفہ عقیف الدین سلیمان بن علی الصوفی التلمسانی
متوفی ۶۹۰ھ/۱۲۹۱ء۔ قرآن مجید کی یہ ایک مہخیم تفسیر ہے، جو دو مجلدات میں ہے۔ اس کی
دوسری جلد ورق ۳۴۷ پر ختم ہو جاتی ہے اور ورق ۳۴۸ سے مصنف نے اپنا ایک دوسرا رسالہ
”عین سعادة العبد“ شامل کر دیا ہے۔

یہ اس تفسیر کا واحد مخطوطہ ہے۔ میرے علم و تحقیق کی حد تک اس کا کوئی دوسرا نسخہ مشرق و مغرب
کے کسی کتاب خانے میں نہیں ہے۔ اگر ہے تو اب تک تحقیق نہیں ہو سکا۔ صاحب فوات
الوفیات اور فہمات نے مصنف مذکور اور اس کی تمام تفاسیر کا ذکر کیا ہے۔ مگر اس تفسیر کے ذکر
سے دونوں خاموش ہیں۔ مشہور جرمن مستشرق بروکلمان بھی اس تفسیر کے کسی مخطوط کا ذکر نہیں
کرتا۔ ”فوات الوفيات“ کے مولف نے مفسر کے تذکرہ کے تحت صرف اس قدر لکھا ہے۔ ”ولہ
فی کل علم تصنیف۔“

یہ تفسیر تصوف کے مذاق پر ہے۔ ابتدائے کتاب اور دیباچہ میں عام دستور کے مطابق مصنف نے کتاب کے عنوان کا کہیں ذکر نہیں کیا، بلکہ سورہ کہف کی تفسیر کے اختتام پر نام اس طرح ظاہر کیا ہے: ”تمت سورة الكهف و بما مہاتم النصف الاول من كتاب كشف الاسرار و صحت الاستار۔“ لیکن مصنف کا نام پوری کتاب پڑھ جانے کے بعد بھی کہیں نہیں ملتا۔ نہ ابتدائے کتاب میں، نہ درمیان میں، نہ آخر میں۔ البتہ تفسیر سورہ کہف کے بعد مصنف نے جو افادہ شامل کیا ہے، اس میں ورق ۴۴۲ الف پر مصنف نے کہا ہے: ”و شرحناہ فی اول شرح النغزی رحمہ اللہ تعالیٰ“ (ہم نے اس کی شرح ”شرح نغزی“ کی ابتدا میں کی ہے) اس سے اتنا تو ضرور متعین ہو جاتا ہے کہ صاحب تفسیر کی ایک تالیف ”شرح مواقف النغزی“ بھی ہے۔ اب ”مواقف نغزی“ کے لیے جب ہم ”كشف الظنون“ کی طرف رجوع کرتے ہیں تو اس میں اس کا یہ بیان ملتا ہے: ”مواقف فی التصوف للنغزی و هو الشيخ محمد بن عبد الجبار بن الحسن النغزی و الصوفی المتوفی ۳۵۲ھ و علیہ شرح التلمسانی عقیف الدین سلیمان بن علی بن عبد اللہ الادیب الصوفی المتوفی ۶۹۰ھ“ اس سے یہ امر بالکل متعین ہو جاتا ہے کہ شارح نغزی اور پیش نظر تفسیر کا مصنف ایک ہے اور وہ عقیف الدین تلمسانی ہے۔

۲۳۔ باب التفاسیر: مولفہ برہان الدین تاج القراء محمد بن حمزہ بن نصر الکرمانی الشافعی متوفی ۵۰۰ھ، مکتوبہ ۷۱۷ھ۔ نسخہ پر مصنف کا نام کسی مقام پر مذکور نہیں لیکن صاحب كشف الظنون (۲: ۳۵۰) نے اسی عنوان کی ایک تفسیر کا مولف تاج القراء مذکور ہی کو لکھا ہے۔

۲۴۔ تفسیر الکشاف: مولفہ ابوالقاسم جار اللہ محمود بن عمر بن محمد متوفی ۵۳۸ھ/۱۱۴۳۔ یہ تفسیر اگرچہ شائع ہو گئی ہے اور اس کے مخطوطات بھی جگہ جگہ ملتے ہیں۔ مگر یہ نسخہ اپنی قدامت خط کے لحاظ سے قابل ذکر ہے جو روشنائی شیر خرما سے لکھا ہوا ہے۔

یہ جلد سورہ انعام سے شروع ہو کر سورہ کہف پر ختم ہوتی ہے۔ اس کے سرورق پر کسی کی حسب ذیل تحریر ہے:

”تفسیر کشاف از سورہ انعام تا سورہ کہف من جار اللہ زختری در سنہ ۱۱۷۵ ہجری، روز جمعہ ۳ عالی گوہر شاہ عالم معرفت شاہ اہل اللہ مقصود خاں۔ باشندہ سہوان فرستاد۔ دوم ربیع الاول۔“

۲۵۔ الحاشیہ علی البیضاوی: بیضاوی کی تفسیر قرآن پر ہندوستان کے مشہور عالم اور صوفی وجیہ الدین علوی گجراتی متوفی ۹۹۸ھ کا حاشیہ جو ۱۰۷۵ھ کا لکھا ہوا ہے اور ۱۸۷۱ اوراق پر مشتمل ہے۔ حوالہ: نزہۃ الخواطر (۳:۳۸۶)۔

۲۶۔ الحاشیہ علی البیضاوی: مولفہ عبدالحکیم بن شمس الدین سیالکوٹی متوفی ۱۰۶۷ھ مکتوبہ محمد عارف اکبر آبادی بمقام گوالیار۔ یہ حاشیہ ۱۷۶۱ اوراق پر مشتمل ہے۔ سنہ کتابت اگرچہ مذکور نہیں، مگر اول الذکر حاشیہ کی طرح یہ بھی غیر مطبوعہ ہے اور ایک ہندی عالم کا ثقافتی ورثہ ہے۔ حوالہ: نزہۃ الخواطر (۵:۲۱)

۲۷۔ تفسیر القرآن: مولفہ شاہ اہل اللہ بن عبدالرحیم العمری الدہلوی متوفی ۱۱۸۷ھ/ ۱۷۷۳ء نستعلیق خفی میں ۸۰ اوراق پر مشتمل ہے۔ اس کے حاشیہ پر ایک نوٹ ہے، جس سے معلوم ہوتا ہے کہ اس نسخہ کا مقابلہ اصل نسخہ مولف سے کیا گیا ہے۔ اس تفسیر کا ایک مخطوطہ ٹونک میں ہے۔ تیسرے نسخے کا علم نہیں۔ یہ تفسیر ورق ۸۰ الف پر ختم ہو جاتی ہے۔ اس کے بعد ورق ۳۱۱ تک ولی اللہی خاندان کے چشم و چراغ شاہ عبدالعزیز دہلوی اور شاہ رفیع الدین کے چھوٹے چھوٹے رسالے ہیں جو غالباً اب تک طبع نہیں ہو سکے۔

یہ نسخہ مولوی عبدالحی مولف ”نزہۃ الخواطر“ کے مطالعہ سے گذرا ہے، چنانچہ شاہ اہل اللہ کے تذکرہ کے تحت انھوں نے اس تفسیر کا بھی ذکر کیا ہے اور کہا ہے۔ ”ورأیتہ فی مکتبۃ حبیب

الرحمن خاں الشروانی“ نیز اس کی ابتدا بھی دی ہے۔

رجسٹر پر اس کا اندراج ”رسائل شاہ اہل اللہ“ کے عنوان سے ہے۔ اس بنا پر یہ نادر مخطوطہ اب تک اہل تحقیق کی نظر سے اوجھل رہا۔

۲۸۔ التفسیر الصغیر: یہ تفسیر بارہویں صدی ہجری کے ایک ہندوستانی عالم رستم علی قنوجی متوفی ۱۱۷۸ھ/۶۴۷ء کی تصنیف ہے، جو اب تک مرہون طباعت نہ ہو سکی۔

۲۹۔ تیسیر البیان فی احکام القرآن: مولفہ ابن نور الدین (یا جمال الدین) ابو عبد اللہ محمد بن علی بن عبد اللہ بن ابراہیم الخطیب الشافعی متوفی حدود ۸۲۰ھ ہے۔ اس کے سرورق پر ۱۱۳۳ھ کی ایک تحریر ہے۔

یہ جلد دو اجزا پر مشتمل ہے۔ پہلا جز آیہ ”یفتیکم اللہ فی الکلالہ“ پر ختم ہوتا ہے۔ اس کے بعد قاضی القضاہ ناصر الدین محمد بن عبد الدائم البرماوی متوفی ۸۳۱ھ کے رسالہ ”شرح الصدور“ کا خلاصہ شروع ہو جاتا ہے جو حسب ذیل عبارت پر ختم ہوتا ہے:

”قد اختصر مقاصد مطالبہ کلہا وہی فی آخر ہذا المجلد وباللہ توفیقی وھو حبسی
ونعم الوکیل۔“

اسی صفحہ کے آخر میں ہندوستان کے مشہور عالم محمد بن احمد بن ابی سعید الحسینی الترمذی متوفی ۱۰۸۴ھ کی حسب ذیل تحریر ہے:

”وصنی اللہ علی سیدنا محمد والہ وسلم بعناۃ سیدنا مولانا وبرکتنا القاضی
العلامہ عزالاسلام والمسلمین رئیس الشیعۃ الاکرامین ومحبت اہل بیت
المطہرین محمد بن علی بن محمد بن ابراہیم بن علی الحملول العامری التونی آمد
اللہ فی ایام عمرہ للمسلمین آمین۔ بخط الفقیر الی اللہ عزوجل الغنی عن سورہ

محمد بن احمد بن ابی سعید بن احمد بن المعانی بن محمد بن علی بن عبداللہ
الحملول عنی اللہ عنہما۔“

اس کا دوسرا حصہ ورق ۱۱۶ ب سے شروع ہوتا ہے اور ورق ۱۸۶ پر حسب ذیل ترتیمہ کے
ساتھ ختم ہو جاتا ہے:

”قال مولفہ: وكان الفراغ من تعليقه صبيحة يوم الثلاثاء الخامس بقين من
شهر جمادى الاول من سنة ثمان وثمانمات وار جو من فضل اللہ الکریم۔“
حوالہ: الاعلام (۶: ۲۸۷)؛ نزہۃ الخواطر (۵: ۶۱)۔

۳۰۔ صحیح بخاری: جز ۱۳، ۱۴، ۱۵۔ صحیح بخاری کے مخطوطات ہر کتاب خانہ میں بکثرت
ملتے ہیں، لیکن یہ نسخہ اس اعتبار سے بالکل نادر ہے کہ اس کا کاتب اسلام کا ایک بڑا محدث اور
شارح بخاری علامہ ابن حجر عسقلانی، متوفی ۸۵۲ھ/۱۴۴۸ء ہے، جس کی سنہ کتابت ۸۴۳ھ/
۱۴۳۹ء ہے۔ آخر میں کاتب نے جو ترتیمہ لکھا ہے وہ حسب ذیل ہے:

”کمل الجز والخاص عشر من صحیح الامام ابی عبداللہ محمد بن اسماعیل بن ابراہیم البخاری الحنفی الجعفی
رحمہ اللہ تعالیٰ..... ووافق الفراغ من کتابتہ العبد الفقیر المحترف بالتقصیر الراجی رحمۃ ربہ
القدير الى اللہ الحمید احمد بن علی بن سعید الشہیر با بن حجر العسقلانی۔“

۳۱۔ الجامع الصحیح: صحیح بخاری کا ایک قدیم اور مکمل نسخہ جو ۶۶۹ھ کا مکتوبہ ہے۔ یہ دو
مجلدات میں ہے، اور ۷۲۸ اوراق پر مشتمل ہے۔

۳۲۔ غایۃ التوضیح للجامع الصحیح: صحیح بخاری کی شرح، جو ہندوستان کے ایک مشہور عالم
عثمان بن عیسیٰ بن ابراہیم الصدیقی متوفی ۱۰۰۸ھ/۱۶۰۰ء کی تالیف ہے۔ یہ مخطوطہ ۲۰۴ اوراق
پر مشتمل ہے۔ سرورق داراے مہر شادی خاں مرید پادشاہ عالمگیر ۱۱۱۵ھ۔

نسخہ پر تاریخ کتابت مذکور نہیں، لیکن مہر کی تاریخ سے معلوم ہوتا ہے کہ زمانہ مصنف سے قریب
کا لکھا ہوا ہے۔ حوالہ: نزہۃ الخواطر (۵: ۲۷۰)

۳۳۔ صحیح مسلم: تالیف ابوالحسن مسلم بن الحجاج القشیری النیشاپوری متوفی ۲۶۱ھ مکتوبہ
روح الامین خاں بگرامی، ۱۱۴۵ھ بمقام الہ آباد، یہ نسخہ ۳۶۵ اوراق پر مشتمل ہے۔ نسخ خفی
میں لکھا ہوا ہے۔ مع حواشی کاتب۔

کاتب نسخہ روح الامین خاں بگرامی اپنے دور کے ایک ممتاز عالم تھے۔ صاحب آثار الکرام نے
ان کے تذکرہ میں لکھا ہے: ”علم حدیث میں ان کو گہری دلچسپی تھی۔ انہوں نے صحیح بخاری اور
صحیح مسلم اپنے حواشی کے ساتھ نقل کی ہیں۔“

۳۴۔ مختصر شرح الآبی علی صحیح المسلم: مولفہ ابو عبد اللہ محمد بن خلیفہ الوشاتی الآبی المالکی
متوفی ۸۲۷ھ؛ مکتوبہ قبل ۱۰۸۱ھ۔ اوراق ۱۳۳، قدرے ناقص الاول؛ سرورق داراے تحریر
مورخہ ۱۰۸۱ھ۔

حوالہ: کشف الظنون (۱: ۵۵۵)؛ معجم المؤلفین (۹: ۲۸۷)

۳۵۔ شرح الموطا: حدیث کی یہ سب سے پہلی کتاب ہے۔ جس کے مولف ابو عبد اللہ
مالک بن انس الاصبغی متوفی ۱۷۹/۷۹۵ھ ہیں۔ متن کتاب میں اول و آخر کسی مقام پر شارح کا
نام مذکور نہیں، لیکن مولوی سلام اللہ بن شیخ فخر الدین رامپوری (۱۲۲۹ھ/۱۸۱۳ء) (از اختلاف
شیخ عبدالحق محدث دہلوی) کی تصانیف میں ”شرح الموطا“ کا نام بھی ملتا ہے، جس کا عنوان
ہے ”المجلی شرح الموطا“ (دیکھیے تذکرہ علمائے ہند ص ۲۱۸) ممکن ہے یہ وہی شرح ہو۔ یہ نسخہ
”کتاب وقوت الصلوٰۃ“ سے ختم کتاب تک ہے۔ اس کے حاشیہ پر متعدد مقامات پر کسی
حبیب النبی نامی کے توضیحی حواشی بھی ہیں۔ چند مقامات پر انہوں نے شارح کے قلم تدبر کی

طرف بھی متوجہ کیا ہے۔ مثلاً کتاب الصیام کی ابتدا میں وہ لکھتے ہیں:

”ومنہ قولہ تعالیٰ حکایۃ امراة عمران ”انی نذرت للرحمان صوماً لئلا یمن قلة تدبر الشارح لیس ہذا حکایۃ عن امراة عمران ولا من قول مریم، بل ہو حکایۃ عن قول الذی نادا ہا تحبہا ای الذی نادى المریم تحبہا وكان ملکاً (دیکھیے ورق ۱۳۱ ارب)

۳۶- صحیح ترمذی: حدیث کی ایک مشہور کتاب ہے، جس کا شمار صحاح ستہ میں ہوتا ہے۔ اس کے بکثرت نسخے ہر کتاب خانے میں ملتے ہیں اور شائع بھی ہو چکی ہے۔ لیکن یہ نسخہ اس لحاظ سے ندرت کا حامل ہے کہ یہ ہندوستان کے ایک مشہور عالم حافظ احمد علی سہارنپوری کے ہاتھ کا لکھا ہوا ہے، جس کا سنہ کتابت ۱۲۶۱ھ / ۱۸۴۵ء ہے۔ اس کے سرورق پر کاتب نسخہ کی مہر ہے ”احمد گل“ اس کے آخری صفحہ کی پشت پر مولوی محمد اسحاق دہلوی، متوفی ۱۲۶۱ھ / ۱۸۴۵ء کا حسب ذیل نوٹ ہے:

”قد قرأ هذه النسخة الشيخ الناسك الحافظ احمد على السهارنپوري على وكان ختم الكتاب المذكور في الثاني والعشرين من شهر ربيع الاول سنة احدى وستين بعد الالف و مائتين۔ کاتب الحروف محمد اسحاق وكانت قراءة الكتاب المرقوم في البلد الحرام یعنی المكة المعظمة حرما اللہ عن الآفات۔“

۳۷- التقريب والتيسير لمعرفة السنن البشير: مولفہ محی الدین یحییٰ بن شرف النووی متوفی ۶۷۶ھ، حدیث پر ایک نادر رسالہ جو مولف کی وفات سے چھتیس سال بعد کا لکھا ہوا ہے۔ اس کے سرورق پر حسب ذیل مہر ہے۔

”بسم اللہ الرحمن الرحیم۔ یا علی۔ یا عظیم۔ یا حلیم۔ یا علیم۔“ بحوالہ: الاعلام (۸: ۱۳۹)

۳۸- شرح الاصول الکافی: شیعہ حدیث کی سب سے پہلی کتاب ”الاصول الکافی“ کی شرح، جس کا شارح حسام الدین محمد صالح بن احمد المازندرانی متوفی ۱۰۸۰ھ ہے۔

شرح اصول کافی کا یہ واحد نسخہ ہے جو اس کی حسب ذیل تین کتابوں پر مشتمل ہے:

۱- کتاب العقل و فضل العلم۔ ۲- کتاب التوحید۔ ۳- کتاب الحجۃ۔

حوالہ: کشف الحجب (۱۹۳۶ء)

۳۹- شرح الاربعین: مولفہ ملا محمد باقر بن محمد تقی متوفی ۱۱۱۱ھ؛ مکتوبہ محمد حسین بن محمد تقی،

۱۱۳۷ھ۔ امامیہ حدیث کی مشہور کتاب ہے جو چالیس صحیح احادیث اور ان کی شرح پر مشتمل

ہے۔ اس کے اوراق کی تعداد ۱۹۴ ہے اول یا آخر مہر نوابان اودھ: سلیمان جاہ، امجد علی، واجد

علی۔ حوالہ: کشف الحجب (۱۷۱۹)۔

اسماء الرجال

۴۰- المغنی فی اسماء الرجال: مولفہ محمد بن طاہر بن علی الہندی الغنئی متوفی ۹۸۶ھ۔ یہ

نسخہ مصنف کے انتقال سے ۹۹ سال بعد کالکھا ہوا ہے۔ اس کے اوراق کی تعداد ۱۱۲ ہے۔

آخری صفحہ پر مہر: غنفر خانہ زاد شاہ عالم بادشاہ غازی۔

۴۱- اسماء رجال البخاری: مولفہ عبدالرحمن بن ابی الخیر التتوی نصرپوری متوفی ۹۰۱ھ۔

صحیح بخاری کے راویوں کے بیان میں ایک وقع اور ضخیم تالیف۔ تعداد اوراق ۲۰۳۔ مولف۔

لے دیکھیے نزہۃ الخواطر (۳: ۱۷۲)۔

۴۲- الاکمال فی اسماء الرجال: عبدالحق بن سیف الدین۔ ش دہلوی متوفی ۱۰۵۲ھ،

۲۰۳ اوراق پر مشتمل ایک نادر تالیف۔ اس کے سرورق پر حسب ذیل دو مہریں ہیں۔

۱- انوار اللہ خاں محمد اللہ قادری۔ ۲- برہان حق بدر یقین۔ سید معین الدین بود۔

۱۱۰۹ھ

آخر الذکر مہر کی تاریخ سے معلوم ہوتا ہے کہ نسخہ کی کتابت اس سے قبل کی ہے۔

۳۲- خلاصۃ الاقوال فی معرفۃ الرجال : مولفہ جمال الدین حسن بن یوسف بن المطہر الحلی مشہور بہ علامہ حلی متوفی ۷۲۶ھ۔ شیعہ علم رجال پر ایک اہم تالیف جس کا کاتب احمد بن حسن بن احمد المہنا الحسینی ہے۔ جس نے مصنف کے نسخہ سے اس کو نقل کیا ہے۔ حوالہ: کشف الحجب (۱۰۶۰ھ)

۳۳- کتاب الرجال : امامیہ علم رجال پر ایک وقیع تالیف، جس کا مولف تیرہویں صدی ہجری کا بلند پایہ عالم محمد بن مرتضیٰ بن محمد مشہور بہ مہدی الحسنی الطباطبائی متوفی ۱۲۱۲ھ ہے۔ اس کے اوراق کی تعداد ۱۶۷ ہے۔ تاریخ کتابت درج نہیں ہے۔ نسخے کے آخر میں حسب ذیل آٹھ اجازے ہیں جن میں پہلے سات اجازے وہ ہیں جو مختلف علماء نے مولف کے لیے لکھے ہیں۔ آٹھواں اجازہ خود مولف کا ہے جو اس نے اپنے شاگرد السید محمد بن السید جواد کے لیے لکھا ہے۔

۳۵- شرح البدایہ فی علم الدرایہ : مولفہ زین الدین علی بن احمد بن محمد معروف بہ شہید ثانی۔ متوفی ۹۶۶ھ-۱۵۵ اوراق پر مشتمل ایک نادر تالیف یہ پہلی کتاب ہے جو علم الدرایہ پر تصنیف ہوئی۔ حوالہ: کشف الحجب نمبر ۸۷۸-۱۔

فقہ حنفی

۳۶- الجوهرة المديفة على مذهب الامام الاعظم ابى حنيفة: مولفہ ابو بکر بن محمد بن علی بن محمد الحدادی العبادی السمنی متوفی حدود ۸۰۰ھ؛ مکتوبہ ابراہیم الزیاتی ۱۰۹۲ھ۔

فقہ حنفی کی مشہور کتاب مختصر القدوری مولفہ ابوالحسین احمد بن محمد القدوری البغدادی متوفی ۳۲۸ھ کی شرح، یہ پوری کتاب دو جلدوں میں ہے جو بالترتیب ۲۱۶، ۱۶۸ اوراق پر مشتمل ہے۔

آخری صفحہ پر حاشیہ کی ایک تحریر سے معلوم ہوتا ہے کہ ۱۰۹۸ھ میں اصل سے اس کا مقابلہ کیا گیا ہے۔ پہلے صفحہ پر ۱۰۹۷ھ اور ۱۱۴۰ھ کی دو تحریریں ہیں اور چھ مٹی ہوئی مہریں۔ صاحب کشف الظنون (۶۲۱:۱) نے اس کتاب کا ذکر ”الجوهرة المنيرة“ کے عنوان سے کیا ہے، مگر صحیح عنوان یہی ہے جو کاتب نسخہ نے دیا ہے۔

۳۷- رمز الحقائق فی شرح کنز الدقائق: اصل کتاب ”کنز الدقائق“ ابوالبرکات عبداللہ بن احمد المعروف بحافظ الدین السنفی متوفی ۷۱۰ھ کی تالیف ہے۔ اس کا شارح قاضی بدرالدین محمود بن احمد السمنی متوفی ۸۵۵ھ ہے۔ یہ نسخہ ۱۰۷۸ھ کا مکتوبہ ہے، جس کا کاتب علی بن منصور لکھی ہے۔ اس کے سرورق پر شاہی کتابداروں کے تین جائزے اور چار مہریں ہیں۔ اوراق: ۱۹۱۔ زرکلی الاعلام (۶۷:۳) نے مولف کی تصانیف میں اصل متن کا کوئی ذکر نہیں کیا۔

۳۸- تنویر الابصار و جامع البحار: مولفہ جمال الدین محمد بن عبداللہ الخطیب التمر تاشی، متوفی ۱۰۰۳ھ؛ مکتوبہ ابراہیم شعبان ۱۱۱۵ھ۔ اوراق: ۱۹۳۔

۴۹- مخ الغفار شرح تنوير الابصار: از مولف مذکور، نسخ قدیم الخط۔ اوراق: ۲۷۹۔
ناقص الطرفين۔ حوالہ: الاعلام (۶: ۲۳۹)

۵۰- دستور القضاة: مولفہ صدر بن رشید بن صدر التمریزی معروف بہ قاضی خواجہ۔ سنہ
تصنیف ۷۷۲ھ مکتوبہ ۱۰۹۲ھ۔ اوراق ۴۲۔

اصل کتاب، جیسا کہ خاتمہ کی عبارت سے معلوم ہوتا ہے، احمد التمریزی کی تالیف ہے اور اس کا
جامع قاضی خواجہ مذکور ہے۔ یہ دونوں ایک دوسرے کے معاصر تھے۔ اس کا دوسرا نسخہ خدا بخش
لابریری میں محفوظ ہے جو ۱۱۱۹ھ کا مکتوبہ ہے۔

۵۱- شرح مجمع البحرين و ملتقى النهرین: مولفہ عبداللطیف بن عبدالعزيز بن مالک
متوفی ۸۰۱ھ: مکتوبہ عیسیٰ بن علی موسیٰ، ۸۸۸ھ۔ اوراق: ۴۰۶خ۔

ابن الساعاتی بغدادی متوفی ۶۹۴ھ کی اہم تالیف ”مجمع البحرين“ کی شرح؛ جو
شارح کی وفات سے ۸۷ سال بعد کا مکتوبہ ہے۔ حوالہ: الاعلام (۴: ۵۹)

۵۲- غایۃ المرام من مسئلۃ ابن الہمام: مولفہ شیخ برہان الدین ابراہیم بن حسن الشہر زوری
المدنی الکوریانی متوفی ۱۱۰۱ھ۔ مکتوبہ مولف بمقام حرم نبوی۔ اوراق: ۴۔ حوالہ: معجم المؤلفین (۲۱: ۱)

۵۳- فتح الغفور فی وضع الایدی علی الصدور: نماز میں سینہ کے اوپر ہاتھ باندھنے کے
بیان میں ایک مختصر رسالہ، مولفہ محمد حیات بن ابراہیم السندی متوفی ۱۱۶۳ھ۔ مکتوبہ ابوالحسنات
مولوی عبدالحی انصاری فرنگی محل۔

شامل جلد:

۱- اخبار اہل الرسوخ بمقدار الحدیث المنسوخ: ابن الجوزی، ورق: ۳ الف۔ ۴ ب۔

۲- الايقاف علی سبب الاختلاف: محمد حیات مہدی مذکو۔ ورق: ۵ الف۔ ۷ الف۔“

صاحب نزہۃ الخواطر (۶: ۳۰۱) نے مولف کی تصانیف میں صرف آخر الذکر رسالہ کی نشان دہی کی ہے۔

۵۴- فوز الکرام بما ثبت فی وضع الیدین تحت السرہ اوفوقہا تحت الصدور: مولفہ محمد قائم السندی متوفی ۱۱۵۷ھ، مکتوبہ ابوالحسنات محمد عبدالحی فرنگی محل۔ اوراق: ۱۰۔ یہ رسالہ سابق الذکر رسالہ ”فتح الغفور“ کی رد میں ہے۔ حوالہ: نزہۃ الخواطر (۶: ۳۶۳)۔

۵۵- کشف الرین عن مسئلۃ رفع الیدین: مولفہ محمد ہاشم بن عبدالغفور السندی متوفی ۱۱۷۴ھ۔ مکتوبہ عبدالحق سہارنپوری ۱۲۹۳ھ۔ اوراق: ۲۰۔ حوالہ: نزہۃ الخواطر (۶: ۳۶۳)۔

۵۶- شرح الدراری المصیۃ بشرح الدرر البھیہ: مولفہ علی بن محمد بن علی متوفی ۱۲۵۵ھ۔ اوراق: ۲۰۵۔ قاضی شوکانی صاحب اتحاد الاکابر کی اہم تالیف، جس کا سنہ تکمیل ۱۲۴۰ھ ہے۔ یہ نسخہ مولف کے خودنوشت نسخہ کی نقل ہے اور مقابلہ کیا ہوا ہے۔

دیباچہ سے یہ بھی معلوم ہوتا ہے کہ مصنف نے پہلے ایک متن لکھا تھا، جس کا عنوان ”الدر والبھیہ“ فی المسائل الفقہیہ ہے۔ بعد میں اس کی شرح لکھی۔

فقہ حنبلی

۵۷- دلیل الطالب لدلیل الطالب: مولفہ مرعی بن یوسف بن احمد المقدسی الحنبلی متوفی ۱۰۳۳ھ، مکتوبہ ۱۲۲۳ھ اوراق: ۱۸۱۔ آخری ۶ صفحات مشتمل بر اجازات شیخ یحییٰ بن الشیخ موسیٰ الحجادی و ابوالموہب البکری و عبداللہ الدنوس۔ حوالہ: الاعلام (۷: ۲۰۳)۔

فقہ جعفری

۵۸- جامع الفوائد شرح خطبۃ القواعد: علامہ حلی (حسن بن یوسف بن علی بن المطہر متوفی ۷۲۶ھ) کی اہم تالیف ”قواعد الاحکام“ کے خطبہ کی شرح جو ان کے فرزند فخر المحققین محمد بن الحسن بن یوسف متوفی ۷۷۱ھ نے لکھی ہے۔ مکتوبہ ۹۰۰ھ اور اوراق ۶۵۹۔

ترقیمہ کاتب کو دیکھ کر یہ معلوم ہوتا ہے کہ اس کا کاتب خود شارح مذکور ہے لیکن اس میں تاریخ کتابت ۹۰۰ھ ہے۔ اور شارح کا انتقال ۷۷۱ھ میں ہوا ہے۔ معلوم ہوتا ہے کہ نسخہ کی قیمت بڑھانے کی خاطر کاتب نے اپنے نام کی جگہ شارح کا نام لکھ دیا۔ ترقیمہ کی عبارت یہ ہے:

”فرغت من تحریرہ مع تراکم صروف الدہر المکدرة للنفوس والا فکارتی
 رابع ذوالحجہ (ذی الحجہ) تسع مائۃ اھلایہ وکتب اضعف العباد مصنف ہذا
 الکتاب محمد بن الحسن بن یوسف بن علی بن المطہر.....“

”حوالہ: کشف الحجب والاسرار (۱۸۲۵ء) تفصیل کے لیے دیکھیے الذریعہ“

۵۹- الالفیہ فی الصلوٰۃ الیومیہ: مولفہ ابو عبداللہ محمد بن مکی العاطلی مشہور بہ الشہید الاول۔ متوفی ۷۸۶ھ۔ اوراق: ۱۱۔ حوالہ: کشف الحجب والاسرار (۲۷۷)۔

۶۰- المقاصد العلیہ فی شرح الالفیہ: سابق الذکر رسالہ ”الالفیہ“ کی شرح؛ جس کا شارح علی بن احمد بن صالح العاطلی الشامی مشہور بہ الشہید الثانی متوفی ۹۶۶ھ ہے۔ یہ نسخہ ۱۲۷۱ھ کا لکھا ہوا ہے، جس کا کاتب سید عبداللہ بن سید فضل علی ہے۔ اوراق: ۲۳۸۔

اس کا دوسرا نسخہ خدا بخش لائبریری میں ہے۔ اس کے کیٹلاگ نے لکھا ہے کہ اس کے کسی دوسرے نسخے کا ہمیں علم نہیں (بانگی پور ۱۹: ۱۳۵)۔ حوالہ: کشف الحجب والاسرار۔ (۳۰۳۳)۔

۶۱۔ شرح اللمعة الدمشقية : مولفہ شہید ثانی مذکور۔ اوراق : ۳۳۹۔ نسخہ پرسنہ کتابت اگرچہ مذکور نہیں، لیکن خط کے لحاظ سے بہت قدیم معلوم ہوتا ہے۔ حوالہ : کشف الحجب (۱۵۹۵ء)۔

۶۲۔ النفلیہ : مولفہ شہید ثانی مذکور۔ اوراق : ۵۴۔ اس کا متبادل عنوان ”التبہیات العلیہ علی وظائف الصلوۃ القلیہ“ ہے۔ حوالہ : کشف الحجب (۳۲۸۸)۔

۶۳۔ کاشف الحال عن احوال الاستدلال : مولفہ محمد بن علی بن ابی جمہور الاحسانی متوفی بعد ۸۸۸ھ۔ اوراق : ۴۴۔ حوالہ : کشف الحجب والاسرار۔ (۲۳۰۰)۔

۶۴۔ الاثنی عشریہ : مولفہ بہاء الدین محمد بن الحسن بن عبدالصمد الحارثی العاطی، متوفی ۱۰۳۰ھ۔ اوراق : ۵۵۔ سرورق پر مہر : سید محمد صادق۔ ۱۲۲۳ھ۔ حوالہ : کشف الحجب (۱۴)۔

۶۵۔ مفاتیح الشرائع : مولفہ محمد بن مرتضیٰ مشہور بہ ملا محسن الکاشی، متوفی ۱۱۰۶ھ، مکتوبہ۔ محمد علی کشمیری بخط نسخہ جید۔ اوراق : ۳۲۹۔ اول و آخر مہر ”محمد باقر“ فقہ جعفری پر ایک اہم اور نادر تالیف۔ حوالہ : کشف الحجب (۳۰۲۳)۔

اختلاف الفقہاء

۶۶۔ الخلافات فی المذہب الثلاث۔ مولفہ ابو حفص نجم الدین عمر بن محمد السنفی متوفی

۵۳۷ھ مکتوبہ عبدالوہاب بن شیخ احمد الخلوئی الشافعی الشاذلی ۱۲۹۱ھ بمقام مد۔ اوراق : ۱۰۳

امام ابوحنفیہ، امام شافعی اور امام مالک کے درمیان فقہی اختلافات کے بیان میں

ایک نادر تالیف۔ صاحب الاعلام (۶:۵) نے مصنف کا ذکر کیا ہے۔ اس کی تصانیف میں یہ

کتاب ”منظومہ الخذایات“ کے عنوان سے دی ہے۔ ”خ“ کی علامت سے معلوم ہوتا ہے کہ یہ کتاب شائع نہیں ہوئی۔

۶۷۔ منار الانوار: مصنفہ حافظ الدین عبداللہ بن احمد النسفی متوفی ۷۱۰ھ/۱۳۱۰ء اصول فقہ کی مشہور کتاب ہے۔ اس نسخہ کی خصوصیت یہ ہے کہ یہ ملا احمد جیون المینھوی۔ شارح منار الانوار کے ہاتھ کا لکھا ہوا ہے۔ اس کے تینوں طرف حاشیہ پر نور الانوار شرح منار الانوار ہے۔ یہ بھی ان ہی کے ہاتھ کا لکھا ہوا ہے۔ اس کے اوراق کی تعداد ۱۰۹ ہے۔ کاتب نسخہ کا ترتیب:

”بقول العبد الفقیر الی اللہ تعالیٰ، الشیخ احمد المدعو شیخ جیون بن ابی سعید بن عبداللہ بن عبدالرزاق بن خاصہ المکی الصالحی ثم البندی المکنھوی۔ قد فرغت من تسوید نور الانوار فی شرح المنار فی تاریخ السابغ من شہر جمادی الاول فی سنۃ الف و مائت و خمس من الهجرة۔“

اس سے یہ بھی معلوم ہو جاتا ہے کہ مصنف نے یہ شرح ۱۱۰۵ھ میں یعنی اپنی وفات سے ۲۵ سال قبل لکھی تھی۔ حوالہ: نزہۃ الخواطر (۱۹:۶)۔

تصوف

۶۸۔ عیون الاجوبہ فی فنون الآسولہ: تالیف ابوالقاسم عبدالکریم بن ہوازن القشیری، متوفی ۳۶۵ھ خودنوشت مولف۔ ابتدا:

”قال الشیخ الامام زین الدین زین الاسلام ابوالقاسم ابن ہوازن عبدالکریم القشیری قدس اللہ روحہ ونور ضریحہ الحمد للہ اندی ہدانا لدینہ

وستوقفه لايضاح الحق وتبينيه..... اما بعد فهذا فصول سميناها عيون

الاجوبه في فنون الاسوله.....“

اس نسخہ کے بارے میں بعض افاضل کا کہنا ہے کہ یہ مولف کا خودنوشت نہیں ہو سکتا۔ اس لیے کہ اس کی ابتدا میں مصنف کے لیے قدس اللہ روحہ کے الفاظ استعمال کیے گئے ہیں، لیکن اگر غور سے مطالعہ کیا جائے تو معلوم ہوگا کہ مصنف کا یہ خودنوشت نسخہ: قص الطرین شکل میں کاتب کو ملا تھا۔ کاتب نے اس کو مکمل کرنے کی غرض سے ابتدائی چار اوراق اور آخری دو اوراق اس میں شامل کر کے نسخہ کو مکمل کیا۔ اس طرح ورق ۵ سے ورق ۲۵ تک مصنف کے ہاتھ کے لکھے ہوئے ہیں۔ اس کے سرورق پر عنوان اس طرح دیا ہوا ہے:

”عُيون الاجوبه و فنون الاسوله.“

الاستاد العلامة العارف بالله تعالى زين الاسلام ولي الله

ابوالقاسم عبدالكريم بن هوازن القشيري قدس الله روحه

ونور ضريحه وهذه نسخة المصنف و بخطه.“

زرکلی: الاعلام (۳: ۵۷) اور کمالہ معجم المویقین ۶: ۶ نے مصنف کا ذکر کیا ہے، لیکن اس کی تصانیف میں اس کتاب کا کوئی ذکر نہیں ملتا ہے۔ صرف حاجی خلیفہ (کشف الظنون ۲: ۱۸۸۲ء) نے اس کا ذکر کیا ہے۔ مگر کوئی تفصیل اس نے بھی نہیں دی۔

۶۹۔ شرح فصوص الحکم: محی الدین ابن العربی متوفی ۶۳۸ھ کی مشہور تالیف ”فصوص

الحکم“ کی شرح جس کا شارح عقیف الدین سلیمان بن علی التمسانی متوفی ۶۹۰ھ ہے۔ ”وراق

۱۳۵

۱۳۵۔ فصوص الحکم کی یہ پہلی شرح ہے۔ سنہ کتابت اُرچہ مذکور نہیں مگر نسخہ قدیم ہے۔ زرکلی

(۳۰:۳) کے بیان کے مطابق یہ کتاب شائع نہیں ہوئی۔

۷۰۔ تجلیۃ الفصوص: سابق الذکر کتاب فصوص الحکم کی شرح جس کا شارح ہندوستان کا مشہور فاضل محبت اللہ بن مبارزالہ آبادی متوفی ۱۰۵۸ھ ہے۔ تعداد اوراق: ۲۲۷۔

یہ کتاب جیسا کہ اس کے سرورق پر مختلف تحریروں سے معلوم ہوتا ہے، اولاد شاہ محمد اجمل اللہ آبادی نے ۱۱۰۲ھ میں احمد عبدالحق کو عطیہ کے طور پر دی تھی۔ اس کے بعد یہ نسخہ ۱۲۷۳ھ میں مولوی ظہورالحق کے ورثہ سے مولانا عبدالحلیم انصاری فرنگی محلی نے خریدا۔ ان سے وراثتہ ابوالحسنات محمد عبدالحق فرنگی محلی کو ملا۔ چنانچہ اس کے سرورق پر ان کی مہر اور عبارت ملکیت موجودہ ہے۔ حوالہ: نزہۃ الخواطر (۳۲۲:۵)۔

۷۱۔ رسالہ التسویہ: تالیف محبت اللہ بن مبارزالہ آبادی دیکھیے شمارہ سابق (مکتوبہ محمد اصغر ۱۲۵۱ھ اوراق: ۶۔ حوالہ: نزہۃ الخواطر (۳۲۲:۵))

۷۲۔ تحصیل التعرف فی معرفۃ الفقہ والتصوف: تالیف عبدالحق بن سیف الدین دہلوی، متوفی ۱۰۵۲ھ۔ مکتوبہ ۱۰۶۶ھ اوراق: ۱۳۳۔ ناقص الاول بقدر ۱۳ اوراق۔

اس کے سرورق پر مولوی عبدالحق فرنگی محلی کی حسب ذیل تحریر ہے:

”بماہ ربیع الاول سنہ ۱۲۵۸ھ محمد عبدالحق لکھنوی ابن مولانا محمد عبدالحلیم

المرحوم از زوجہ مولوی خادم احمد خرید ساختہ۔“ حوالہ نزہۃ الخواطر (۵):

(۲:۶)

۷۳۔ وجودالحق للظاہر بجمیع الاشیاء: تالیف عبدالغنی بن اسماعیل النابلسی متوفی ۱۱۴۳ھ مولف کے بیان کے مطابق اس کا سہ تالیف ۱۱۰۴ھ ہے اوراق: ۸۱۔

زرکلی (الاعلام ۴: ۳۲) نے مولف کے تذکرہ کے تحت اس کی تمام تصانیف کے نام دیے ہیں۔

مگر اس کتاب کے ذکر سے وہ خاموش ہے۔

۷۴۔ الامتاع باحكام السماع: تالیف کمال الدین ابوالفضل جعفر بن علی الشافعی الادفوی۔
متوفی ۷۴۸ھ مکتوبہ ۱۰۴۷ھ اوراق: ۱۴۷۔

سماع کے جواز و عدم جواز پر ایک نادر رسالہ زرکلی (الاعلام ۲: ۱۲۲) نے اس کتاب کو غیر مطبوعہ لکھا ہے۔

۷۵۔ المجموعہ: یہ ایک نہایت قدیم اور نادر مجموعہ ہے۔ جو مختلف مصنفین کے مختلف رسائل پر مشتمل ہے جس کا کاتب بدرالدین قاسم بن محمد الذہبی الشافعی مشہور بابن الکیال ہے۔ جو ابو عبداللہ محمد بن محمد بن عبداللہ الخیصری الشافعی متوفی ۸۹۴ھ/۱۴۸۸ء کا شاگرد ہے۔ اس کا پہلا رسالہ مشہور بجامع حدیث ابوالحسین مسلم بن الحجاج القشیری متوفی ۲۶۱ھ/۸۷۵ء کی تالیف الطبقات ہے۔ یہ رسالہ ورق نمبر ۳۵ ب پر ختم ہو جاتا ہے۔ ورق ۳۶۔ الف پر کسی دوسرے فاضل کا حسب ذیل نوٹ ہے:

”ثم وجدت في النسخة التي نقلت منها وهي مضبوطة جداً
صورته:

”فرغ من نسخة عشية الاربعاء خاس عشرين شهر ربيع الآخر من سنة سبع
واربعين وخمسائة بمدينة السلام وتحسية عارضت هذا الكتاب باصل شيخنا
الشيخ الامام الحافظ ابى الفضل ابن ناصر اطال الله بقاء وكان قد عارضه
بنو فيهما سماعه من عبدالحسن وعلامة ”ع“ كتبه عبدالرحيم النهاوندي“

اس عبارت سے یہ امر بخوبی واضح ہو جاتا ہے کہ یہ پیش نظر نسخہ کی نقل ہے جو ۵۴۷ھ/۱۱۵۲ء کا مکتوبہ تھا جس کی کتابت مدینۃ السلام میں ہوئی تھی اور اس کا مقابلہ حافظ ابوالفضل بن ناصر

کے اصل نسخہ سے ہوا تھا جو مصنف کے خودنوشت نسخہ سے نقل کیا گیا اور پھر اسی سے مقابلہ کیا گیا تھا۔

۲۔ اللواء المعلم بمواطن الصلوٰۃ علی النبی صلی اللہ علیہ وسلم ورق ۴۱-۸۶ ب

یہ رسالہ ابو عبد اللہ محمد بن محمد الخیصری الشافعی متوفی ۸۹۳ھ / ۱۴۸۸ء کی تالیف ہے۔ اس کا کاتب بھی ابن الکیال مذکور ہے۔ جس نے مصنف کے خودنوشت نسخہ سے اس کو نقل کیا۔ اس کے آخری صفحہ پر حسب ذیل اجازہ ہے۔ جو مصنف اللواء المعلم نے اپنے شاگرد ابن لکیال کو دیا ہے:

”قرأ علی جمیع هذا المصنف الحسنى باللواء المعلم فی مواطن الصلوٰۃ علی النبی صلی اللہ علیہ وسلم من تالیفی صاحبہ وکاتبہ الشیخ العالم الفاضل المشتغل بالحصل الحدیث بدرالدین قاسم بن شمس الدین محمد الذہبی المعروف بابن الکیال اعزه اللہ تعالیٰ وسمع ذلك ولده المشتغل بالحصل برهان الدین ابراهیم خلا المجلس الاول سمعه بقرآۃ غیره فکمل له سماعه واذنت لهما۔ ان یرویا عنی ذلك وجمیع ما یجوز لی وینی روايته..... واتفق ذلك لی من لیل آخر ہایوم الاربعاء حادی عشر شوال المبارک سے ستین فثمانیۃ قال ذلك راقم محمد بن محمد ابن عبد اللہ بن حیصر الخیصری الشافعی الدمشقی غفر اللہ له ذنوبہ والحمد للہ رب العالمین وصلی اللہ علی سیدنا محمد والہ وصحبہ وسلم حسبنا اللہ ونعم الوکیل۔“

۳۔ الروض النضر فی حال الخضر از مولف مذکور۔ ورق ۹۱ الف۔ ۱۴۱۔ ب

۴۔ اعتراض دفع الاعتراض عن الروض النضر۔ ورق ۱۴۲ الف، ۱۴۵۔ ب

آخر الذکر رسالہ مصنف کے رسالہ الروض النضر پر اعتراضات کے جواب میں ہے۔

۵۔ واقعہ فی استشکال نطقہ من کلم الامام ابی عبداللہ الشافعی از مولف مذکورہ۔

ورق ۱۳۷۔ ب ۱۵۴، الف

۶۔ مجلس فی وفاة رسول اللہ از مولف مذکور ورق ۱۵۷۔ ب ۱۶۳، الف

۷۔ مجالس فی ختم کتاب البخاری // ورق ۱۶۵، الف، ۱۷۲، الف

۸۔ رسالہ فی المیزان // ورق ۱۷۲، ب ۱۷۳، ب

۹۔ فصل فی القول فی تعدد شفاعاتہ ۱۳۷ الف۔ الف ۱۷۵

۱۰۔ رسالہ فی السیرة ورق ۱۷۵، ب ۱۸۱، ب

زرکلی (الاعلام ۷: ۵۱) نے اس کی مولفات میں ان کتابوں میں سے صرف ”الروض النضر“ کا ذکر کیا ہے اور اس کو بھی مخطوطہ لکھا ہے۔ یہ رسالہ شمس الدین ابو عبداللہ محمد بن احمد بن علی بن جابر الاندلسی المالکی کی تالیف ہے جو حضور اکرم صلی اللہ علیہ وآلہ کی سیرت کے بیان میں ہے۔

۱۱۔ رسالہ فی معرفۃ اللہ ورق ۱۸۲، ب ۱۹۳، الف

۱۲۔ رسالہ فی معرفۃ علم التواریخ والحساب مجہول المصنف ورق ۱۹۰، ب ۲۰۱، ب

۱۳۔ رسالہ فی فضل الربوہ ورق ۳۰۲، ب ۳۰۳، ب

یہ رسالہ شمس الدین محمد بن ابی بکر عبداللہ القیسی دمشقی معروف بہ ابن ناصر الدین، متوفی ... کی تالیف ہے جو دمشق کے فضائل کے بیان پر مشتمل ہے۔

۱۴۔ رسالہ فی حج المرأة (یونیورسٹی اخبار، نمبر ۲۸) ورق ۲۰۳، ب ۲۰۶، ب

۷۶۔ مجموعہ رسائل: محی الدین ابن العربی، متوفی ۶۳۸ھ / ۱۲۴۰ء۔ یہ مجموعہ ابن العربی کے حسب ذیل دس رسالوں پر مشتمل ہے، جو میرے علم و مطالعہ کی حد تک بالکل نادر ہیں:

۱۔ رسالہ فی الرد علی من زعم أن معرفتہ اللہ مضافۃ الی فناء الوجود و فناء الفناء

ورق ۱-۲۹/الف

۲۔ الاعلام باشارات اہل الالہام ورق ۶ الف-۱۱ الف

۳۔ الجلالہ من الاسرار والاشارات ورق ۱۱ الف-۱۷ الف

۴۔ کتاب الالف ورق ۱۷ الف-۲۱ ب

۵۔ الاتحاد الکوئی فی حضرۃ الاشہاد العینی ورق ۲۱ ب-۲۸ ب

۶۔ کتاب التخلیص والترتیب ورق ۲۹ الف-۳۱ ب

۷۔ کتاب التوجہ الی اللہ ورق ۳۱ ب-۳۸ الف

۸۔ کتاب الخلوۃ ورق ۳۸ الف-۴۴ ب

۹۔ نبذۃ من کتاب تاج التراجم

۱۰۔ کتاب التجلیات ورق ۴۵ الف-۶۵ ب

ان میں صرف رسالہ نمبر ۴، ۵ اور ۸ کا ذکر کشف الظنون (۲: ۲۶۵، ۲۵۸، ۲۷۵) میں ملتا ہے۔ باقی سات رسائل کا اس میں کہیں ذکر نہیں۔ نمبر ۴ کے بارے میں اس نے یہ بھی کہا ہے کہ اس رسالہ کا دوسرا نام ”الرسالۃ الاحدیۃ“ بھی ہے۔

۷۷۔ حلیۃ الابدال وما ینظہر منھا من المعارف والاحوال: مولفہ ابن العربی مذکور۔ تصوف پر ایک

نادر مخطوطہ ہے۔ جس کا کاتب ابوبکر بن اسحاق بن ابراہیم الزاہدی الشافعی ہے اور سنہ کتابت ۱۳۷۶ھ / ۱۷۷۸ء ہے جو مصنف کے خودنوشت نسخہ مورخہ ۶۰۲ھ کی نقل ہے، جیسا کہ اس کے ترقیمہ سے معلوم ہوتا ہے:

”تمت الکراسہ بحر وسہ۔ من بلا والروم فی التاسع من شہر ربیع الاول سنہ
اشنین وستماتہ (۶۰۲) والحمد للہ حق حمدہ والصلوٰۃ علی سیدنا محمد نبیہ وعبدہ
والاعلون من بعدہ۔“

اس کی تائید خود کاتب نسخہ ہذا کے ترقیمہ سے بھی ہوتی ہے:

”قال کا سبھا الفقیر..... ابوبکر بن اسحاق بن ابراہیم الزاہدی نسا الشافعی
مذہبا القادری عہدا وخرقہ..... نقلت ہذہ النسخہ من خط الشیخ الامام
المحقق محی الدین محمد بن علی بن محمد بن العربی الحاتمی الطائی الاندلسی
والتاریخ المتقدم تاریخ النسخہ بخط المصنف المذکور رحمہ اللہ تعالیٰ وغنی نہ
ولنا..... کتب فی شہر جمادی الاول سنہ ثمان و سبعین و سبعمائة۔“

۷۸۔ الرسالۃ المکیہ : مصنفہ عبداللہ بن محمد بن انیس الاصفہیدی، مکتوبہ شیخ محمد قادری
۱۱۷۲ھ / ۱۷۵۸ء تصوف پر یہ ایک نادر رسالہ ہے۔ حاجی خلیفہ (۱: ۵۶۶) نے اس کا ذکر کیا
ہے، مگر اس کے متعلق کوئی توضیحی بیان اس میں نہیں ہے۔ خلاف عادت اس نے اس کی ابتدا
بھی نہیں دی۔ جس سے معلوم ہوتا ہے کہ اس کے سامنے بھی اس کا کوئی نسخہ نہیں تھا۔ سنہ وفات
بھی اس میں نہیں ہے لیکن نسخہ میں ایک مقام پر اس نے نووی متوفی ۶۷۶ھ / ۱۲۷۸ء کا حوالہ
دیا ہے۔ اس سے معلوم ہوتا ہے کہ اس کا زمانہ ساتویں صدی ہجری کے اواخر یا آٹھویں صدی
ہجری کے اوائل کا ہو سکتا ہے۔ اس کے اوراق کی کل تعداد ۹۵ ہے۔ اس کا ایک نسخہ خدا بخش
لائبریری میں بھی محفوظ ہے۔

۷۹۔ عین العلم وزین الحکم: تصوف پر ایک مشہور تالیف ہے جو شایع بھی ہو چکی ہے، مگر یہ نسخہ اس حیثیت سے نادر ہے کہ ۹۱۶ھ کا لکھا ہوا ہے۔ نیز اس کے سرورق کی حسب ذیل عبارت سے معلوم ہوتا ہے کہ یہ نسخہ مولف کے مطالعہ سے گذرا ہے اور شہنشاہ اورنگ زیب عالم گیر کے کتب خانہ کے لیے خریدا گیا تھا:

” ایں کتاب از مطالعہ مصنف رحمۃ اللہ علیہ گزشتہ است نسخہ اصح است۔ خرید شد برائے کتبخانہ اورنگ زیب دام اقبالہ و خلد اللہ ملکہ در بلخ بہ حیز تحریر در آمد، در کتب خانہ شاہ عبدالعزیز دہلوی قدس سرہ بود۔“

اس کے آخری ورق پر حسب ذیل عبارت ملتی ہے:

”بشہر بلخ ماہ ذی قعدہ ۹۱۶ھ تحریر گردید۔“

اس سے چند امور پر روشنی پڑتی ہے کہ اس کتاب کے مصنف کا زمانہ ۹۱۶ھ کے بعد کا ہے، لیکن ابن حجر عسقلانی، متوفی ۸۵۲ھ / ۱۴۴۹ء نے اس کتاب کا ذکر کیا ہے اور اس کا مصنف ایک ہندی فاضل کو بتایا ہے تو اس صورت میں اس کا زمانہ ۸۵۲ھ سے قبل کا قرار پاتا ہے۔ سرورق کی مذکورہ بالا عبارت کا تحریر کرنے والا شاہ عبدالعزیز سے متاخر ہے، جن کا انتقال ۱۲۳۵ھ میں ہوا ہے۔ اس لحاظ سے اس کا یہ لکھنا کہ یہ کتاب مصنف کے مطالعہ سے گزری ہے، صحیح نہیں ہو سکتا۔

۸۰۔ مجموعہ فی علم الحروف والاسما: یہ حسب ذیل چودہ رسائل کا ایک بڑا نادر مجموعہ ہے۔ اس کا کاتب ابن النظام الاندلسی ہے اور سنہ کتابت ۸۵۱ھ - ۸۶۱ھ / ۱۴۴۷ء - ۱۴۵۷ء ہے اس کے اوراق کی کل تعداد ۹۰ ہے۔

نسخہ کے متن میں اول سے آخر تک کسی مقام پر اس کے مصنف کا نام مذکور نہیں، البتہ انڈیا

آفس (۱۳۱۹:۲) میں ایک عنوان ”الیاء و ہو کتاب الہو“ ملتا ہے۔ جس کا مصنف فہرست نگار نے محی الدین ابن العربی کو قرار دیا ہے۔ اس میں حرف ”یاء“ اور دیگر حروف ہجا کے معنوی خواص بیان کیے گئے ہیں۔

۲۔ شرح الانماط العشرہ فی اسماء اللہ الحسنی۔ مصنفہ محمد بن یعقوب الکوئی التونسی، متوفی بعد ۸۸۰ھ / ۱۲۷۵ء اس کا متن ”الانماط العشرہ“ ابوالعباس احمد بن علی بن یوسف البونی متوفی ۶۲۲ھ / ۱۱۲۵ء کی تالیف ہے۔ ورق ۱۳/الف، ۲۶ رب۔۔

۳۔ سرالجمال و لطایف الکماں، مصنفہ محمد بن یعقوب الکوئی المذکور۔

یہ کتاب طلسمات کے موضوع پر ہے۔ دیکھیے کشف الظنون (۲۳:۲) ورق ۲۷ الف، ۳۵ ب

۴۔ الدعاء والابتهال باسما ذی العظمتہ والجلال ورق ۳۶ الف۔ ۳۲ ب

۵۔ خواص اسماء اللہ الحسنی ورق ۴۳ الف۔ ۴۲ ب

۶۔ الرفایح السبعہ (ناقص الاول) ورق ۴۵ الف، ۴۶ پ

۷۔ الاربعون اسماً المعروفة بالشمکیات وتفسیر بابا العربیہ المعروفة بالسحر وردیات ورق ۴۶ ب، ۴۸ ب

۸۔ جملہ میں منافع خاتم آدم علیہ السلام ورق ۴۹ الف، ۵۶ ب

اس کی ابتدا میں مصنف کا بیان ہے:

”الفتہا من جملة كتب وردت فيها نكتا كثيرة من

محفوظاتی مما تلقیتہ من الشیوخ فمن کلام شرف، الدین

محمد بن عثمان بن علی الانصاری

۹۔ خواص و منافع و اسرار من المخطوط المكتوبة بالحروف الهند
مولفہ ابوالحسن علی بن احمد النجیبی المغربی، المتوفی

۶۳۷ھ/۱۲۳۹ء

ورق ۵۷ الفست، ۶۲ ب

ورق ۶۳ الف

۱۰۔ اسماء الارعاد و تحریک الجماد

ورق ۶۳ ب

۱۱۔ تحریر مورخہ ۱۰۷۰ھ/۱۶۶۰ء

یہ تحریر اصل کاتب کے علاوہ کسی دوسرے کی ہے

ورق ۶۸ الف-۷۲ الف

۱۲۔ الممعة النورانیہ فی الاوراد الربانیہ

یہ رسالہ ابوالعباس احمد بن علی بن یوسف البونی متوفی ۶۶۲ھ/۱۲۲۵ء کی تصنیف ہے۔ مصنف
نے اس میں ایام و ساعات کی دعاؤں کا ذکر کیا ہے۔

ورق ۷۲ الف-۹۶ الف

۱۳۔ الانماط العشرہ و شرحها، مصنفہ بونی مذکورہ۔

ورق ۹۷ الف-۱۰۳ الف

۱۴۔ کتاب الکشف والبیان فی معرفۃ حوادث الزمان

صاحب کشف الظنون (۲: ۳۲۲) نے اس کتاب کا ذکر کیا ہے، لیکن مصنف کا نام اس نے بھی
نہیں دیا۔ نہ مخطوطہ میں کسی مقام پر مصنف کا نام ملتا ہے۔ اس نے صرف اس قدر لکھا ہے کہ
بونی نے اس کا ذکر کیا ہے۔ اس سے معلوم ہوتا ہے کہ اس کا مولف بونی سے متقدم ہے۔

اخلاقیات

۸۱۔ الجلیس الصالح الکافی والانیس الناصح الثانی: تالیف ابوالفرج معانی بن زکریا بن

یحییٰ النہروانی، متوفی ۳۹۰ھ یہ پوری کتاب تین مجالس میں ہے۔ اس کا سنہ کتابت ۹۶۲ھ ہے۔

میرے علم و تحقیق میں یہ اس کتاب کا واحد مخطوطہ ہے۔ ڈاکٹر ریاض الرحمن شروانی نے اسی کی تحقیق (Editing) پر پی۔ ایچ۔ ڈی کی ڈگری حاصل کی ہے۔

حوالہ: الاعلام (۷: ۲۶۰)

۸۲۔ ارتیاح الاکبا و بارباح فقد الاولاد: تالیف شمس الدین محمد بن عبدالرحمن السخاوی۔ متوفی ۹۰۲ھ۔ اس کتاب کا یہ ایک قدیم ترین نسخہ ہے۔ اس کے ابتدائی چار اوراق اور حواشی خود مولف کے ہاتھ کے لکھے ہوئے ہیں۔

حوالہ: الاعلام (۶: ۱۹۳)

۸۳۔ الکشکول: بہاء الدین محمد بن حسین بن عبدالصمد الحارثی العاطلی متوفی ۱۰۳۰ھ مکتوبہ ۱۰۵۲ھ اوراق ۲۷۰۔ یہ کشکول اگریچہ قاہرہ سے شایع ہوئی ہے۔ لیکن یہ اس کا سب سے قدیم نسخہ ہے۔ جو مولف کی وفات سے بائیس سال بعد لکھا گیا ہے۔

حوالہ: الاعلام (۶: ۱۰۲)

۸۴۔ ادب النفس: محمد بن الحسن بن القاسم العاطلی المعینانی، متوفی بعد ۱۰۸۱ھ اوراق ۱۰۱، مولف کا سنہ وفات کتب مراجع میں نہیں ملتا۔ البتہ صاحب اہل الآل نے اس کتاب کا سنہ تصنیف ۱۰۶۸ھ دیا ہے۔ صاحب کشف الحجب نے ”آداب النفس“ کے عنوان سے اس کتاب کا ذکر کیا ہے۔ لیکن مولف کا سنہ وفات نہیں دیا۔

حوالہ: معجم المؤلفین (۱۱: ۲۵۹)

اوراد و اعمال

۸۵۔ درود اکبر: مصنف محی الدین ابن العربی متوفی ۶۳۸ھ مکتوبہ محمد ہارون بن محمد

یہ بہت مشہور اور طویل درود ہے جو ۳۶۵ اوراق پر مشتمل ہے۔ اس کی کتابت میں کاتب نے اول سے آخر تک یہ التزام رکھا ہے کہ لفظ ”محمد“ ہر سطر میں ورق کے دونوں طرف یکساں فاصلہ پر ہے۔ اس طرح کہ اگر پہلے صفحہ میں لفظ محمد پر سوئی چھوئی جائے تو آخر تک اسی لفظ پر اور اسی جگہ نکلے گی۔

حوالہ: جواہر عربیہ ۱۴۹

۸۶۔ کتاب الفوائد والصلوات والعواید: مولفہ شہاب الدین احمد بن احمد بن عبداللطیف الشرجی النربیدی متوفی ۸۹۳ھ مکتوبہ خلیل بن ملا علی الشامی ۱۰۸۳ھ بمقام اورنگ (ترقیمہ کا تب) اس کے اوراق کی تعداد ۲۱۸ ہے۔ حوالہ: الاعلام (۱:۹۱)

۸۷۔ وظائف اوقات النبی المسمولہ الیومیہ واللیلہ: مولفہ عبدالنبی بن احمد بن عبدالقدوس، متوفی ۹۹۲ھ۔ بخط مولف، بخش بحواشی توضیحی۔ اوراق: ۴۹۔

حوالہ نزہۃ الخواطر (۳:۲۱۹)

۸۸۔ الحرز الشمسی شرح الحسن الحسین: اوراد و اعمال کی مشہور کتاب ”الحسن الحسین“ کی شرح جس کا شارح علی بن سلطان محمد القاری انھری متوفی ۱۰۱۳ھ ہے۔ یہ نسخہ ۱۱۰۷ھ کا مکتوبہ ہے۔ اوراق: ۳۳۶۔ سرورق دارے مہر (۱) محمد قطب الدین قادری بن معصوم۔ (۲) ہوشدار خاں فدوی محمد فرخ سیر بادشاہ غازی ۱۱۲۵ھ۔

حوالہ: کشف الظنون (۱:۶۶۹)

۸۹۔ ما ثبت من السنۃ فی ایام السنہ: مولفہ عبدالحق بن سیف الدین محدث دہلوی متوفی ۱۰۵۲ھ مکتوبہ قبل ۱۱۱۳ھ تعداد اوراق: ۱۲۶۔ اس کے سرورق پر حسب ذیل عبارت تحریر ہے:

” کتاب روح الساری من تصنیفات مولانا سیف الدین بخاری فی
سیر النبی مختصر فی تاریخ مدینہ منورہ۔ کتبہ العبد السید غلام علی المتخلص
بآزاد بلگرامی۔“

یہ عبارت جو مولانا آزاد بلگرامی کی نسبت سے تحریر کی گئی ہے۔ محض ایک جعل ہے۔ اس لیے کہ
مولانا آزاد بلگرامی عربی کے ایک جید فاضل اور ادیب تھے، ان سے کسی بھی طرح یہ امید نہیں
کی جاسکتی کہ دو سطر کی عبارت میں ان سے متعدد نحوی غلطیاں ہوں۔

(الف) روح الساری نحوی اعتبار سے غلط ہے اس لیے کہ ”الساری“
روح کی صفت ہے۔ اس بنا پر ”روح“ پر بھی الف لام آنا ضروری
ہے۔ (ب) عربی میں تصنیفات نہیں آتا بلکہ تصانیف آتا ہے۔ (ج)
بخاری بغیر الف لام کے صحیح نہیں۔

اس کے علاوہ جس ورق پر یہ عبارت تحریر ہے۔ اس کے دوسرے طرف
جو کتاب شروع ہوتی ہے۔ وہ نہ ”روح الساری“ ہے نہ ”ارواح الساری“
بلکہ کوئی دوسری کتاب ہے۔ آزاد کی تحریر کے لیے دیکھئے نمبر ۱۲۱۔

۹۰۔ خلاصہ الاذکار ملقب بہ اطمینان القلوب۔ تالیف محمد بن مرتضیٰ المشتہد بہ ملا محسن
الکاشی، متوفی ۱۱۰۶ھ۔ مکتوبہ فضل علی ۱۲۳۳۔ تعداد اوراق۔ ۹۵

حوالہ کشف الحجب (۱۰۹۸ھ)

کلام و عقاید

۹۱۔ الحاشیہ علی شرح العقاید النسفیہ۔ العقاید النسفیہ۔ مؤلفہ نجم الدین ابو حفص عمر بن محمد

النفسی متونی ۸۳۷ھ کا ایک جید حاشیہ جس میں اصل کتاب کے معطلات و دقائق کو واضح کیا گیا ہے۔ محشی کا نام شمس الدین احمد بن موسیٰ الخیالی متونی ۸۶۰ھ ہے۔ مکتوبہ عزیز اللہ بن قاضی محمد عارف بن قاضی عبدالرحمن ہے۔ ۱۱۲۰ھ - اوراق ۳۶ - سرورق دارے مہر - محمد حیات اللہ - ۱۲۹۸ھ -

حوالہ: الاعلام (۱: ۲۶۲)

۹۲ - زبدۃ الافکار: مولفہ عبدالکلیم بن شمس الدین سیالکوٹی متونی ۱۰۶۷ھ مکتوبہ حافظ غیاث الدین ملتانی ۱۲۳۰ھ - اوراق: ۱۶۹ - لوح دارے مہر "خادم العلماء المقتصر بحبل اللہ للمعین غیاث الدین" خیالی کے سابق الذکر حاشیہ کا حاشیہ۔

حوالہ: نزہۃ الخواطر (۵: ۲۱۵)

۹۳ - الحاشیۃ علی شرح المواقف: مولفہ مرزا جان حبیب اللہ شیرازی، متونی ۹۹۳ھ مکتوبہ محمد صالح بن حاجی محمد ۹۹۳ھ بحیات محشی - اوراق - ۳۷ - سرورق مہر "محمد اللہ خاں قاضی شریعت ۱۲۱۱ھ" قاضی عضد الدین عبدالرحمن بن احمد الابحی، متونی ۷۵۶ھ کی مشہور تالیف "المواقف" کا حاشیہ۔

۹۴ - البرہان القاطع فی اثبات الصانع: مولفہ بدرالدین محمد بن ابراہیم بن علی بن مرتضیٰ السیسی معروف باین المفصل، متونی ۸۳۰ھ مکتوبہ ۱۵۹ھ - اوراق ۱۸ - حوالہ: الاعلام (۵: ۳۰۰)

۹۵ - زبدۃ النقایہ: مولفہ احمد بن محمد بن ابی سعید الترمذی کاپوی متونی ۱۰۸۳ھ - یہ رسالہ شرح عقاید نسفی کے ان مقامات کی رد میں ہے جہاں شارح نے جاہل صوفیوں کے عقاید بیان کیے ہیں۔

حوالہ: نزہۃ الخواہر (۵: ۶۲)

۹۶۔ نظم الدرر فی سلک شق القمر: مولفہ عبدالحلیم بن محمد امین اللہ انصاری فرنگی محلی متوفی ۱۲۶۵ھ خودنوشت مولف۔ اوراق: ۲۰۔

حوالہ: نزہۃ الخواطر (۷: ۲۳۷)

اسماعیلیہ عقاید

۹۷۔ مجمع البراہین المنبہ و مقمع الشیاطین المخبئہ: مولفہ جعفر بن سلیمان بن حسن الاسماعیل اسماعیلیہ عقاید کے بیان میں ایک نادر رسالہ جو خود مولف کے ہاتھ کا لکھا ہوا ہے۔

جدلیات (۸) رد اہل سنت

۹۸۔ مصائب النواصب: مولفہ نور اللہ بن شریف بن نور اللہ الشوستری۔ متوفی ۱۰۱۹ھ مکتوبہ ۱۰۱۵ھ حیات مولف۔ اوراق: ۱۳۰۔

یہ رسالہ مرزا مخدوم الحسینی الشیرازی متوفی ۹۹۵ھ کے رسالہ ”النواقض فی رد روافض“ کی رد میں ہے۔

۹۹۔ مجموعہ رسائل: یہ مجموعہ حسب ذیل چار رسائل پر مشتمل ہے، جس کا سنہ کتابت ۱۱۱۰ھ ہے۔

۱۔ بحث آیہ غار بین السنی والشیعہ: کاتب نسخ نے اس رسالہ کا کوئی عنوان نہیں دیا۔ نہ مولف کا نام کسی مقام پر مذکور ہے۔ بلکہ اس کے اندراجات سے معلوم ہوا کہ یہ رسالہ ”آیہ غار“ کی بحث میں ہے، جو سنی اور شیعہ کے درمیان واقع ہوئی تھی۔ اس رسالہ میں مختلف شیعہ افاضل

کے نام آئے ہیں، جن میں سب سے متاخر علامہ ابن المطہر الحلی متوفی ۷۲۶ھ ہیں۔ اس کے مطالعہ سے یہ بھی معلوم ہوتا ہے کہ یہ رسالہ فاضل نیشاپوری الشافعی کی رد میں ہے۔

۲- مناظرۃ الملک رکن الدولہ اللصدوق ابن بابویہ: رسالہ کا یہ عنوان معنوی حیثیت سے غلط ہے، اس لیے شیخ صدوق اور ابن بابویہ لقمی دو الگ الگ شخصیتیں ہیں۔ شیخ صدوق کا انتقال ۳۸۱ھ میں ہوا ہے۔ اور ابن بابویہ قمی کا ۳۳۱ھ میں اور اس منظرہ کا تعلق ابن بابویہ قمی سے ہے نہ کہ شیخ صدوق سے۔

۳- منقول من کتاب مثالب النواصب: یہ قاضی نور اللہ شوستری کی مذکورہ بالا کتاب "مصایب النواصب" کے کچھ اقتباسات ہیں۔ کاتب نسخہ سے یہاں بھی تسامح ہوا ہے۔ اس لیے کہ "مثالب النواصب" ابن شہر آشوب مازندرانی متوفی ۵۸۸ھ کی تالیف ہے نہ کہ قاضی نور اللہ شوستری کی اور یہ اقتباسات "مصایب النواصب" کے ہیں۔

۴- رسالہ شیخ حسن بن شیخ بہاء الدین: اس رسالہ کا عنوان بھی کاتب نے اپنی طرف سے لکھ دیا ہے۔ اس کا صحیح عنوان صورتہ بحث وقع فی حلب" ہے۔ مولف "کشف الحجب" (۳۱۲۲) اس رسالہ کے بیان میں لکھتے ہیں کہ یہ اس مناظرہ کی روداد ہے جو حسین بن عبدالصمد الحارثی والد شیخ بہاء الدین عالمی اور حلب کے کچھ افاضل کے درمیان تقلید امام ابوحنیفہ کے موضوع پر ہوا تھا۔

یہ چاروں رسالے بالکل نادر ہیں جن کا کوئی دوسرا مخطوطہ اب تک اطلاع میں نہیں آیا۔

۱۰۰- السیف المباح: مؤلفہ سلطان العلماء السید محمد بن السید دلدار علی نصیر آبادی لکھنوی متوفی: ۱۲۸۳ھ۔

یہ رسالہ ۱۰۸ اوراق پر مشتمل ہے جو شاہ عبدالعزیز دہونی کے رسالہ "فتح العزیز" کی رو میں ہے۔

B۔ روتصوف

۱۰۱۔ الشہاب الثاقب : مولفہ السید ولد ار علی بن محمد معین انصیر آبادی لکھنوی متوفی ۱۲۵۵ھ
اوراق : ۹۱۔ صوفیہ اور ان کے معتقدات کی رد میں ایک نادر تالیف اس کا دوسرا نسخہ رضا
لابریری رام پور میں محفوظ ہے۔

C۔ رد مسیحت

۱۰۲۔ براہین سبابیہ : مولفہ جواد سبابہ بن ابراہیم سبابہ متوفی بعد ۱۲۲۹ء مکتوبہ امجد علی ۱۲۶۸ھ
اوراق : ۲۰۰۔ یہ کتاب مسیحت کی رد میں ہے۔ جس کا سنہ تکمیل تالیف ۱۲۲۹ھ ہے۔ اسی سال
یہ مطبع سبابی کلکتہ سے چھپی تھی، اب نایاب ہے۔ ابتداء میں مصنف نے ان اسلامی فرقوں
سے بھی بحث کی ہے، جو ایک دوسرے پر کفر کا فتویٰ عاید کرتے ہیں اور ان کے جان و مال کو
حلال سمجھتے ہیں۔

مصنف کے لیے دیکھئے: شروانی، نفتحہ البیسن، نزہۃ الخواطر (۷: ۱۲۵)

علوم

۱۰۳۔ محاکمات علی شرح الاشارات : تالیف قطب الدین محمد بن محمد الرازی التتانی متوفی
۵۷۶ھ تاریخ کتابت مذکور نہیں مگر نسخہ قدیم اور مکمل ہے اور اس کے سرورق پر کسی مغل امیر کی
مہر ہے اور مولوی عبدالحق خیر آبادی کا ایک نوٹ ہے۔ اوراق ۳۲۷۔ غیر مطبوعہ۔

حوالہ : الاعلام (۷: ۳۸)

۱۰۴۔ حاشیہ الافق المبین: تالیف فضل حق خیر آبادی متوفی ۱۲۷۸ھ خودنوشت محشی تاورق ۸۳ رب، اوراق: ۹۱۔ ناقص الآخر از ورق ۹۱۔

میر باقر داماد متوفی ۱۰۵۰ھ کی الافق المبین کا حاشیہ۔ حوالہ: نزہۃ الخواطر (۷: ۲۷۳)

نجوم و ہیئت

۱۰۵۔ تفہیم النجوم: تالیف ابوریحان محمد بن احمد البیرونی متوفی ۴۳۰، مکتوبہ زکی الدین ۱۲۹۸۔ اوراق ۱۰۷۔ کاتب کے ترقیمہ کے مطابق یہ نسخہ مولوی تفضل حسین کے نسخہ سے منقول ہے۔ منقول عنہ نسخہ کا ترقیمہ جو کاتب نے دیا ہے، حسب ذیل ہے:

” فرغ من تحریرہ ابوریحان عبید اللہ بن صاعد بن احمد البیرونی فی
الخامس من شہر اللہ الاصح رجب عظیم اللہ برکاتہ من سبتہ ثمان و ثلاثین
وخمسة و الصلوة علی سید المرسلین محمد و آلہ الطہیین الظاہرین وسلم تسلیما۔“

اس ترقیمہ سے معلوم ہوتا ہے کہ مصنف نے ۵۳۵ھ میں اس کتاب کی تالیف سے فراغت حاصل کی، لیکن اسی کتاب کے صفحہ ۶۷ پر ”اوجات الکواکب“ کے باب میں وہ لکھتا ہے۔ ”فی زماننا الذی ہوا رجمائے و عشرون من ہجرۃ“ یعنی جب وہ اس کتاب کی تالیف میں مشغول تھا تو ۴۲۰ھ تھی پھر اس کے ۱۸ سال بعد کس طرح اس کی تکمیل قیاس میں آسکتی ہے۔

۱۰۶۔ استیعاب الوجہ الممكنہ فی معرفۃ الاسطرلاب: تالیف مولف مذکور۔ مکتوبہ قطب الدین بن محمود۔ اوراق ۴۵۔ لوح داراے مہر و تحریر ابوالحسنات محمد عبداللہی مورخہ ۱۲۸۷ھ۔ اس کے آخر میں میرزا محمد بن معتمد خاں کی حسب ذیل تحریر ہے:

” قدر وقع هذا الكتاب بحسب تصاریف الازمان عند جدی ثم منہ الی

والدی ثم منه آتی و لیس لنافیہ دعوی التملک بل هوللا استفادہ۔ کتب ہذہ
السطور العبد الضعیف الراجی رحمۃ ربی الغفور میرزا محمد بن معتمد خاں بن
دیانت خاں ختم اللہ بہ ، بالامن والامان واؤ صلہ معہما الی درجات
الحنان۔“

زرکلی (الاعلام ۵: ۳۱۴) نے اس کتاب کو غیر مطبوعہ لکھا ہے۔

لسانیات و ادب

۱۰۷۔ کتاب الاجناس: مولفہ ابو عبید القاسم بن سلام اللہروی متوفی ۲۲۴ھ مکتوبہ ۱۰۵۰ھ
اوراق: ۱۴۔ مؤلف نے اس رسالہ میں عربی کے ان الفاظ کو جمع کیا ہے۔ جو لفظاً تشابہ ہوں
اور معنی مختلف۔ اس کا ایک دوسرا نسخہ رضا لائبریری راپور میں محفوظ ہے۔

حوالہ: الاعلام (۵: ۱۷۶)

۱۰۸۔ الالفاظ الکتابیہ: مولفہ عبدالرحمن بن عیسیٰ بن حماد الہمدانی۔ متوفی حدود ۳۲۰ھ۔
مکتوبہ ۱۰۵۶ھ۔ اوراق ۵۸۔

حوالہ: معجم الموفین (۵: ۱۶۳) الاعلام (۳: ۳۲۱)۔

۱۰۹۔ المختار من کتاب الجمہ: ابن درید الازدی متوفی ۲۳۱ کی مشہور تالیف ”الجمہ فی
اللغہ“ کا انتخاب۔ اس کا سنہ کتابت ۱۰۵۰ھ ہے اور تعداد اوراق: ۲۵۔

۱۱۰۔ عمدۃ الکتاب و عمدۃ ذوی الالباب: تالیف یوسف بن عبدالقدانزجانی متوفی ۴۱۵ھ۔
مکتوبہ ۱۰۵۰ھ اوراق: ۱۳۵۔ ورق اول داراے مہر ”محمد ظاہر ۱۱۹۴ھ“۔

حوالہ: کشف الظنون (۱۱۷۱:۲): معجم المؤلفین (۳۱۲:۱۳)

۱۱۱۔ الصحاح فی اللغة: تالیف ابونصر اسماعیل بن حماد الفارابی الجوهری۔ متوفی ۳۹۲۔
مکتوبہ ۶۲۸ھ تعداد اوراق: ۲۳۲۔

صحاح جوہری کا ایک قدیم اور نادر مخطوطہ جو روشنائی شیر خرما سے لکھا گیا ہے۔ اس کے سرورق پر مصمام الملک اور قادر الدولہ کی مہریں ہیں۔
نیز عبدالعزیز الحسینی کا ایک نوٹ۔ دوسری جلد کے آخر میں حاشیہ پر یہ عبارت ہے:

”بلغ مقابله بخط ابن الجوالیقی۔“

۱۱۲۔ الصراح: تالیف محمد بن عمر بن خالد معروف بہ جمالی۔ تاریخ کتابت مذکور نہیں۔
لیکن ترقیمہ کاتب سے معلوم ہوتا ہے کہ یہ مؤلف کے خودنوشت نسخہ کی نقل ہے۔ اس کے اول و
آخر شاہی کتابداروں کے جائزے اور مختلف امراء کی مہریں ہیں۔ ان میں ایک مہریجی خاں
۱۱۷۸ھ، دوسری پیر محمد شاہ عالم ۱۰۹۸ھ ان کے علاوہ تین مہریں ناقابل قراۃ ہیں۔ یہ نسخہ شیخ
عبداللہ سلطانی پوری کی ملکیت میں بھی رہا ہے۔ اس کے اوراق کی تعداد ۴۲۶ ہے۔

۱۱۳۔ القاموس المحیط: تالیف مجدالدین محمد بن یعقوب بن محمد الشیرازی الفیروز آبادی
متوفی ۸۱۷ھ مکتوبہ ۹۸۱ھ اوراق: ۵۲۸۔

”القاموس“ کا ایک قدیم نسخہ جو اول سے آخر تک مطلقاً و مجدول ہے۔

نظم عربی

۱۱۳۔ جمہرۃ اشعار العرب: تالیف ابوزید محمد بن ابی الخطاب متوفی ۱۷۰ھ مکتوبہ ۹۸۶ھ اوراق:
۱۸۰۔ یہ نسخہ عبدالعزیز المیمنی کے مطالعہ سے گذرا ہے۔ چنانچہ اس کے سرورق پر ان کا حسب
ذیل نوٹ ہے:

”دھڑہ می عین المطبوہ بولاق الٰہی لا تخلو عن الفایدة عند القابلۃ فی
تصحیح بعض الکلمات وضم روایات و لکن لا تفضل علیہا فی الشعر و لانی
الشرح۔ حوالہ: الاعلام (۶: ۱۱۳)

۱۱۵۔ شرح سبع معلقہ: تالیف ابو عبداللہ الحسن بن احمد الزوزنی متوفی ۲۷۵ھ مکتوبہ
ابوالعلا بن ابی الفوارس ۶۳۸ھ۔ اوراق ۱۱۶۔

یہ شرح ورق ۱۱۶ الف پر ختم ہو جاتی ہے۔ اس کے بعد ورق ۱۱۶ ب سے ورق ۱۴۷ تک
”اختیار دواوین المصنعی و البحری دابی تمام“ مولفہ عبدالقاهر جرجانی متوفی ۴۷۱ھ، جس کا کاتب
یہی ابوالفوارس ہے۔

حوالہ: الاعلام (۴: ۲۲۱)

۱۱۶۔ شرح دیوان المصنعی: متنہی کے دیوان کی شرح، مکتوبہ احمد بن عبدالوہاب الناجی القرشی
الصدیقی البکری ۹۷۲ھ بمقام مکہ۔ اوراق: ۳۸۹۔

شارح کا نام کسی مقام پر مذکور نہیں لیکن سنہ کتابت سے معلوم ہوتا ہے کہ اس کا شارح کوئی
مقدم فاضل ہے۔

۱۱۷۔ شرح القصیدۃ الخزرجیہ: عبداللہ بن محمد الخزرجی متوفی ۵۴۹ھ کے مشہر قصیدہ کی
شرح، مکتوبہ محمد بن فرخ حمصی ۸۸۷ھ۔ اوراق: ۷۴۔ شارح کا نام معلوم نہیں ہو سکا۔

۱۱۸۔ الروضة الفایقه فی الاشعار الرایقه : مولفہ احمد بن محمد بن عبدالرحیم الشافعی الجابری، موجود ۶۹۲ھ مکتوبہ ۱۰۹۶ھ اوراق: ۲۶۷۔ حوالہ: معجم المؤلفین (۱۱۸:۲)

اس کا کوئی دوسرا نسخہ اب تک علم میں نہیں آیا۔

۱۱۹۔ الغیث العجم شرح لامیۃ العجم: طغرائی کے مشہور قصیدہ ”لامیۃ العجم“ کی شرح جس کا شارح صلاح الدین غلیل بن ایک بن عبداللہ اصفری متوفی ۶۳ھ ہے۔ اس نسخہ کا کاتب عبدالحق ہے اور سنہ کتابت ۱۰۰۴ھ۔ حوالہ: کشف الظنون (۱۵۳۷:۲)

۱۲۰۔ حلیۃ الکمیت: تالیف شمس الدین محمد بن حسن بن علی النواجی۔ متوفی ۸۵۹ھ۔ اوراق ۲۰۱، سنہ کتابت مذکور نہیں، لیکن نسخہ بہت قدیم ہے۔ اس کے سرورق پر مفتی محمد عباس شوستری کی مہر اور حسب ذیل عبارت ملکیت ہے:

”اشتریت فی شہر الصیام ۱۲۶۸ من ہجرۃ سیدالانام صلوة اللہ علیہ وآلہ
اسرام۔“

الضوء الاسع (۲۲۹:۷)

۱۲۱۔ ایجاز القلم علی شرح لامیۃ العجم: ابواسامعیل حسین بن علی بن محمد متوفی ۵۱۳ھ کے قصیدہ ”لامیۃ العجم“ کی شرح، جس کا شارح گیارہویں صدی ہجری کا فاضل عبداللہ بن محمد الطبری الحسینی ہے۔ یہ نسخہ شارح کا خودنوشت ہے۔ تعداد اوراق: ۱۱۵۔ اس کے سرورق پر مولانا غلام علی آزاد بگرامی کی حسب ذیل تحریر ہے:

”ملکت هذا الكتاب وانا الفقير آزاد الحسيني الواسطي بگرامي حرره في
الحادی عشر من شوال ۱۱۷۸ھ۔“

نثر عربی

۱۲۲۔ نوح البلاغہ: امیر المومنین حضرت علی بن ابی طالب کے خطبات، رسائل اور اقوال و حکم کا مجموعہ۔ عربی ادب کی مشہور کتاب ہے۔ اب تک دنیا کے مختلف ممالک میں اس کے متعدد ایڈیشن شائع ہو چکے ہیں۔ زیر نظر نسخہ اس لحاظ سے بے حد اہم ہے کہ ہمارے علم کی حد تک یہ سب سے قدیم نسخہ ہے۔ جس کا سنہ کتابت ۵۳۸ھ ہے۔ یعنی مولف کتاب شریف رضی کی وفات سے ۱۳۲ سال بعد کا۔ اس نسخہ کا مقابلہ الادیب افضل الدین حسن تہمی کے نسخہ سے کیا گیا ہے۔ اس کے سرورق پر متعدد مشاہیر اور فضلاء کی تحریریں ہیں۔ مثلاً طیفور بن سلطان محمد البطامی۔ مورخہ ۱۰۶۱ھ، محمد کاظم بن حبیب اللہ رشتی مورخہ ۱۰۲۳ھ یہ نسخہ آخر میں رجبہ ابو جعفر (پیر پور) کے پاس آیا۔ پھر مفتی محمد عباس شوستری کی ملکیت میں چنانچہ اس کے آخری صفحہ پر ان کی مہر بھی ثبت ہے۔

۱۲۳۔ الانصاح: مقامات حریری کی شرح جس کا شارح ابوالفتح ناصر بن عبداسید انطرسی، متوفی ۶۱۰ھ ہے۔ یہ نسخہ شارح کا خودنوشت ہے، جو اس نے ۵۶۳ھ میں نقل کیا جیسا کہ ترقیم سے معلوم ہوتا ہے:

”وقد وقع الفراغ من اتمامہ فی شہور سنۃ ثلاث وخمسائے وانا ارغب الی اصحابی والی کل من یطالعہ ویتقید منہ ولو حرفا ان ینذ کرنی فی صاع الدنا“ (حوالہ: الاعلام (۷) ۳۴۸)

۱۲۴۔ المستجاد من فعالات الاجواد: مولفہ ابو الحسن علی بن عبدالحسن اللخونی۔ متوفی ۳۳۳ھ۔ ۵۹۹ھ ہجری کا مکتوبہ۔ ایک قدیم ترین نسخہ۔

۱۲۵۔ المطول: علم معانی و بیان کی مشہور کتاب ہے، جو متعدد مرتبہ شائع بھی ہو چکی ہے۔ اس نسخہ کی اہمیت صرف یہ ہے کہ اس کے پہلے صفحہ پر نورالدین جہانگیر بادشاہ کی حسب ذیل

تحریر ہے:

”اللہ اکبر“

مطول در علم فصامت (وبلاغت) بخط سید المحققین و سند المدققین السید
الشریف الجرجانی ... بعد ملاحظہ داخل کتب خانہ اس نیاز مند درگاہ الہی
شد سنہ جلوس ... مطابق ۱۰۲۳ ہجری (حررہ محمد) نورالدین جہانگیر بن
اکبر بادشاہ غازی۔“

جہانگیر کی اس تحریر کے بارے میں اتنا عرض کر دینا ضروری ہے کہ نسخہ کے آخر میں کاتب نے
اپنا نام صرف ”السید الشریف“ لکھا ہے اور سنہ کتابت ۸۳۹ھ جہانگیر کو لفظ ”السید الشریف“
سے ”السید الشریف الجرجانی“ کا دھوکا ہوا، حالاں کہ جرجانی کی تاریخ وفات ۸۱۶ھ ہے اور
یہ نسخہ ۸۳۹ھ کا مکتوبہ ہے۔ پھر بھی ایک شہنشاہ کے لیے اتنا علم بھی قابل قدر ہے کہ اس نے
شریف جرجانی کے مرتبہ کو سمجھا۔

نثر فارسی

۱۲۶۔ شرح گلستاں: شیخ سعدی شیرازی کی مشہور عالم کتاب ”گلستاں“ کی عربی شرح،
جس کا شارح مصطفیٰ بن شعبان السروری ہے۔ تاریخ کتابت ۱۱۱۲ھ ہے۔ اوراق ۴۳۳۔
اس کے کسی دوسرے نسخہ کا ہمیں علم نہیں۔

تذکرہ سوانح

۱۲۷۔ فتح المتعال فی مدح النعال: سیرة پر ایک اہم تالیف ہے۔ جس کا مولف احمد بن محمد التونی المغربی متوفی ۱۰۴۱ھ ہے۔ یہ نسخہ مولف کا خودنوشت ہے جس کا سنہ کتابت ۱۰۳۳ھ ہے اس کے سرورق پر علامہ عبداللہ چلبی کا جائزہ اور دو تھولیں درج ہیں۔ چلبی کی عبارت حسب ذیل ہے:

”غرہ صفر ۴۰ھ عرض دیدہ شد۔ العبد عبداللہ چلبی“ حوالہ: کشف الظنون

(۱۲۳۳:۲)

۱۲۸۔ الروضہ فی فضائل امیر المومنین علیؑ: تالیف حسین بن حمدان النخیلانی۔ محفوظہ میں مولف کا نام کسی مقام پر مذکور نہیں، لیکن صاحب کشف الحجب (۱۵۹۲) نے ”الروضہ فی المناقب والمعجزات“ کے عنوان سے ایک کتاب کا ذکر کیا ہے اور اس کا مولف خیدانی مذکور ہی کو لکھا ہے۔ نیز اس کا سنہ تالیف انھوں نے ۶۵۱ھ دیا ہے۔ چنانچہ پیش نظر نسخہ کے مقدمہ میں بھی سنہ تالیف یہی ہے۔

۱۲۹۔ اکسیر العبادات فی اسرار الشہادات: تالیف آقا عابد بن رمضان بن زاہد الشادانی متوفی ۱۲۸۵ھ اس کا سنہ کتابت کسی مقام پر مذکور نہیں۔ تعداد اوراق ۳۱۳۔

یہ کتاب حضرت امام حسن اور امام حسین علیہما السلام کی شہادت کے اسرار کے بیان میں ہے۔ اس کا کوئی دوسرا نسخہ اب تک میری نظر سے نہیں گذرا۔ صاحب کشف الحجب (۱۰۴۹، ۲۱۳۱) نے اس کی دو کتابوں: ”خزائن الاصول“ اور ”العناوین“ کا تذکرہ کیا ہے۔ لیکن اس کتاب ہا عموں نے بھی ذکر نہیں کیا۔ مؤلف نے مقدمہ میں اپنی تالیفات میں حسب ذیل کتابوں کا ذکر کیا ہے:

- ۱۔ خزائن الاحکام فی شرح الدرۃ الغرویۃ للسید مہدی الشہر بخر العلوم۔
- ۲۔ خزائن الاصول۔
- ۳۔ مسائل التقليد۔
- ۴۔ القواعد المتقنہ والاصول الحکمہ۔
- ۱۳۰۔ روح القرآن فی فضائل امناء الرحمان : تالیف مفتی محمد عباس الشوستری لکھنوی،
متوفی ۱۳۰۶ھ مکتوبہ السید عابد ۱۲۷۱ھ بحیات مولف۔ اوراق: ۲۸۲۔
- ایمہ اہل بیت کے حالات پر مشتمل ایک نادر اور غیر مطبوعہ کتاب ”ہذا روح قرآن“ اس کا
تاریخی عنوان ہے، جس سے ۱۲۷۱ برآمد ہوتے ہیں۔
- ۱۳۱۔ نزہۃ الابرار فی الاسامی و مناقب الاخیار: تالیف وجیہ الدین عمر بن عبدالحسن متوفی
حدود ۷۰۰ھ مکتوبہ علی بن سعد بن یعقوب بن الزاہد ۷۰۶ھ اوراق ۱۸۷۔ روشنائی: شیر خرما۔
- مشارق الانوار علی صحاح الآثار مولفہ قاضی عیاض بن موسی متوفی ۴۰۶ھ
کے راویوں کے حالات اور ان کی توثیق کے بیان میں ایک نادر رسالہ
۔ کاتب کے ترقیمہ سے معلوم ہوتا ہے کہ یہ نسخہ مولف کے خود نوشت
نسخہ کی نقل ہے۔ جو مولف کی وفات سے چھ سال بعد لکھا گیا۔ اس
کے سرورق پر ”کاظم علی خاں بہادر فدوی شاہ عالم بادشاہ غازی“ کی
مہر ہے۔ زرکلی نے الاعلام (۵: ۵۳) میں مولف کی تالیفات میں اس
کتاب کا ذکر نہیں کیا۔
- ۱۳۲۔ طبقات الخوص : تالیف زین الدین احمد بن احمد بن عبداللطیف الشرجی متوفی
۸۹۳ھ۔ مکتوبہ ۹۹۷ھ اوراق ۱۲۱۔

صوفیہ کے حالات میں ایک نادر کتاب جس کا سنہ تکمیل تالیف ۸۶۷ھ ہے۔ حوالہ

معجم الموفین (۱۰:۱)

۱۳۳۔ اسنی المطالب فی صلۃ الاقارب : تالیف شہاب الدین احمد بن محمد بن حجر البیہمی الشافعی الہکی متوفی ۹۷۳ھ۔ مکتوبہ شیخ احمد کی، سنہ کتابت مذکور نہیں۔ اوراق: ۷۰۔ اس کا دوسرا نسخہ حدابخش لائبریری پٹنہ میں محفوظ ہے۔

۱۳۴۔ خوابا الزوایا: تالیف حسن بن علی العجمی۔ متوفی ۱۱۱۳ھ مکہ کے مشہور فضلاء کے حالات میں ایک نادر رسالہ جو ہنوز غیر مطبوعہ ہے۔ اوراق: ۴۴۔ حوالہ: الاعلام (۲: ۲۰۵)

۱۳۵۔ الاربعین فی احوال المہدیین: یہ ایک مختصر رسالہ ہے جس کا مولف پٹنہ کا ایک فاضل ولایت علی عظیم آبادی، متوفی ۱۲۷۰ھ ہے۔ اس رسالہ میں مولف نے مہدیین کے حالات سے بحث کی ہے۔

صاحب نزہۃ الخواطر (۷: ۵۲۶) نے مولف کے تذکرہ میں اس کی کسی تصنیف کا ذکر نہیں کیا۔

۱۳۶۔ طرب الامائل بتراجم الافاضل: تالیف ابوالحسنات محمد عبدالحی انصاری فرنگی محلی، متوفی ۱۳۰۴ھ خودنوشت مولف۔ اوراق: ۴۴۔

یہ کتاب جیسا کہ مقدمہ سے معلوم ہوتا ہے۔ ”الفوائد السببہ فی تراجم الکفیہ“ کے بعد کی تالیف ہے۔

۱۳۷۔ فرح المدرسین بذکر المولفات الموفین: از مولف مذکور۔ اس کا سنہ تکمیل ۱۳۰۳ھ ہے۔ تعداد اوراق ۸۴۔ صفحہ اول دارائے مہر ابوالفیض محمد یوسف۔ غیر مطبوعہ۔

اس کا پہلا صفحہ کسی دوسرے کے ہاتھ کا لکھا ہوا ہے جس میں کتاب مذکور کی اہمیت کو واضح کیا گیا

ہے۔ باقی پوری کتاب مولف کے ہاتھ کی لکھی ہوئی ہے۔ یہ اہم تالیف ہنوز غیر مطبوعہ ہے۔
خ حوالہ: الاعلام (۶: ۱۸۷)

۱۳۸۔ اهداء للطائف في اخبار الطائف: تالیف حسن بن علی العجمی، متونی ۱۱۰۳ھ مرتبہ
عبدالقادر بن المفتی یحییٰ الصدیقی لکھی ۱۱۷۹ھ مکتوبہ ۱۲۱۵ھ۔ اوراق: ۱۳۔
طائف کے حالات پر ایک نادر اور غیر مطبوعہ رسالہ۔ حوالہ الاعلام ۳: ۲۰۵۔

مولفین کے خودنوشت نسخے

۱۔ اشعۃ اللمعات شرح المشکوٰۃ: مولفہ شیخ عبدالحق بن سیف الدین محدث دہلوی متوفی ۱۰۵۲ھ یہ پوری شرح چار مجلدات میں ہے۔ اس کے آخری جلد کے ترقیمہ سے معلوم ہوتا ہے کہ یہ نسخہ خود مولف کے ہاتھ کا تحریر کردہ ہے۔ ترقیمہ حسب ذیل ہے:

”و انتساخ این نسخہ بایں تطویل در آخر سنہ الف داریع و اربعین واقع شدہ و مقابلہ این کتاب بایں تطویل و اطناب نیز بردست مولف در ہمیں سال اتمام یافت۔۔۔۔۔ و رجوع نسخہ دیگر در تحقیق و تصحیح باید کہ بایں نسخہ باشد فعلیہ الاعتماد و التعمیل۔“

آخر میں آپ کے دستخط مع تاریخ کتابت ترقیمہ ۱۰۴۵ھ ملتے ہیں۔

اسی کا ایک دوسرا نسخہ جو حبیب منج کلکشن میں ہے۔ مولف ہی کی زندگی کا لکھا ہوا ہے۔ جس کی تاریخ کتابت ۱۰۴۸ھ ہے، اور تعداد اوراق ۱۰۹۰ یعنی ۲۱۸۰ صفحات۔

۲۔ نظم الجواہر و نهد الفراید: قرآن مجید کی تفسیر کا ایک نادر مخطوطہ ہے، جس کے مؤلف ہندوستان کے ایک وسیع النظر عالم ولی اللہ بن احمد علی فرخ آبادی متوفی ۱۲۳۹ھ ہیں۔ اس کی سنہ کتابت ۱۲۳۶ھ ہے۔ افسوس کہ اس کا کوئی مکمل نسخہ نہیں ملتا (مولف کے دیکھنے نزہۃ الخوطر)

۳۔ چارچمن: مولفہ غلام محی الدین بتلا و عشق مکتوبہ ۱۱۸۷ھ یہ بتلا وہی ہیں جن کا تذکرہ ”طبقات سخن“ کافی مشہور ہے۔

۴۔ تلخیص الشفا: مصنفہ مولانا فضل حق خیر آبادی، مکتوبہ ۱۳۲۷ھ

۵۔ دیوان صایب، بخط صایب: اس کے پہلے صفحہ پر ایک دائرے میں ”زبدۃ الافکار صایب تمام بخط صایب۔“ لکھا ہوا ہے۔ اس کے اوپر یہ عبارت تحریر ہے:

”دیوان صایب بخط شفیعیائی گذرانیدہ نواب مجد الدولہ بہادر دوازدهم شعبان ۱۲۰ھ داخل کتابخانہ سرکار والا شد۔“

اس کے نیچے کسی کی تحریر ”دراز دہم ربیع الثانی ۱۲۵ھ دیدہ شد۔“ پھر کسی اور تحویلدار کی تحریر: ۲۳/رمضان ۱۲۸/ ایک مہر بھی ہے، لیکن پڑھی نہیں جاتی۔ دوسرے ورق پر صایب کے قلم سے اس کا مشہور اور پسندیدہ شعر مذکور ہے:

محو کے از صفحہ دلہا شور و آثار من ۴ من ہماں ذوقم کہ می یابند از افکار من

اس کے علاوہ کچھ اور اشعار بھی درج ہیں۔ دیوان کا پہلا صفحہ مطلقاً ہے۔ اوراق: ۱۸۲۔ کہیں کہیں حاشیوں پر صایب ہی قلم کے اضافہ ہیں۔ غزلیں جہاں ختم ہوئی ہیں وہاں ایک گوشے میں بلغ صایب اور سب سے آخر میں صایب کے قلم کی یہ تحریر ہے:

”بہ عنایت الہی در تاریخ..... روز شنبہ ۳ شوال المکرم ۱۰۸۳ھ

در دوار السلطنت اصفہان با تمام رسید العاقبۃ بالخیر۔“

آخر الذکر تینوں نسخوں کی مذکورہ بالا توضیح ہم نے کتاب نمائش گاہ مخطوطات و نوادر کتب خانہ مسلم یونیورسٹی علی گڑھ سے بعینہ نقل کی ہے۔

☆

دوسرا نسخہ صایب کے ہاتھ کا لکھا ہوا فہرست کتب مجلس شورائی ملی تہران نمبر ۱۰۰ کے تحت ملتا ہے۔ جس کے بارے میں فہرست نگار نے پورے وثوق کے ساتھ کہا ہے کہ یہ نسخہ خود صایب کے ہاتھ کا لکھا ہوا ہے۔ ملک الشعرا محمد تقی بہار نے اس دیوان کے پہلے صفحہ کی پشت پر اس کی صحت نسبت کے بارے میں ایک نوٹ بھی لکھا ہے جو ۱۳۱۴ ش کا لکھا ہوا ہے۔

☆

تیسرا نسخہ دیوان بخط صایب فہرست نسخہ ہائے خطی موزہ ملی پاکستان (۵۰۶) میں ملتا ہے۔ اس کے سرورق پر ”کلیات صایب بخط میرزا صایب“ تحریر ہے۔ نیز دیوان کے اختتام پر صایب کی تحریر بھی ہے۔ یہ نسخہ ممتاز حسن کراچی کے مقدمہ کے ساتھ بعنوان ”دیوان صایب بخط میرزا صایب ۱۹۷۱ء میں طبع ہو چکا ہے۔

یہ تین دیوان تو وہ ہیں جو صایب کے خودنوشت ہیں۔ اس کے علاوہ چار نسخے وہ ہیں جو صایب کے مشہور شاگرد عارف تبریزی کے لکھے ہوئے ہیں:

☆

دیوان صایب (حبیب حنیج کلکشن مولانا آزاد لائبریری) یہ مکمل دیوان ۶۶ صفحات پر مشتمل ہے اور تاریخ کتابت ۱۰۸۳ھ ہے۔ سرورق کی عبارت سے معلوم ہوتا ہے کہ اس نسخہ کی کتابت صایب کی زیر نگرانی اور خود اس کے گھر میں ہوئی ہے۔
ملاحظہ ہو:

”دیوان مرزا محمد علی صایب تبریزی منتخب صغیر تصحیح کردہ عہد مصنف

مرحوم و در منزل خود مصنف بخط عارف تبریزی قلمی گردید۔“

☆

بانگی پور (۱۵۳:۳) میں بھی صایب کے دیوان کا ایک نسخہ عارف تبریزی کے ہاتھ کا لکھا ہوا ہے۔ جس کا سنہ کتابت ۱۰۸۰ھ ہے۔

☆

اس نسخہ کے بارے میں پروفیسر مختار الدین احمد (نمائش گاہ مخطوطات و نوادر) اطلاع دیتے ہیں کہ یہ نسخہ صایب کے مشہور شاگرد عارف تبریزی کا مکتوبہ ہے اور سنہ کتابت ۱۰۸۵ھ ہے۔ یہ نسخہ صایب کی نظر سے بھی گزر چکا ہے اور مختلف صفحات کے حواشی پر اس نے اپنی غزلیں ”لراقمہ“ لکھ کر اپنے قلم سے بڑھائی ہیں۔ سرورق کی پیشانی پر ”یا معین من لا معین لہ“ اور کچھ آیات قرآنی درج ہیں۔ یہ نسخہ شاہی کتب خانہ کی زینت رہا ہے۔ ۳۶ لکھ کا عرض دیدہ موجود ہے۔

☆

اتھھے (۱۶۰۶) میں بھی دیوان صایب کا ایک نسخہ محفوظ ہے۔ جس کے ترقیمہ سے معلوم ہوتا ہے کہ اس کا کاتب بھی عارف تبریزی ہے اور اس کی کتابت خود صایب کی زیر نگرانی ہوئی ہے۔

☆

اس نسخہ کے بارے میں پروفیسر مختار الدین احمد کی اطلاع ہے ”اس پر صایب کی تحریر سے معلوم ہوتا ہے کہ یہ نسخہ ۱۰۷۰ھ سے قبل کا لکھا ہوا ہے۔ اس نسخہ کی تین اہمیتیں ہیں۔ ایک تو یہ کہ مصنف کی وفات سے تقریباً ۱۵ سال قبل اس کی کتابت

ہوئی۔ اس بنا پر صایب کے کلام کی تاریخی ترتیب میں بے حد مفید ہے۔ دوسری بات یہ کہ یہ مکمل دیوان صایب کی نظر سے گزر چکا ہے اور اس نسخہ پر اس کی تصحیحات درج ہیں۔ تیسری اہمیت یہ ہے کہ بہت سی غزلیں دیوان کے حواشی پر صایب نے اپنے قلم سے درج کی ہیں۔ یہ نسخہ شاہی کتب خانوں میں رہ چکا ہے اور اس پر مختلف تحویلداروں کی تحریریں درج ہیں۔

☆

یہ نسخہ حبیب حنّج کلکشن (نمبر ۵۲/۴۷) میں محفوظ ہے۔ کاتب کا نام اگرچہ نسخہ پر تحریر نہیں مگر سنہ کتابت ۱۰۸۳ھ بتاتا ہے کہ یہ دیوان بھی صایب کی زندگی کا لکھا ہوا ہے۔ یہ نسخہ ۱۰۸۴ صفحات پر مشتمل ہے۔

یہاں ایک سوال یہ پیدا ہوتا ہے کہ ایک طرف تو صایب کے دیوان کی ضخامت جو کسی طرح ۱۰۰۰ یا کم از کم ۶۰۰ صفحات سے کم نہیں دوسری طرف مصنف کے خودنوشت تین نسخے جن میں دو پر تو تاریخ کتابت درج نہیں۔ تیسرے کی تاریخ کتابت ۱۰۸۳ھ ہے جب کہ اسی سنہ میں صایب نے اپنی نگرانی میں اور اپنے گھر پر عارف تبریزی سے اپنے دیوان کی کتابت کرائی۔ گویا خود بھی وہ دیوان کی کتابت کرتا رہا اور اپنے شاگرد عارف تبریزی سے بھی اپنی نگرانی میں لکھوانا رہا۔ کیا صایب کے لیے اتنی فرصت تجویز کی جاسکتی ہے؟ اس کے علاوہ چار نسخے عارف تبریزی کے مکتوبہ ہیں، جو بالترتیب ۱۰۸۰ھ، ۱۰۸۳ھ اور ۱۰۸۵ھ کے لکھے ہوئے ہیں، چوتھے پر تاریخ کتابت درج نہیں معلوم ہوتا ہے کہ ان دونوں استاد شاگرد کو سوائے دیوان نقل کرنے کے شاید اور کام نہ تھا۔ بہر حال یہ پوری تحقیق چاہتا ہے اور یہ اسی وقت ممکن ہے جب تمام نسخے سامنے ہوں۔

۶۔ قصاید شمس الدین طبسی: (۶۲۶ھ) شمس الدین طبسی کے قصاید کا مجموعہ جو ۱۰۷۲ھ کا

مکتوبہ ہے۔ حبیب حنج کلکشن کا یہ قدیم ترین نسخہ ہے۔ یہ نسخہ شاہان دکن کے کتب خانوں میں رہا ہے۔ چنانچہ اس پر سلطان محمد قلی قطب شاہ، سلطان ابراہیم قطب شاہ وغیرہ کی مہریں ہیں۔

۷۔ مثنوی معنوی: مولانا روم کی مثنوی کا یہ ایک قدیم نسخہ ہے جو ۱۲۷۷ھ کا مکتوبہ ہے۔ گویا مصنف کی وفات کے صرف چالیس سال بعد لکھا گیا ہے جیسا کہ حسب ذیل ترقیمہ سے معلوم ہوتا ہے:

”تم المجلد الثالث من کتاب المثنوی المعنوی بعون الخالق القوی فی
ثانی عشر من شہر ربیع الاول سنۃ اثنی عشر و سبعمائتہ“

اس نسخہ پر متعدد مشاہیر کی مہریں ہیں۔ ان میں ایک مہر شہنشاہ اورنگ
زیب عالم گیر کی بھی ہے۔ دفتر ۱، ۲، اور ۳ پر کسی فاضل کے حواشی بھی
ہیں۔

۸۔ منتخب مثنوی مولانا روم: مثنوی معنوی کا یہ انتخاب محمد سعد عظیم آبادی کا کیا ہوا
ہے۔ ”باغ گلین“ سے اس تاریخ تالیف ۱۱۰۵ برآمد ہوتی ہے۔ نیز ۱۱۰۶ھ میں بچہ اورنگ
زیب اس کی کتابت ہوئی۔ اس پر ایک مہر یوسف علی خاں کی ہے اور دوسری مہریں سلیمان جاہ
اور امجد علی شاہ کی۔

۹۔ مثنوی مجمع البحرین: مولفہ شمس الدین کاتبی ینشا پوری متوفی ۸۳۸۔ اس نسخہ پر قطب
شاہی خاندان کے تین بادشاہوں کی مہریں ہیں۔ سلطان محمد قطب شاہ، سلطان ابراہیم قطب
شاہ اور محمد قلی قطب شاہ۔

۱۰۔ مثنوی گوی وچوگاں: مولفہ محمود العارفی اس کا دوسرا عنوان ”حال نامہ عارفی“ بھی
ہے۔ اس کی تاریخ تکمیل ۸۳۲ھ ہے۔ یہ نسخہ خطاطی کا ایک اعلیٰ نمونہ ہے۔ جس کا کاتب میر

علی اکاتبی ہروی ہے اور تاریخ کتابت ۹۲۶ھ جو ۹۱۱ھ تک سلطان حسین مرزا کے دربار میں رہا۔ خط نستعلیق میں کمال رکھتا تھا۔ ۹۵۱ تک بقید حیات تھا۔ اس کے خطاطی کے نمونے قریب قریب دنیا کے سبھی ملکوں میں پائے ہیں۔ یہ نسخہ شہنشاہ اورنگ زیب عالمگیر کو فتح گولکنڈہ کے موقع پر ۱۰۹۸ھ میں حاصل ہوا تھا۔ اس پر ایک تصویر خانہ کعبہ کی ہے اور دوسری مسجد نبویؐ کی۔ ترقیمہ کاتب حسب ذیل ہے:

”کتبہ العبد الفقیر المذنب علی الحسنی اکاتب غفر اللہ ذنوبہ وستر عیوبہ فی

ادایل شہر ربیع اول سے ست و عشر دن وتسع مائے بمہینۃ اطراة۔“

اس کے سرورق پر متعدد مغل امرا کی تحریریں اور مہریں ہیں۔ ان میں ایک تحریر یہ ہے:

”کتاب گوی وچوگاں بخط استاد اکاتب ملا میر علی بابتہ فتح گولکنڈہ غرہ

ذی الحجہ سال سی ویکم جلوس اقبال تحویل سہیل نمودہ۔“

یہ سہیل شاہی کتب خانہ کا انچارج تھا، اور تمام مخطوطات اسی کے تحویل میں دیے جاتے تھے۔

۱۱۔ دیوان امیر شاہی: مجموعہ غزلیات آقا ملک بن جمال الدین امیر شاہی سبزواری

متوفی ۸۰۷ھ مکتوبہ فتح چند۔ اس نسخہ پر حسب ذیل سلطاطین کی مہریں ہیں:

(۱) آصف الدولہ (۲) نصیر الدین حیدر اور امجد علی شاہ بادشاہ اودھ۔

۱۲۔ دیوان آرزو: سراج الدین علی خاں آرزو متوفی ۱۱۶۹ھ کی غزلوں کا مجموعہ اس کے

سرورق پر صلاح الدین خاں فدوی محمد شاہ بادشاہ غازی، امجد علی شاہ اور واجد علی شاہ کی مہریں

ہیں۔

۱۳۔ کلیات حزین: علی بن ابی طالب متخلص بہ حزین، متوفی ۱۱۸۰ھ کے کلام کا مجموعہ۔

یہ نسخہ شاعر کے خودنوشت نسخہ کی نقل ہے، جو نواب احمد خاں بخش کے کتب خانہ کے لیے

۱۱۳۵ھ میں نقل کیا گیا تھا۔ اس کے سرورق پر نواب احمد خاں بنگلش کی حسب ذیل تحریر ہے:

”طل سبحانی، خلیفۃ الرحمانی حضرت احمد شاہ ابدالی کلیات شیخ علی حزیں کہ مصنف برائے فرستادن نواب قطب الدولہ قطب الملک بدست خود تحریر نمود: حرفے از کلام خود نگذاشت۔ فقیر بے بضاعت المخاطب بخطاب سلطانی بہ نواب احمد خاں بنگلش در ریاست عطیہ سلطانی بہ خضر خانی بلدہ فرخ آباد منقول کنانیدہ بعدہ داخل کتب خانہ احقر شد۔ الفقیر احمد خاں ۱۱۳۵ھ۔“

خطاطی کے اعلیٰ نمونے

۱۴۔ جواہر میوزیم مسلم یونیورسٹی علی گڑھ میں اظہر کی ایک البم محفوظ ہے جو ۲۵/۱ اوراق پر مشتمل ہے۔ اس میں عراقی کے تین ترجیع بند اور ایک ترجیع بند اوحدی کا ایک خواجہ کرپاتی کا ہے۔ علاوہ حسن خط کے اس کی تاریخی اہمیت یہ ہے کہ جہانگیر کے شاہی کتب خانہ میں رہی ہے۔ چنانچہ اس کے پہلے صفحہ پر جہانگیر کی حسب ذیل تحریر ہے:

”پنجم آذر سنہ، داخل کتابخانہ اس نیاز مند درگاہ الہی دردار الخلافہ آگرہ

شد۔ حررہ نورالدین جہانگیر سنہ ۱۰۱۳ھ ابن اکبر بادشاہ۔“

اس کے علاوہ اور بھی مغل امرا کی تحریریں ہیں۔ مثلاً ملا حبیب اللہ، محمد ہاشم، منعم بیگ، مراد بیگ، عبدالوہاب، اعظم بیگ وغیرہ۔ ترقیمہ کاتب سے معلوم ہوتا ہے کہ یہ البم ۸۸۰ھ میں بمقام ہرات تیار کی گئی۔

کاتب نسخہ اظہر کے بارے میں کہا جاتا ہے کہ اس کا تعلق تہریز سے تھا۔ وہاں سے ہجرت کر کے وہ ہرات آیا۔ یہاں اس کو بڑا اعزاز ملا اور تیموری سلاطین بایسفر مرزا، سلطان الغ بیگ، سلطان ابوسعید بن محمد بن میرن شاہ کے درباریوں میں شامل ہو گیا۔ مشہور خطاط سلطان

علی مشہدی اس کے شاگردوں میں تھا۔

۱۵۔ دیوان حافظ: یہ نسخہ اول الذکر کاتب کے شاگرد سلطان علی مشہدی کے ہاتھ کا لکھا ہوا ہے۔ جو ۸۷۳ھ سے ۹۱۱ھ تک سلطان حسین مرزا اور اس کے وزیر میر علی شیر نوائی کے درباریوں میں رہا۔ اس کی خطاطی کے نمونے بہت کم ملتے ہیں۔ نسخہ کے ترقیمہ میں اس نے اپنا نام تو دیا ہے، لیکن سنہ کتابت نہیں دی۔

۱۶۔ مثنوی یوسف زلیخا: مکتوبہ سلطان حسین بن جمشید ۹۶۳ھ بمقام ہرات یہ نسخہ بھی سابق الذکر نسخوں کی طرح خطاطی کا ایک بہت اچھا نمونہ ہے۔

۱۷۔ تیمور نامہ: ہاتھی متونی ۹۳۷ھ مکتوبہ محمد علی الکاتبی ۹۹۴ھ ترقیمہ حسب ذیل ہے۔

”باتمام رسید و بحسن اختتام انجامید ایں در لالی از منظومات مولانا
عبداللہ ہاتھی تاریخ شہر رجب المرجب سنہ ۹۹۲ کتبہ العبد المذنب محمد
الکاتب۔“

۱۸۔ کلیات سعدی شیرازی: متونی ۶۹۱ھ خطاطی کے لحاظ سے ایک نادر الوجود مخطوطہ ہے جس کا کاتب جمال کافی ہے اور سنہ کتابت ۸۱۴ھ۔ ترقیمہ کاتب:

”علی یذاضعیف الفقیر الحقیر جمال کافی کاتب فی تاریخ اربع عشر
محرم الحرام سنہ ۸۱۴ھ۔“

۱۹۔ خمسہ نظامی: مکتوبہ حسین عبداللہ بمقام شیراز سنہ ۸۶۳ھ یہ نسخہ ۱۷ تصاویر پر مشتمل ہے جو مصوری کا ایک اعلیٰ نمونہ ہیں۔

۲۰۔ دیوان حافظ شیرازی: مکتوبہ عبدالرحمن الکاتب سنہ کتابت ۹۷۱ھ یہ نسخہ تمام تر مطلقاً مذہب ہے۔ ایرانی طرز کی تین تصاویر اس میں شامل ہیں۔ نسخہ پر مختلف امراء کے جو نوٹ

ہیں۔ ان سے معلوم ہوتا ہے کہ یہ مغل سلاطین کے کتب خانوں میں رہا ہے۔ اس پر ایک مضمون پروفیسر خلیق احمد نظامی کا مجلہ ”فکر و نظر“ جولائی ۱۹۶۱ء میں شائع ہوا تھا۔

۲۱۔ صفحات الانس: مولفہ نور الدین عبدالرحمن جامی۔ یہ نسخہ میر ماہ میر عرب کا مکتوبہ ہے اور سنہ کتابت ۱۰۰۵ھ مظلوا مذہب ہے۔ خط نہایت پاکیزہ۔ اس کے ہر ورق پر کسی فاضل کے ہاتھ کے توضیحی حواشی ہیں۔ آخری صفحہ کے زیریں حصہ پر شاہ وجیہ الدین گجراتی کی مہر ہے۔

میر ماہ میر کلنکی کا بھتیجہ تھا، جو میر علی ہرودی کے ان سات شاگردوں میں تھا۔ جنہوں نے فن خطاطی میں نام پیدا کیا۔

۲۲۔ مذکر احباب: نوعی کی مجالس الغفالیس کا یہ ایک ضمیمہ ہے، جس کا مولف بہاء الدین حسن، خواجہ نقیب الاشراف بخاری ہے۔ جس نے سلطان عبداللہ بہادر خاں ازبک کے عہد سلطنت میں بمقام بخارا ۹۷۴ھ میں اس کی تکمیل کی۔ یہ ضمیمہ ان شعراء، سلاطین، امرا و علما کے تذکرہ پر مشتمل ہے جو ۱۰ویں صدی ہجری میں بخارا میں سکونت پذیر تھے۔ خطاطی کے لحاظ سے یہ ایک بڑی نادر چیز ہے۔ اس کا کاتب میرک ہے اور سنہ کتابت ۹۸۰ھ مقام کتابت بخارا۔

۲۳۔ لواتح جامی: یہ نسخہ سنہری جدولوں کے اندر زرافشاں کاغذ پر لکھا ہوا ہے۔ نستعلیق کا ایک قابل ذکر نمونہ ہے۔ اس کا کاتب محمد محسن اللہ لہروی ہے اور سنہ کتابت ۱۰۰۲ھ یہ نسخہ ۱۰۹۵ھ میں اورنگ زیب کے شاہی کتب خانہ میں آیا۔ جیسا کہ حسب ذیل نوٹ سے معلوم ہوتا ہے:

”لواتح گذر ایندہ میر معزز چہار دہم ربیع الثانی ۱۰۹۶ھ داخل کتابخانہ
سرکار عالی شد۔“

یہ نسخہ کچھ عرصہ کے لیے شاید خاں کو بھیجا گیا تھا جو ۱۰۹۷ھ میں واپس آ گیا۔ اس پر حسب ذیل مغل امرا کی مہریں ہیں:

”کریم الملک ۱۰۹۲ھ سید محمد تقی ۱۱۰۳، قابل خاں خادم شاہ عالمگیر۔“

۲۴۔ کریمایا پند نامہ سعدی: اس کے نسخے کثرت کے ساتھ ملتے ہیں اور متعدد مرتبہ شائع ہو چکا ہے۔ مگر پیش نظر نسخہ خطاطی کے اعلیٰ معیار اور مرصع و مطلقا ہونے کی وجہ سے منفرد حیثیت رکھتا ہے۔

۲۵۔ درج الدرر: مولفہ امیر سید اصل الدین عبدالرحمن عبداللہ بن عبدالرحمن الحسینی الشیرازی، متوفی ۸۸۳ھ اس کتاب کا یہ واحد مخطوطہ ہے۔ جو ایک مشہور عالم اور سیرت نگار ملا مسکین ہردی متوفی ۹۰۷ھ، مولف کتاب ”معارض النبوی“ کے ہاتھ کا لکھا ہوا ہے۔ اس کا سنہ کتابت ۸۸۹ھ ہے یعنی مصنف کی وفات سے صرف چھ سال بعد یہ نسخہ حسب ذیل حیثیتوں سے بہت اہمیت رکھتا ہے:

(۱) قدیم ترین نسخہ ہے (۲) اس کا کاتب ایک مشہور مولف اور فاضل ہے (۳) کاتب نے مخطوطہ کے بارہ اجزا میں سے ہر جز کی ابتدا میں اس کی تاریخ تالیف اور مقام تالیف کو واضح طور پر بیان کیا ہے (۵) تین مقامات پر سال کتابت دیا ہے، اور اس کے سرورق پر امانت خاں اور لطف اللہ خاں خانہ زاد شاہ عالمگیر کی مہریں ہیں۔

۲۶۔ شرح ورد التقریب و حزب التوسل: مولفہ مولانا ولی اللہ بن احمد علی الحسینی فرخ آبادی متوفی ۱۲۳۹ھ صاحب نزہۃ الخواطر نے ان کا تذکرہ کیا ہے اور ان کی تصانیف سے متعدد کتابیں گنائی ہیں جن میں سب سے مشہور ”تاریخ فرخ آباد ہے۔ میرے علم کی حد تک یہ اس کتاب کا واحد نسخہ ہے جو ۸۶۸ صفحات پر مشتمل ہے۔ ۱۲۰۳ھ میں مولف نے اس کی تکمیل کی۔ اس کا اختتام حسب ذیل قطعہ پر ہوتا ہے، جو عقیدت میں ڈوبا ہوا ہے۔ ملاحظہ ہو۔

اے سید انام درود جناب تو درود زبان ماست مدہ و سال و صبح و شام
از بہر توجہ تحفہ فرستیم ما ز دور نزدیک ما ہمیں صلوة است و السلام
اس کے حاشیہ پر خود مولف کے قلم سے حسب ذیل نوٹ ملتا ہے جو قابل غور ہے:

”شب ہمز دہم ماہ ربیع الاول ۱۲۳۲ھ بردیا دیدہ شد کہ مولف بکھنور
مواجهہ روضہ منورہ سید المرسلین صلی اللہ علیہ وسلم سرعجز دنیا بر زمین
نہادہ این ابیات می خواند: اے سید انام..... وازاں جانب بلطف و
عنایت ارشاد می شود کہ بنام چہار کساں فاتحہ خواندہ باشد۔ بارے عرض
می کند کہ در روضہ مطہرہ منورہ شریفہ جناب سے کہے است چہارم کدام
است؟ ازاں جانب ارشاد می شود کہ فاطمہ الزہرا رضی اللہ تعالیٰ عنہا۔“

۲۷۔ کلیات سعدی: متوفی ۶۹۱ھ یہ ایک قدیم ترین نسخہ ہے جو مولف کے انتقال کے
۳۷ سال بعد لکھا گیا ہے۔ کاتب کا نام بجمال سکا کی ہے۔

۲۸۔ مجموعہ کتاب الخواتیم: شیخ سعدی مذکور کی غزلیات کا مجموعہ جو اس لحاظ سے نادر ہے
کہ اس کی کتابت ۷۷۵ھ میں ہوئی ہے۔

۲۹۔ دیوان بدر چاچ: بدر چاچ یا بدر شاش فارسی کا مشہور شاعر ہے جس کا انتقال
۷۳۶ھ میں ہوا ہے۔ یہ نسخہ شاعر کے انتقال سے ۱۲ سال قبل کا مکتوبہ ہے جس کی سنہ کتابت
۷۳۲ھ ہے۔

۳۰۔ دیوان حسن سجزی: متوفی ۷۲۷ھ اس کے ترقیمہ میں کاتب کا نام تو مٹا دیا گیا ہے۔
لیکن سنہ کتابت ۸۲۶ھ اس میں صاف نظر آتا ہے۔

۳۱۔ دیوان ابن یحییٰ: فارسی کے مشہور شاعر ابن یحییٰ متوفی ۷۶۹ھ کی غزلیات کا مجموعہ

اس کے دیوان کے بارے میں یہ روایت متواتر ہے کہ جنگِ خواف میں وہ ضائع ہو گیا تھا، چنانچہ میرخواند نے ”روضۃ الصفا“ میں اور عبدالرزاق نے ”مطلع السعدین“ میں یہی روایت نقل کی ہے۔ رضا قلی ہدایت مجمع الفصحاء میں لکھتا ہے:

”دیوانش در فتنہ سرداروں از میاں رفتہ۔“

لیکن دوسری طرف یہ بھی ایک ثابت شدہ حقیقت ہے کہ دیوان ابن یمن کے جو نسخے ملتے ہیں۔ وہ بلاشبہ ابن یمن ہی کے ہیں چنانچہ جہاں تک پیش نظر نسخہ کا تعلق ہے ہم دیکھتے ہیں کہ اس میں وہ تینوں شعر ملتے ہیں جو شبلی نے اپنی تالیف ”شعر العجم“ میں غلام علی آزاد کے حوالے سے نقل کیے ہیں۔ وہ شعر یہ ہیں:

سرمہ اے دیدہ ہر دم اشک غماز مرا تانسازد فاش پیش مردماں راز ترا
زخود بیگانہ بودن در رہ عشق بر آں معشوق طبع آشنائی است
عشق تادور دل آدم نہ در آمد نمود بادہ پرشور شد تاکہ بمستان زسید

اس کے بعد صرف یہ کہا جاسکتا ہے کہ ابن یمن کا یہ دوسرا دیوان ہے جو پہلے دیوان کے ضائع ہو جانے کے بعد اس نے مرتب کیا ہے۔ اس دیوان کے مطالعہ سے ایک نیا انکشاف یہ ہوتا ہے کہ ابن یمن کے متعدد اشعار معمولی سی تبدیلی کے بعد حافظ شیرازی کے دیوان میں ملتے ہیں۔ مثال کے طور پر چند اشعار ہیں کرتا ہوں:

ابن یمن حافظ

سانی بریز جرمہ وصلت بکام ما ساقی بنور بادہ برافروز جام ما
کز شربت فراق تو تلخ است کام ما مطرب بگو کہ کار جہاں شد بکام ما

اے باد اگر بکوائے نگارم گذر کنی اے باد اگر بگلشن احباب بگذری
 زنہار عرضہ وہ بگلنش پیام ما زنہار عرضہ وہ بگلنش پیام ما
 شاید برابری نہ کند دردم حساب ترسم کہ صرفہ نبرد روز باز خواست
 نان حلال زاہد و آب حرام ما نان حلال شیخ ز آب حرام ما
 مادیدہ ایم در رخ خوباں جمال حق ماور پیالہ عکس رخ یار دیدہ ایم
 یعنی کہ ہست عین حقیقت مجاز ما اے بے خبر ز لذت شرب مدام ما
 گذشت توبہ و تقوی و رفت زہد و صلاح صلاح و توبہ و تقویٰ زما مجو زاہد
 بیار بادہ کہ در جام بادہ ہست فلاح زرنند و عاشق و مجنون کسے نیافت صلاح
 سحرم بادہ ز خمخانہ وحدت دادند واندران ظلمت شب آبجیا تم دادند
 اسی سلسلہ میں یہ امر ذہن میں رہے کہ حافظ شیرازی ابن یحییٰ کی وفات کے ۲۲ سال بعد تک
 زندہ رہے۔ اس لیے اس سرقہ کی نسبت حافظ ہی کی طرف دی جاسکتی ہے۔

۳۲۔ کلیات عماد فقہ کرمانی: متوفی ۷۷۳ھ یہ کلیات شاعر کے ہر قسم کے کلام پر مشتمل
 ہے۔ نسخہ نہایت قدیم ہے۔ اس کے متعدد اوراق کے حاشیہ پر بایزید ملک حسین کے ہاتھ کے
 لکھے ہوئے حافظ کے اشعار ملتے ہیں۔ ورق ۸۵ الف کے حاشیہ پر حیدر محمد الحسینی کی ایک تحریر
 مورخہ ۸۸۱ ہجری ہے اور دوسری مورخہ ۸۸۸ھ۔

۳۳۔ دیوان کمال نجدی: متوفی ۸۰۳ھ۔ یہ نسخہ عادل شاہی امیر ملک صندل مصنف
 برج نوری کے ہاتھ کا لکھا ہوا ہے۔ جس کی تاریخ کتابت ۱۱۰۹ھ ہے۔

۳۴۔ دیوان روز بہان صبری: شاہ طہماسپ کے دور کا شاعر ہے۔ میرے علم کی حد تک یہ اس

کے دیوان کا واحد نسخہ ہے۔

۳۵۔ کلیات عرتی شیرازی: متوفی ۹۹۹ھ عرتی کی کلیات کے دو نسخے ملتے ہیں۔ ان میں پہلا نسخہ عبدالصمد کا مکتوبہ ہے۔ جس کی سنہ کتابت ۱۰۳۶ھ ہے۔ یعنی شاعر کی وفات سے ۳۷ سال بعد دوسرے نسخہ کا کاتب محبت علی ہے اور سنہ کتابت ۱۰۷۰ھ۔ ان میں اول الذکر نسخہ کا مرتب محمد وسیم سراج ہے، جس نے عبدالرحیم خاں خانخاناں کے حکم سے ۱۰۲۶ھ میں اس کو مرتب کیا۔ اس پر ماثر رحیمی کے مرتب عبدالباقی کا دیباچہ بھی ہے۔

۳۶۔ کلیات فیضی: متوفی ۱۰۰۳ھ فیضی کے کلام کا یہ قدیم ترین مخطوطہ ہے جس کی سنہ کتابت ۹۹۵ھ ہے۔ یعنی شاعر کی وفات سے ۹ سال قبل۔ افسوس ہے کہ کسی عقل کل نے اس کو تین حصوں میں الگ الگ عنوانات دے کر مجلد کرادیا۔ جس کی وجہ سے مجھے اس پر بڑی محنت کرنا پڑی۔ اس لیے کہ یہ تینوں الگ الگ رکھی ہوئی تھیں۔ جب میں نے تینوں کو یکجا کیا تو معلوم ہوا کہ ایک ہی سلسلہ سے ایک ہی کاتب کے ہاتھ کی لکھی ہوئی ہیں اور ایک ہی مسطر ہے۔ ایک ہی سائز سنہ کتابت اس کے آخری حصہ میں تھا۔ اس کے سرورق پر علی مظفر خاں فدوی محمد شاہ بادشاہ غازی کی مہر ہے۔

۳۷۔ کلیات طالب آملی: یہ نسخہ شاعر کا خودنوشت ہے۔ اس لیے کہ اس میں جگہ جگہ اس کے ہاتھ کی اصلاحیں ہیں جو خود شاعر نے اپنے قلم سے کی ہیں۔

۳۸۔ دیوان بیدل: مرزا عبدالقادر بیدل عظیم آبادی، متوفی ۱۱۳۳ھ کے فارسی کلام کا مجموعہ، یہ نسخہ اس لحاظ سے خاص اہمیت رکھتا ہے کہ شاعر کی زندگی یعنی ۱۰۹۸ھ کا مکتوبہ ہے۔ اس کے سرورق پر انندرام تخلص کی مہر ہے۔ مہر کے نیچے یہ عبارت ہے:

”دستخط حضرت بیدل علیہ الرحمۃ فقیر انندرام تخلص از نظر مرزا صاحب
گذرانیدہ و اس معنی بصحت رسیدہ۔“

۳۹۔ صولت عثمانیہ: مصنفہ مولوی عبدالحمید ملقب بہ شیریں سخن رنجیت پوری ضلع لکھنؤ۔ شاہنامہ فردوسی کی بحر میں ایک طویل مثنوی ہے، جس میں حضرت عثمان بن عفان خلیفہ سوم کے دور حکومت کے فتوحات اور اہم واقعات کو نہایت شاعرانہ پیرایہ میں نظم کیا ہے۔ ترقیمہ سے معلوم ہوتا ہے کہ یہ مثنوی نواب محمد علی آف ٹونک کے حکم سے لکھی گئی تھی۔ اس کی سنہ کتابت ۱۳۰۸ھ ہے اور تعداد صفحات ۴۷۴/ابتدا اس طرح ہے:

”بنام خداوند پاک و صمد۔ خداوند خلق از ازل تا ابد۔“

۴۰۔ مجموعہ رسائل: خواجہ محمد بن خواجہ محمود متخلص بہ فانی متوفی ۱۰۱۶ھ مکتوبہ قبل ۱۱۱۵ھ، یہ مجموعہ حسب ذیل چھ رسائل پر مشتمل ہے۔ اس کے ورق ۳۶ الف پر عبداللہ بن علی العکاشی الطیب کی ایک تحریر ہے۔ جس کی تاریخ کتابت ۱۱۱۵ھ ہے۔ اس کے نیچے محرر سطور کی مہر ہے۔ اسی سے متصل دائیں طرف صاحب ذخیرہ سید قطب الدین حسن خاں کی تحریر ہے۔

۴۱۔ مفتاح الفیض: مولفہ حسن بن طاہر جوہوری متوفی ۹۰۹ھ یہ نسخہ ۱۱۶۷ھ کا لکھا ہوا ہے۔ اور ۸ صفحات پر مشتمل ہے۔

۴۲۔ حقیقۃ الحقایق: مولفہ عبدالباقی بن عبدالسلام معروف بہ باقی باللہ متوفی ۱۰۱۴ھ، یہ ایک مختصر رسالہ ہے جو ۱۲۶۰ھ کا مکتوبہ ہے اور چھ صفحات پر مشتمل ہے۔

مولانا آزاد لائبریری میں اس کے تین نسخے ہیں۔ مگر تینوں میں اس کا عنوان ”حقیقت تو بسوائے تست“ اور مولف کا نام ”سید حسن رسول نما“ دیا ہوا ہے۔ اس غلط فہمی کی وجہ یہ ہے کہ مولف نے ابتدائے کتاب میں سید حسن رسول نما سے مخاطب ہوتے ہوئے کہا ہے ”حقیقت تو بسوائے تست۔“

۲۳۔ رموزات: مولفہ عبد الجلیل بن عمر الصدیقی لکھنوی متوفی ۱۰۱۰ھ، یہ نسخہ ۱۱۰۱ھ کا مکتوبہ ہے اور ۲۶ صفحات میں ہے۔ پروفیسر ایوانو (340) نے اس کو مجہول المؤلف لکھا ہے۔

۲۴۔ تفسیر الرموز المعروف بہ کاشف الرموز: مولفہ شاہ محمد امیر مولفہ و مکتوبہ ۱۲۶۵ھ۔ نسخہ بخط مؤلف۔

۲۵۔ شرح سوال کمال و جواب علی بن ابی طالب: یہ نسخہ قاسم علی اخگر حیدرآبادی نے اپنی تصنیف کے طور پر اپنے ہاتھ سے خوشخط لکھ کر مولانا حبیب الرحمن خاں شروانی کو حدیث کے طور پر ”بھیجا تھا، لیکن ایوانو (۲: ۱۲۵۰) میں بعینہ اسی عنوان کا ایک رسالہ عبدالرزاق کاشی متوفی ۷۳۰ کی نسبت سے مذکور ہے۔ معلوم ہوتا ہے کہ اسی مخطوطے کی نقل اخگر حیدرآبادی نے اپنی تالیف کے طور پر مولانا مذکور کو ہدیہ کی تھی۔

۲۶۔ ملفوظات انخی جمشید راجکیری: متوفی ۸۴۲ھ؛ مولفہ یحییٰ بن علی اصغر بن عثمان الحسینی۔ یہ نسخہ ۱۱۷۹ھ کا مکتوبہ ہے اور ۲۲۸ صفحات پر مشتمل ہے۔ میرے علم کی حد تک یہ ایک واحد مخطوطہ ہے۔

انخی جمشید نویں صدی ہجری کے اکابر صوفیا میں تھے۔ جلال الدین حسین البخاری سے کسب فیض کیا۔ شیخ ان کو انخی جمشید کہا کرتے تھے۔ چنانچہ یہی ان کا لقب ہو گیا۔ (یہ راجکیری قنوج کے نواح میں ہے)۔

۲۷۔ مکتوبات شیخ مسعود بنام انخی جمشید مذکور: یہ رسالہ ۳۲ صفحات میں ہے۔

۲۸۔ مکتوبات محبت اللہ الہ آبادی: متوفی ۱۰۵۸ھ یہ وہ مکتوبات ہیں جو مولف نے ملا محمود جوہپوری متوفی ۱۰۶۲ھ کے نام لکھے ہیں۔

۲۹۔ مکاتیب دارالشمس و محبت اللہ الہ آبادی: یہ نسخہ ان مکتوبات پر مشتمل ہے جو دارالشمس

نے محبت اللہ الہ آبادی کو لکھے تھے اور محبت اللہ الہ آبادی نے ان کے جوابات دیے تھے۔ یہ ۶۰ صفحات پر مشتمل ہے۔

۵۰۔ انیس المحققین فی تاریخ المرشدین المحدثین: مولفہ مولانا غلام علی آزاد بلگرامی متوفی ۱۲۰۰ھ اولیا ہند کے تذکرہ پر مشتمل ایک اہم تالیف۔ یہ مخطوطہ ۱۸۳ صفحات پر مشتمل ہے۔

۵۱۔ مبلغ الرجال مولفہ عبید اللہ بن خواجہ محمد باقی باللہ معروف بہ خواجہ کلاں متوفی ۱۰۷۳ھ یہ ایک مختصر مگر معلوماتی رسالہ ہے جو مولف کی زندگی ہی کا لکھا ہوا ہے۔ یعنی ۱۰۶۶ھ۔ اس کے صفحات کی تعداد ۷۴ ہے۔

۵۲۔ تحفۃ الاحباء فی مناقب آل العبا: مولفہ امیر جمال الدین عطاء اللہ بن فضل اللہ حسینی المتوفی ۱۰۰۰ھ۔ مکتوبہ ۱۱۱۶ھ۔

۵۳۔ تحفۃ العجائب: یہ رسالہ زکریا بن محمود قزوینی متوفی ۶۳۲ھ کی تالیف ”سبحة اقالیم“ کا خلاصہ ہے۔ بابر کے عہد حکومت ۹۲۶ھ میں علی طاہر نے یہ خلاصہ کیا ہے۔ اس کی سنہ کتابت ۱۰۴۲ھ ہے۔

۵۴۔ تحفۃ الہند: مولفہ مرزا جان بن فخر الدین محمد یہ رسالہ ہندوستانی موسیقی، فنون جمیلہ کی مختلف اشکال اور علم قیافہ کے بیان میں ایک نادر رسالہ ہے، جو کوکلتاش نے اپنے فرزند جہاندار شاہ کی تعلیم کے لیے لکھوایا تھا۔ اس کا سنہ کتابت ۱۲۶۳ھ ہے اور تعداد اوراق: ۳۶۹۔

۵۵۔ چہار باب: مولفہ شاہ اہل اللہ بن عبدالرحیم دہلوی متوفی حدود ۱۱۸۷ھ عقاید و اعمال کے بارے میں ایک مختصر رسالہ ہے۔

۵۶۔ کلمۃ الحق: مولفہ غلام یحییٰ بہاری متوفی بعد ۱۱۸۴ھ۔ یہ رسالہ مسئلہ وحدۃ الوجود اور وحدۃ الشہود کی بحث میں ہے۔ اس کے پہلے صفحہ کی پیشانی پر ترجمہ لائون میں مرزا مظہر جان

جاناں کی توقع ہے جو انھوں نے اس رسالہ پر تحریر کی ہے۔ صاحب تذکرہ علماء ہند (۳۷۳) نے مولف مذکور کا سنہ وفات ۱۱۸۰ھ دیا ہے، لیکن یہ اس بنا پر صحیح نہیں مانا جاسکتا کہ اس رسالہ کا سنہ تصنیف جو مولف نے دیباچہ میں دیا ہے ۱۱۸۴ھ ہے۔ دفع الباطل مولفہ شاہ رفیع الدین اسی رسالہ کی رد میں ہے۔

۵۷۔ جامع الحقائق: مولفہ شاہ محمود اورنگ آبادی متوفی ۱۱۷۵ھ یہ کتاب شاہ مسافر غجدوانی کے سوانح حیات پر مشتمل ایک واحد نسخہ ہے۔ مولانا حبیب الرحمان خاں شروانی اس نسخہ کے بارے میں لکھتے ہیں:

”اس کتاب کا اصل نسخہ مکتبہ حضرت بابا شاہ مسافر قدس سرہ بہ مقام اورنگ آباد تھا۔ وہاں سے میں نے لے کر اس کو پڑھا اور پڑھ کر حیدرآباد میں نقل کرائی۔“ اس کے نیچے مولانا کے دستخط ہیں۔

۵۸۔ حدائق الیقین فی فضائل امام المتقین: دیباچہ میں مولف نے کسی مقام پر اپنا نام نہیں دیا۔ البتہ ورق ۱۰ اب پر سلطان ابوالمظفر شاہ طہماشپ صفوی (۹۳۰-۹۳۹ھ) کا ذکر اس نے ”ایده اللہ تعالیٰ“ کے الفاظ کے ساتھ کیا ہے۔ اس سے اتنا ضرور معلوم ہو جاتا ہے کہ مولف ۱۰ویں صدی ہجری کے فضلا میں تھا۔ صاحب الذریعہ (۶: ۲۹۲) نے اس کتاب کا مولف ملا ابوطالب الاسترآبادی، متوفی ۹۸۴ھ کو لکھا ہے۔ لیکن ساتھ ہی وہ یہ بھی لکھتے ہیں کہ مصنف کا نام اس میں مذکور نہیں ہے۔

۵۹۔ خیر الکلام: مولفہ عبدالواحد بن محمد سعید خازن متوفی ۱۰۷۰ھ یہ رسالہ شیخ احمد سرہندی مجدد الف ثانی پر اعتراضات کی رد میں ہے۔

۶۰۔ درود طوسی مع دعائے اعتصام: مولفہ شیخ نصیر الدین المحقق الطوسی متوفی ۶۷۲ھ۔ اس کے اوراق کی تعداد ۲۱ ہے۔ بین السطور ترجمہ فارسی۔

اصل نسخہ پر کسی مقام پر اس کا کوئی عنوان نہیں دیا گیا۔ لیکن دراصل یہ چودہ درودوں کا مجموعہ ہے۔ جو چہارہ معصومین (نزد شیعہ) یعنی حضرت رسول خدا حضرت فاطمہ زہرا اور حضرات ائمہ اثنا عشر سے مخصوص ہیں۔ اس کے نسخے مختلف کتابخانوں میں الگ الگ عنوانات کے ساتھ ملتے ہیں۔ چنانچہ خدا بخش لاہوری کے فہرست نگار نے اس کو اعتقاد دوازہ امام کے عنوان سے دیا ہے۔ دیکھیے ۲۳۷: ۷۸، بہار لاہوری (۲: ۷۷) نے اس کو دعاء دوازہ امام کے عنوان سے مجہول المؤلف لکھا ہے۔ برلن (۲: ۳۶۳۹) میں یہی درود ”دعاء اعتصام“ کے عنوان سے مجہول المؤلف ہے، لیکن اس کا صحیح اور جامع عنوان جیسا کہ ہم نے دیا ہے ”درود طوسی“ ہے۔ اس کی ابتدا میں ایک مختصر دعا ہے، جو دعائے اعتصام کہلاتی ہے اس کے بعد چودہ درود ہیں۔ چنانچہ بعض نسخوں میں یہ درود مع دعاء اعتصام کے ملتا ہے اور بعض نسخوں میں بغیر دعا کے اسی درود کے ایک دوسرے نسخے کو کاتب نے ابن العربی کی تالیف قرار دیا ہے۔

۶۱۔ رشحات عین الحیاة: مولفہ ملا حسین واعظ کاشفی متوفی حدود ۹۳۹ھ اس کے متعدد نسخے مختلف کتابخانوں میں پائے جاتے ہیں، لیکن یہ نسخہ اس لحاظ سے اہم ہے کہ حیدر علی سلطان میسور کے کتبخانے میں رہا ہے۔ لیکن زوال میسور کے بعد یہ فروخت ہو گیا اور مختلف وسالیط سے گذرتا ہوا مولانا آزاد لاہوری تک پہنچا۔

۶۲۔ شرح قصیدہ لامیہ: حضرت علی بن ابی طالب کی منقبت میں حزین، متوفی ۱۱۸۰ھ کا یہ ایک مشہور قصیدہ ہے۔ اس کے شارح بھی وہی ہیں۔ پروفیسر ایوانو نے اس قصیدہ کا مولف حضرت علی کو لکھا ہے جو بالکل غلط ہے۔

۶۳۔ شوکت حیدری: مولفہ حیدر شکوہ ابن عم بہادر شاہ ظفر۔ حضرت علی بن ابی طالب کی منقبت میں یہ ایک مثنوی ہے۔ اس کا سنہ تالیف حسب ذیل ذیل شعر سے ۱۲۷۰ھ برآمد ہوتا ہے:

”رقم کردہ ام حیدر ایں سال نظم۔ ابردنوا صب شدہ مثنوی۔“

۶۴۔ کشف الحقایق: مولفہ عزیز بن محمد النسفی، متوفی ۶۶۱ھ مکتوبہ ۱۰۰۹ھ اس کا ایک نسخہ ایشیاٹک سوسائٹی آف بنگال میں محفوظ ہے۔ مگر اس کی ابتدا اس سے قدرے مختلف ہے۔ لیکن عنوانات سب وہی ہیں جو پیش نظر نسخے میں۔

۶۵۔ مجموعہ عالمگیری: مولفہ عبدالحق بن عطاء اللہ لہروی (۱۱۰۹ھ)۔ یہ ۶۵۰ صفحات پر مشتمل ایک معلوماتی تالیف ہے۔ جو تین مقاصد پر مشتمل ہے۔ اس کے پہلے دو مقصد سیرت، تذکرہ خلفاء اربعہ و صحابہ کرام و اہل بیت بشمول ائمہ اثنا عشر کے تذکرہ پر مشتمل ہیں۔ دوسرے مقصد کی قسم ثانی صوفیہ کرام کے حالات اور صوفی عقاید کے بیان میں ہے۔ تیسرا اذکار کار صوفیا کے بیان میں۔ یہ نسخہ مولف کا خودنوشت ہے۔

رجسٹر میں اس کا اندراج مقاصد ثلاثہ کے عنوان سے ہے۔ اس لیے کہ پوری کتاب تین مقاصد پر مشتمل ہے۔

۶۶۔ مجموع سلطانی مجہول المؤلف: اس نسخہ کا کاتب شیخ محمد ہے اور سنہ کتابت ۱۰۸۴ھ پوری کتاب ۱۸۰ صفحات پر مشتمل ہے۔ جو فقہ کے پیچیدہ مسائل کے بیان میں ہے۔ اس کے مقدمہ میں کہا گیا ہے کہ یہ کتاب سلطان محمود غزنوی (۳۰۸-۳۲۱) کے حکم سے فقہاء کی ایک جماعت نے مرتب کی تھی۔ لیکن اصل کتاب کے مطالعہ سے معلوم ہوتا ہے کہ اس کی زبان خالص متاخرین کی زبان ہے اور وہ بھی ہندوستانی طرز کی۔ اس بنا پر اس کو کسی طرح محمود غزنوی کے زمانہ کی تالیف نہیں قرار دیا جاسکتا۔

۶۷۔ مجموعہ ترکیب بند، قصاید و مثنویات: یہ مجموعہ مرزا اسد اللہ خاں غالب دہلوی کے تراکیب بند اور قصاید و مثنویات پر مشتمل ہے۔ غالب کے فارسی کلام کا یہ مجموعہ اس حیثیت سے بالکل نادر ہے کہ اس میں متداول قصاید و مثنویات سے کافی اختلاف ہے۔ ہندستان کے مشہور

محقق اور ناقد قاضی عبدالودود صاحب نے اس کا مطالعہ کرنے کے بعد غالب پر ایک مقالہ بھی لکھا تھا۔ اس مجموعہ میں سب سے پہلا ترکیب بند۔ مولانا السید حسین بن السید ولد ار علی نصیر آبادی لکھنؤ کی وفات پر لکھا تھا۔

۶۸۔ مخزن الغرایب: مولفہ احمد علی الہاشمی ولد شیخ غلام محمد بن مولوی محمد حاجی یہ کتاب قدیم و جدید شعرا کے حالات میں ایک جامع تالیف ہے۔ پروفیسر Ethe اس مخطوطہ کے مولف کے بیان میں ایک بڑے تسامح کا شکار ہوئے ہیں۔ انہوں نے مولف کا نام تو صحیح دیا ہے لیکن اس کے باپ کا نام وہ فضیلت مآب لکھتے ہیں۔ حالاں کہ یہ لفظ نام سے قبل ایک لقب کے طور پر آتا ہے اور اس کے بعد مولوی محمد حاجی بھی ہے۔ اس کا سنہ کتاب ۱۲۲۳ھ ہے۔ (ڈاکٹر محمد باقر نے اس کو مرتب کر کے ”ش“ تک شائع کرا دیا ہے)۔

۶۹۔ مطالع الہند: مولفہ سلامت علی خاں طبیب بن محمد عجیب ملقب بہ حذاقت خاں یہ تالیف فلسفہ اولی و طبیعیات، علم ہندسہ، علم حساب، علم ہیئت، علم موسیقی نیز ہندستان کی بعض رسوم و عادات کے بیان میں ہے۔

۷۰۔ معارف العوارف: عوارف المعارف مولفہ شیخ شہاب الدین عمر بن محمد السھر وردی۔ متوفی ۶۳۲ھ کا فارسی ترجمہ۔ مترجم کا نام ورق ۲ ب پر ابن علی بزغش عبدالرحمن مذکور ہے۔ یہ نسخہ ۸۹۱ھ کا مکتوبہ ہے۔

نوٹ: سھر وردی کے بارے میں اکثر ارباب علم کو دھوکا ہو جاتا ہے۔ اس لیے میں یہ عرض کر دوں کہ اس لقب کے تین بزرگ ہوئے ہیں۔ ایک ”آداب المریدین“ کے مولف جن کا انتقال ۵۶۳ھ میں ہوا ہے۔ دوسرے شہاب الدین یحییٰ بن حبش مولف ”حکمتہ الاشرار“ جن کو شیخ مقتول بھی کہا جاتا ہے۔ تیسرے ”عوارف المعارف کے مولف۔“

۷۱۔ مفاہیح الاعجاز شرح گلشن راز: محمود ہبستری متوفی ۷۲۰ھ کی مشہور مثنوی گلشن راز کی شرح جس کا شارح محمد بن یحییٰ نوربخشی متوفی ۹۱۲ھ ہے۔ اس کا سنہ کتابت ۸۸۰ھ ہے۔ یعنی شارح کی وفات سے ۳۲ سال قبل اور سنہ تالیف سے تین سال بعد۔

۷۲۔ ملفوظات تیموری یا واقعات تیموری: امیر تیمور کی خودنوشت سوانح عمری جو ترکی سے فارسی میں منتقل ہوئی۔ مترجم کا نام معلوم نہیں ہو سکا۔ یہ ترجمہ ۱۰۴۷ھ میں شاہ جہاں بادشاہ کو پیش کیا گیا تھا۔

۷۳۔ ملفوظات خواجہ خورد: خواجہ عبداللہ بن عبدالباقی نقشبندی ملقب بہ خواجہ خورد، متوفی ۱۰۷۵ھ کے ملفوظات کا مجموعہ۔ اس کی سنہ کتابت ۱۱۱۱ھ ہے یعنی صاحب ملفوظات کی وفات سے ۲۶ سال بعد۔

۷۴۔ ملفوظات شاہ وجیہ الدین گجراتی علوی: متوفی ۹۱۱ھ مکتوبہ شیخ بہادر بن دولت خاں۔ سنہ ۱۰۹۴ھ تعداد اوراق: ۱۴۔

۷۵۔ مناقب فخریہ: مولفہ عماد الملک غازی الدین خاں فیروز جنگ نظام۔ یہ رسالہ مشہور صوفی فخر الدین اورنگ آبادی کے مناقب کے بیان میں ہے۔ اس کا سنہ تالیف ”جمع مناقب فخریہ“ سے ۱۲۰۱ھ لگتا ہے۔ یہ نسخہ ۱۲۸۴ھ کا لکھا ہوا ہے۔

اس کتاب کے بارے میں اہل علم حضرات کو یہ بتادوں کہ اس کا مولف بہت معمولی پڑھا لکھا تھا اور مولانا کے مریدوں میں تھا۔ اس نے اپنے پیر کے مناقب اور کرامات میں ایسی ایسی دوراز کا باتیں لکھی ہیں جو کسی طرح عقل میں نہیں آسکتیں۔ پروفیسر خلیق احمد نظامی نے اپنی تصنیف ”تاریخ مشائخ چشت“ میں اس کے بہت حوالے دیے ہیں۔ اسی کا ایک دوسرا نسخہ ہے۔ جس میں مترجم کا نام افضل بخاری ہے اور کاتب ہدایت اللہ سنہ کتابت ۱۲۲۰ھ اس کے ابتدائی دو صفحات مطلقاً مذہب ہیں۔

۷۶۔ عماد السعادة: مولفہ غلام علی خاں نقوی بن سید محمد اکمل خاں۔ یہ نوابان اودھ کی تاریخ ہے۔ جو ابتداء سے ۱۲۳۳ھ تک کے واقعات پر مشتمل ہے۔

۷۷۔ ہفت احکام: مولفہ محبت اللہ بن مبارز الہ آبادی، متوفی ۱۰۵۸ھ۔ تصوف کے مسائل پر۔ مشتمل ایک علمی تالیف۔ یہ پورا رسالہ ۱۲۴ صفحات میں ہے۔

۷۸۔ صبح صادق: مولفہ مرزا محمد صادق، صادق اصفہانی متوفی ۱۰۴۳ھ/۱۶۵۱ء، یہ تاریخ کی ایک قابل ذکر کتاب ہے جو ابتداءً آفرینش سے شاہجہاں بادشاہ کے عہد تک کے واقعات پر مشتمل ہے۔ پوری کتاب چار جزا میں ہے۔ پیش نظر نسخہ اس کا تیسرا حصہ ہے، جو بے حد نایاب ہے۔ پروفیسر ریو (۸۸۹/۳) کی اطلاع کے مطابق یہ جو دفتر وزارت لندن کے کتب خانہ کے علاوہ کہیں موجود نہیں۔

۷۹۔ مرآة آفتاب نما: مولفہ عبدالرحمن مخاطب بہ شاہ نواز خاں دہلوی۔ اس کا سنہ کتابت ۱۲۱۹ھ ہے۔ یعنی سنہ تصنیف کے صرف ۲ سال بعد۔ اس کے اور نسخے بھی پائے جاتے ہیں، لیکن یہ نسخہ سب سے قدیم ہے۔

۸۰۔ حقیقت ہائے ہندوستان: مولفہ پچھی نرائن شفیق اورنگ آبادی۔ اس کا سنہ تصنیف ۱۲۰۴ھ ہے اور سنہ کتابت ۱۲۰۸ھ۔ نسخہ مصنف کی نظر سے گذر چکا ہے۔ چنانچہ اس کی تحریر اور دستخط اس پر موجود ہیں۔

۸۱۔ تاریخ حقی: مولفہ شیخ عبدالحق محدث دہلوی، متوفی ۱۰۵۲ھ۔ ہندوستان کی یہ ایک مختصر تاریخ ہے۔ جو معزالدین محمد بن سام متوفی ۶۰۲ھ سے عہد اکبری تک کے حالات و واقعات پر مشتمل ہے۔ نسخہ کا سنہ کتابت ۱۰۳۰ھ ہے، یعنی مولف کی وفات سے ۲۲ سال قبل۔

۸۲۔ حال نامہ بایزید انصاری: مولفہ علی محمد بن ابوبکر قند ہاری۔ بایزید عہد اکبری کے

مشہور بزرگ تھے اور پیر روشن ضمیر کے لقب سے مشہور تھے۔ یہ کتاب روشنیہ تحریک کی بہترین تاریخ ہے۔

۸۳۔ تاریخ گزیدہ: مولفہ خواجہ حمد اللہ مستوفی۔ اصل نسخہ کے پہلے صفحہ پر عہد اکبر کے مشہور شاعر ابوالفیض فیضی کی تحریر معہ دستخط اور مہر ثبت ہے۔ تحریر یہ ہے:

”مالک ہذا تاریخ النجیب بالہجۃ الصحیحۃ الصریحۃ ابوالفیض فیضی۔“

اسی صفحہ پر دوسری جگہ اس کے دستخط ہیں۔ اس پر ایک مہر محمد اسحاق کی بھی ہے جس کی عبارت یہ ہے: ”تابع شرع محمد اسحاق“۔ یہ نسخہ سائیکس سوسائٹی اور سرسید احمد خاں کے پاس بھی رہا ہے اور دونوں کی مہریں ہیں۔

۸۴۔ طبقات اکبری: مولفہ خواجہ نظام الدین احمد بخش۔ اس کا کاتب عبدالحق قریشی ہے، اور سنہ کتابت ۱۰۰۳ھ بحیات مولف۔

۸۵۔ جمعات شامیہ: مصنفہ شاہ عالم، سید محمد بن عبداللہ (۸۷۶ھ/۱۴۷۱ء) افسوس ہے کہ اس کا کوئی مکمل نسخہ نہیں۔ ذخیرہ آفتاب میں اس کی صرف چھٹی جلد ہے، جو ۳۷ جمعات پر مشتمل ہے۔ درمیان میں ورق ۱۲۲ سے ۲۳۱ تک مختلف شجرے ہیں، جو سب کے سب مولف کتاب سے ملتے ہیں۔ صاحب تذکرہ علمائے ہند نے اس کا مولف سید مقبول عالم احمد آبادی گجراتی کو لکھا ہے جن کا سنہ وفات ۱۰۴۵ھ/۱۶۳۵ء ہے۔ لیکن کتاب کا سنہ تصنیف ۸۷۶ھ/۱۴۷۱ء دیتے ہیں۔ گویا مولف کی وفات سے ۱۶۹ سال قبل جو کسی طرح صحیح نہیں۔

۸۶۔ خمسہ نظامی: نظامی گنجوی متوفی ۵۳۵ھ/۱۱۴۱ء کی پانچ مثنویوں کا مجموعہ۔ جس کا سنہ کتابت ۹۶۳ھ/۱۵۵۵ء ہے۔ تعداد اوراق ۳۸۰۔ اس کے ابتدائی دو صفحات مطلقاً مذہب ہیں۔ خط نہایت پاکیزہ۔ ایرانی طرز کی سات تصاویر ہیں۔ اس کے سرورق پر ممتاز حسین

جونپوری کی حسب ذیل تحریر ہے:

”میں نے اس کتاب کو دیکھا۔ یہ ایرانی خوشنویس اور مصور کے زور قلم کا یادگار نمونہ اور نادر الوجود چیز ہے۔“

ممتاز حسین جونپوری ۱۳ اگست ۱۹۴۳

اس کے نیچے مولانا حبیب الرحمن خاں شروانی کی ایک تحریر ہے جس میں انہوں نے اس نسخہ کی اہمیت کو واضح کیا ہے۔

آخر میں ناظرین کی ضیافت طبع کے لیے ایسے مخطوطات کا بھی تعارف کرا دوں، جو تیرھویں صدی ہجری میں سنی شیعہ اختلافی مباحث پر لکھی گئی ہیں۔ یہ تالیفات اگرچہ بنیادی طور پر مناظرہ کی ہیں۔ مگر ان کے مولفین نے بڑی عرق ریزی کی ہے اور تحقیقات کے دریا بہائے ہیں۔ آج اگر یہ تمام لٹریچر مہیا ہو جائے تو ریسرچ اسکالرس کو بہت بڑی سہولت ہو جائے گی۔ دوسرا فائدہ ان کا یہ بھی ہے کہ آج کے ذہن ان کے مطالعہ سے ایک دوسرے کے بہت قریب آسکتے ہیں۔ اب اگر چہ رجحانات تیزی سے بدل رہے ہیں پھر بھی ہمیں اپنے اسلاف کے کارناموں کو بھلانا نہ چاہیے۔

۸۷۔ اجوبہ مسئلہ عشرہ: مولفہ شاہ عبدالعزیز دہلوی۔ یہ رسالہ ان دس سوالات کے جواب میں ہے جو سنی اور شیعہوں کے درمیان کچھ اختلافی مسائل سے متعلق ہیں۔ مثلاً روافض، قاذف، عائشہ، امامت تفضیلیہ سب مردان وغیرہ۔ اس کے آخر میں سورہ علی معہ ترجمہ و تفسیر اردو مذکور ہے۔

تفضیلیہ سے مراد وہ فرقہ ہے جو پہلے تین خلفا پر حضرت علی کو ترجیح دیتا ہے۔ باقی تمام عقاید میں اہل سنت سے متفق ہے۔

۸۸۔ رسالہ درود شیعہ از مولف مذکور: رسالہ میں مصنف کا نام کسی مقام پر مذکور نہیں۔ نہ اصل متن میں نہ دوسرے کتابیاتی مصادر میں لیکن مصنف نے درمیان میں اپنی ایک تالیف ”تفسیر فتح العزیز“ کا حوالہ دیا ہے، جس سے یہ معلوم ہو جاتا ہے کہ اس کے مولف بھی یہی شاہ عبدالعزیز ہیں۔ اس کے مطالعہ سے یہ بھی معلوم ہو جاتا ہے کہ یہ رسالہ انھوں نے اپنی مشہور تصنیف ”تحفہ اثنا عشریہ“ کے بعد لکھا ہے۔ معلوم ہوتا ہے کہ تحفہ سے ان کے دل کی پوری طرح تشفی نہیں ہوئی تھی۔ اسی عنوان کا ایک رسالہ شیخ احمد فاروقی مجدد الف ثانی کا بھی ہے۔

۸۹۔ فتویٰ تعزیہ داری از مولف مذکور: یہ رسالہ تعزیہ داری کے عدم جواز پر ہے جو ۱۲۳۲ھ کا مکتوبہ ہے۔

۹۰۔ جواب استفتا از ابواسامعیل دہلوی: یہ رسالہ اس استفتا کا جواب ہے جو ایک شیعہ مجتہد نے کیا تھا۔

۹۱۔ نزہۃ اثنا عشریہ: مولفہ مرزا محمد بن عنایت احمد خاں شہید رابع متوفی ۱۲۳۵ھ، مکتوبہ سید ابوالقاسم، امداد حسین ابن حسن خاں، سنہ کتابت ۱۲۷۵ھ بمقام بلگرام۔

نزہہ کی یہ پہلی جلد ہے جو تحفہ اثنا عشریہ کے باب اول کا جواب ہے، جس میں انھوں نے مذہب شیعہ کے حدود پر بحث کی ہے۔ اس کی نویں جلد تحفہ کے باب نہم (فقہیات) کا جواب ہے۔ یہ دونوں جلدیں قطب الدین، کلکشن مولانا آزاد لائبریری میں محفوظ ہیں۔ اس کی مکمل نو جلدیں ۱۲۵۵ھ میں کلکتہ سے شائع ہوئی تھیں۔ مگر اب بالکل نایاب ہیں۔

۹۲۔ رجوم العیاطین: مولفہ امیر احمد علی احمد کالپوری۔ یہ کتاب سابق الذکر کتاب ”نزہۃ اثنا عشریہ کے باب نہم کی رد میں ہے۔ نسخہ میں اول و آخر کسی مقام پر مولف کا نام مذکور نہیں، لیکن رد شیعیت میں اس عنوان کی صرف ایک ہی کتاب ہے، جس کے مولف امیر علی کالپوری ہیں۔ صاحب المغانۃ الاسلامیہ فی الہند نے مولف کا نام افراد علی کالپوری دیا ہے۔

۹۳۔ بارقہ ضمیمہ: مولفہ سلطان العلماء السید محمد بن السید ولد ار علی لکھنوی متوفی ۱۲۸۴ھ
اس کا سنہ کتابت ۱۲۳۶ھ ہے یعنی مولف کی وفات سے ۴۶ سال قبل۔ یہ کتاب متعین
یعنی متعہ الحج و متعہ النساء کی بحث میں ہے جو ”تحفہ اثنا عشریہ“ کی رد میں ہے۔

۹۴۔ صولت غنفریہ و شوکت عمریہ ملقب بہ کرہ صغریہ: مولفہ رشید الدین خان شاگرد
صاحب ”تحفہ اثنا عشریہ“ یہ سابق الذکر تصنیف بارقہ ضمیمہ کی رد میں ہے۔ مولف نے اپنی اس
تالیف میں ان احادیث کی تاویل کی ہے۔ جو ”متعہ النساء“ کے جواز میں کتب اہل سنت میں
وارد ہوئی ہیں۔ اس کی تردید اولاً مفتی محمد قلی متوفی ۱۲۶۰ھ نے لکھی جس کا نام ”الاشعلۃ
الظفریہ“ ہے۔ اس کے بعد مصنف مذکور نے اس کا ایک دوسرا جواب لکھا۔ اسی جلد میں اسی
مصنف کی دوسری کتاب برق خاطر و وعدہ قاصف شامل ہے جو واقعہ اٹک سے متعلق کچھ
مباحث پر مشتمل ہے۔ دوسری کتاب ”ذوالفقار“ مصنفہ السید ولد ار علی نصیر آبادی لکھنوی ہے،
جو ”تحفہ اثنا عشریہ“ کے بارہویں باب کا جواب ہے۔ جس میں شاہ عبدالعزیز نے تولا اور تبرا پر
بحث کی ہے۔

۹۵۔ شواہد فدکیہ: مولفہ السید اکرم علی متوفی ۱۲۵۰ھ۔ یہ کتاب مصنف نے سلامت علی
بناری کی تبصرہ المسلمین کے بحث فدک کی رد میں لکھی ہے۔ اس کا سنہ تالیف حسب ذیل شعر
سے ۱۲۳۷ھ برآمد ہوتا ہے:

ذوالفقار امام اول خواں سرطانی و ذوالفقار علی

۹۶۔ صوارم الھیات ج ۲: مولفہ السید ولد ار علی، یہ کتاب تحفہ کے باب پنجم (الھیات)
کی رد میں ہے جو ۱۲۳۵ھ میں کلکتہ سے چھپی تھی مگر اب بالکل نایاب ہے۔ اس مخطوطہ کی سنہ
کتابت ۱۲۸۸ھ ہے اور تعداد صفحات ۲۲۶ ہے۔

۹۷۔ رسالہ بجواب مکتوب عاشق علی خاں شیعہ در باب خطبہ شفقہ: خطبہ شفقہ حضرت علیؑ

کا ایک مشہور اور محل بحث خطبہ ہے۔ یہ رسالہ اسی خطبہ پر عاشق علی خاں کے دلائل کی رد میں ہے۔

۹۸۔ حسام الاسلام: مصنفہ مولانا دلدار علی مذکور یہ کتاب ”تحفہ“ کے باب ششم (نبوت) کی رد میں ہے۔

۹۹۔ بصارة العین: مولفہ ابو اسماعیل دہلوی۔ یہ رسالہ سلطان العلماء سید محمد کی تالیف ”ثمرۃ الخلافہ“ کے جواب میں ہے جس میں مولف نے یہ ثابت کیا ہے کہ ”حسین کا قتل جائز ہے اور یزید کی خلافت حق ہے۔“ ابو اسماعیل دہلوی نے اس رسالہ میں اس کی تردید کی ہے۔

۱۰۰۔ کشف الشیبه عن حکم المعتمد: مولفہ احمد بن علی بن محمد باقر السہبانی متوفی ۱۲۳۵ھ۔ یہ ایک مختصر رسالہ ہے جو تحفہ کے بحث متعہ کی رد میں ہے۔ اسی جلد میں اس کا جواب بھی شامل ہے، جس کے مولف کوئی فاضل ظہور الحق ہیں۔ اس کا عنوان ”جواب کشف الشیبه عن حکم المعتمد“ ہے۔ اس کے سرورق پر اسی کاتب کے قلم سے حسب ذیل دو شعر ملتے ہیں:

ظہور الحق اگرچہ مقدم خواند چراغ کذب را نبود فروغی

بگویم مصلحتش بہر مکافات دروغی راجزا باشد دروغی

اس کے بعد ۱۲ صفحات پر مشتمل آخر الذکر رسالہ کی تردید ہے۔ جس کا عنوان ہے ”جواب ایرادات کشف الشیبه عن حکم المعتمد۔“

۱۰۱۔ مرآة الاحوال جہاں نما ایک نہایت مفید اور معلوماتی تالیف ہے، خصوصاً ہندوستان کی تاریخ کے سلسلے میں یہ ایک اہم ماخذ کی حیثیت رکھتی ہے جو ابھی تک اہل علم کے سامنے نہیں آئی۔ میری تحقیق کی حد تک دنیا کے مختلف کتاب خانوں میں اس کے صرف پانچ نسخے پائے جاتے ہیں: دو خدا بخش لاہوری پٹنہ میں۔ ایک مولانا آزاد لاہوری مسلم یونیورسٹی علی

گڑھ میں، ایک انڈیا آفس میں اور ایک ایشیا ٹک سوسائٹی آف بنگال میں۔

اس کا مولف تیرھویں صدی ہجری کا ایک فاضل اور سیاح احمد بن محمد علی بن محمد باقر السہبانی ہے، جس کی ولادت ۱۱۹۰ھ میں کرمانشاہ میں ہوئی اور ۱۲۲۰ھ میں وہ مختلف ممالک کی سیاحت کرتا ہوا ہندوستان آیا اور عظیم آباد (پٹنہ) میں مستقل سکونت اختیار کر لی۔

صاحب اعیان الشیعہ (۳۵:۱۰) اور مولف اعلام الشیعہ (۱۰۰:۲) نے اس مولف کی حسب ذیل چھ تصانیف کے نام دیے ہیں:

۱- عقد الجواہر الحسان ۲- مناقب الایمہ و اثبات عصمتہم و امامتہم

۳- الرسالة الفیضیہ فی التاریخ ۴- رسالہ فی الرد علی من حرم الحجۃ

۵- تفسیر القرآن ۶- ربیع الازہار

صاحب کشف الحجب والاسرار اعجاز حسین کنتوری نے اس کی صرف دو تصانیف کے نام دیے ہیں: ۱- رسالہ فی موالید الایمہ و وفیاتہم ۲- تنبیہ الغافلین۔ ان تینوں فضلا کے یہاں زیر نظر تالیف کا کہیں ذکر نہیں ملتا جس سے معلوم ہوتا ہے کہ ان کے سامنے اس کتاب کا کوئی نسخہ نہیں رہا ورنہ کم از کم اس کی ان تمام تالیفات کے نام ضرور دیتے، جن کی فہرست مولف نے اس کتاب کے خاتمہ میں دی ہے۔

مقدمہ میں مولف لکھتا ہے کہ ناسازگار حالات اور حوادث زمانہ نے جب مجھے اپنے وطن سے نکلنے پر مجبور کیا اور مختلف ممالک کا سفر کرتا ہوا ہندوستان آیا اور یہاں کے مختلف شہروں کی سیاحت کی تو مجھے خیال ہوا کہ اس کے تمام مشہور شہروں اور اہالی کے حالات، تہذیب و تمدن اور اعیاد و عبادات کو قلم بند کروں۔ اسی سلسلہ میں وہ یہ بھی لکھتا ہے کہ میرے ایک عزیز فاضل مرزا حیدر علی بن میرزا عزیز اللہ اصفہانی نے اس موضوع پر ایک کتاب لکھی تھی، لیکن اولاً تو وہ نہایت مختصر تھی، ثانیاً ان اعلام اور فضلا کے تذکرے سے بھی خالی تھی جو کتاب کی تالیف کے

بعد نمودار ہوئے۔ اس کے علاوہ اُن اعلام کے تذکرہ سے اس میں صرف نظر کیا گیا تھا جن کے حالات مولف کو بعد مسافت کی بنا پر نہ مل سکے۔ لہذا اس تالیف کی ضرورت پیش آئی۔

اس کی پہلی جلد جیسا کہ مولف نے لکھا ہے۔۔۔ پانچ مطالب اور خاتمہ پر مشتمل ہے۔ مطلب اول میں مولف نے علامہ محمد تقی مجلسی الاصفہانی اور ان کے اخلاف و احفاد کا ذکر کیا ہے۔ مطلب دوم میں ان کے فرزند علامہ محمد باقر مجلسی مصنف بحار الانوار اور ان کے اخلاف و تلامذہ کے حالات ہیں۔ مطلب سوم ملا محمد صالح مازندرانی شارح اصول کافی اور شیخ بہاء الدین عاظمی نیز دیگر علما کے حالات میں ہے۔ مطلب چہارم مولف نے اپنے جد امجد ملا محمد باقر بن محمد اکمل السبہانی کے حالات اور ان کے آثار کے بیان کے لیے وقف کیا ہے۔ مطلب پنجم میں، جو تقریباً ایک تہائی کتاب پر مشتمل ہے۔ مولف نے اپنے حالات اور یادداشتیں قلمبند کی ہیں جو حسب ذیل تین مقاصد پر مشتمل ہے۔

مقصد اول: در حالات مولف از بد و ولادت تا ورود جزیرہ بمبئی یعنی ۱۱۹۰ھ سے ۱۲۲۰ھ تک

مقصد دوم: در حالات مولف از ورود جزیرہ بمبئی تا اختتام تالیف کتاب یعنی ۱۲۲۰ھ سے ۱۲۲۵ھ تک۔ اسی ذیل میں اس نے ہندوستان کے مختلف شہروں اور وہاں کے باشندوں، ان کے رسوم اور رائج تہذیب کا ذکر کیا ہے۔

مقصد سوم میں انگریزوں کی آمد اور ہندوستان میں ان کے تسلط کا تفصیلی بیان ہے۔ اسی سلسلہ میں ایسٹ انڈیا کمپنی کا بھی ذکر ہے۔ خاتمہ میں مولف نے اپنی تصانیف اور ان اجازوں کی طویل فہرست دی ہے جو علاقے ایران و عراق نے اس کے لیے لکھے تھے۔

تصانیف:

۱- حاشیہ صمدیہ مسکنی بہ محمودیہ: یہ شیخ بہاء الدین عاظمی کی ”الفوائد الصمدیہ“ کا حاشیہ ہے۔

۲- رسالہ نور الانوار بسم اللہ الرحمن الرحیم کی شرح

۳- در الغرویہ فی اصول الاحکام الالہیہ

بانگی پور کے کٹیلا گرنے اس کا عنوان ”دور الغرویہ فی الاحکام الالہیہ“ ہے جو لفظاً اور معنیاً کسی حیثیت سے صحیح نہیں۔ ممکن ہے وہاں کے مخطوطہ میں نام اسی طرح ہو اور کٹیلا گرنے بعینہ نقل کر دیا۔

۴- شرح المختصر النافع از اول تا بحث اغسال

۵- رسالہ قوت لایموت

۶- رسالہ جواب مسائل مرشد آباد

۷- ربیع الازہار

۸- جزو اول کتاب مخزن القوت شرح قوت لایموت

۹- رسالہ تحفۃ المؤمنین

بانگی پور کے کٹیلا گ میں اس کا عنوان ’تحفۃ المؤمنین‘ ہے لیکن اپنے موضوع کے لحاظ سے ’تحفۃ المؤمنین‘ زیادہ بہتر ہے، اس لیے کہ یہ رسالہ ایمہ طاہرین کے فضائل اور حضرت علیؑ کی خلافت بلا فصل کے اثبات میں ہے۔

۱۰- جواب مسائل فیض آباد

۱۱- تاریخ نیک و بدایام

۱۲- تاریخ ولادت و وفات سادات اطہار

۱۳- عقد الجواهر الحسان

۱۴- تنبیہ الغافلین

۱۵- رسالہ کشف الريب والمین عن حکم صلوة الجمعة والعیدین

بانگی پور کے کٹیلاگ میں یہ کشف الريب والتمین چھپ گیا ہے جو ٹائپ کی غلطی ہو سکتی ہے۔

۱۶- کشف الشیبه عن حکم المعصوم

۱۷- تحفہ الاخوان

۱۸- جدول احکام شکایات

ان میں خط کشیدہ صرف چار عنوانات وہ ہیں جن کا ذکر اعیان الشیعہ اور کشف الحجب میں ملتا ہے۔

اس کتاب کا سنہ تکمیل ربیع الاول ۱۲۲۵ھ ہے جیسا کہ حسب ذیل ترقیمہ سے معلوم ہوتا ہے۔

”قد وقع الفراغ من تسويد المجلد الأول من كتاب مرآة الاحوال في بلدة
عظیم آباد من توابع بهار فی الشهر الثالث من السنة الخامسة من العشر الثالث
من المائه الثالثه من الالف الثاني من الهجرة النبويه على مهاجرها الالف ثناء و
تحية“

ترقیمہ کاتب سے معلوم ہوتا ہے کہ اس کی کتابت نواب بابو دھرم نرائن کے لیے کی گئی تھی۔
کاتب نے اپنا نام ہمت سنگھ دیا ہے۔ سنہ کتابت مذکور نہیں۔

کتاب کا مکتوبی سائز ۱۲x۹ انچ ہے۔ خط نستعلیق نہایت صاف اور واضح، سطر ۱۷، ۱۵

ابتدا : الحمد لله الذي جعل العلماء ورثة الانبياء و فضل مدادهم على دماء
الشهداء.....